

Oqtay Rza

# ADLI, ÜNVANLI MİSRALAR

(üçüncü hissə)



BAKİ - YAZIÇI - 2013

Az2  
2013  
O 25  
BBKC 25

**“Adlı, ünvanlı misralar”, III hissə. Oqtay Rza,**  
Bakı, “Yazıcı” nəşriyyatı - 2013, 316 səh.

*Bu toplu Oqtay Rzanın 2005-ci ildə eyni adla çap etdirdiyi kitabın davamıdır. Müəllifin qarşısında duran əsas vəzifə nə imiş? Həmin sualın cavabını üçüncü səhifəsində dərc olunmuş məqalədən öyrənə bilərsiniz. İnanırıq ki, ömrünün sonrakı illərində də şair belə səpgidə yazdığını, bizə bəxş etdiyi qələm məhsulları ilə hamımızı yenə də sevindirəcək!*

Nəşriyyatın direktoru:  
**Şəmsi VƏFADAR**

Redaktorlar:  
**Seyran CAVAD,  
Zakir AĞDAMLI**

Rəssam:  
**Ədalət**

Kompyuter dizaynı | Ələsgər HÜSEYNOĞLU

Korrektor | Fatimə HƏMİDOVA

Operatorlar | Zərifə BAĞIROVA  
Leyla ƏLİZADƏ

0 **5204000194 - (824)** qrifli nəşr  
**M - 656 - 2013**

(c) YAZICI

---

## DOĞMASINIZ, ƏZİZSİNİZ HAMINIZ

**D**aim çalışmışam səmimi olsun ürək söz-lərim ya müdrik adam, ya da sadə kəndçim haqqında. Mənə bu sətirləri rəngarəng hadisələr, xoş məqamlar, sarsıntılar, acılışırınlı anlar düzdürüb. Olaylar təzadlıdır: bir vüsal məclisi vəcdə gətirib məni. Bir şəhidin dəfnində hönkür-hönkür ağlamışam. Bir mütəfəkkirin yubileyinə, bir cocuğun ad gününə qiyəmətli hədiyyəm şeir olub...

*Müəllif, Respublikanın  
Əməkdar müəllimi,  
Beynəlxalq Rəsul Rza və 1971-ci ildən  
“Qızıl qələm” mükafatları laureati.*

---

## VƏTƏN SEVGİSİ, DİL GÖZƏLLİYİ

Ədəbiyyatımıza XX əsrin ortalarından gələn Oqtay Rza neçə-neçə şeirlər kitabının müəllifidir. O, 1999-cu ildə çap etdirdiyi "Adlı, ünvanlı misralar" kitabının (I hissə) ön sözündə yazır: "Bəlkə də heç belə sərlövhəli kitabla rastlaşmayıbsınız, möhtərəm oxular!" Bəli, möhtərəm şair! Cəsarətlə demək mümkündür ki, nəinki Azərbaycan, hətta dünya ədəbiyyatında ideonimi (bədii əsər adı) "Adlı, ünvanlı misralar" olan kitaba rast gəlinmir.

Oqtay Rzanın poetik dünyasının fərdiliyi tənqidçi Vaqif Yusiflinin diqqətindən yayınmayıb. Müəllif yazır: "O.Rzanın şeirə məhəbbəti 7-8 yaşlarında başlanıb... Həyatda nəyi varsa, özü qazanıb, kimsənin qoltuğuna sığınmayıb, başını dik tutub". "Günəşin adından" kitabında yox, həm də haqqında bəhs etdiyimiz "Adlı, ünvanlı misralar"da Azərbaycanın makro və mikro oykonim, oronim, hidronim və digər toponimik vahidlərinin müəyyən hissəsi poetik şəkildə canlandırılıb. "Zaqatala, tamaşadır camalın", "Qoşqarın, Kəpəzin əriyən qarı", "Anam kimi layla da çal, Xəzərim!" kimi misralarda işlənən toponimlər dediklərimizi təsdiqləyir. Mübaligəsiz deyirik ki, şairin poeziyasında bu cür misralar yüzlərədir. Bu mənada O.Rzanın "Adlı, ünvanlı misralar" kitabındaki toponimik vahidlər əhatə dairəsinə görə obrazlı desək, "Azərbaycanın poetik xəritəsi" kimi də dəyərləndirilə bilər.

Kitabın "Son mənzildən işiq saçır" bölməsinə Nizami Gəncəvi, İmadəddin Nəsimi, Məhəmməd Füzuli, Cəfər Cabbarlı, Səməd Vurğun kimi görkəmli Azərbaycan yazıçılarına həsr olunmuş şeirlər daxil edilib. Həmin şeirlərin hər biri epi-qrafla başlanır. Məsələn, "Əbədisən" şeirində Nizaminin "Duzla ağarsa da xörəyin üzü, Gərək qədərincə səpəsən duzu"

---

beyti, yaxud "İstədi" şeirində Füzulinin "Uy könül, yarı istə, candan keç!" misrası epiqraf kimi verilib. O.Rza "İstədi" şeirində Füzulini "qəzəl karvanının sarbanı" adlandırır. "Bir qızıl kitaba çevrilib..." şeirində M.Ə.Sabiri ən qüdrətli satirik şair kimi təqdim edir (Baharda dünyaya gəlsən də, Sabir, Şəir meydanında tufan qopardın), yaxud "Bizimləsən yenə özün" şeirində C.Cabbarlının Elxan, Solmaz, Almaz kimi obrazlarının səciyyəvi cəhətlərini ümumiləşdirir (Köhnəliyə qələm çəkib Almazın, Cəhalətin izi-tozu qalmasın).

O.Rzanın böyüklüyü ondadır ki, o, bəzi şairlər kimi "Füzuli zirvəsini, Səməd Vurğun səviyyəsini aşmışam" demir, əksinə, onları özünə ustad, bələdçi bilir. Səməd Vurğuna həsr etdiyi "Bizə bələdçisən" şeiri də həmin əxlaqın, həmin sadəliyin nəticəsi olaraq yaranıb:

*Üzündə əzəmət, gəncliyə qayğı,  
Yetərdin köməyə, çatardın dada;  
Səndən öyrənirik necə yazmağı,  
Bizə bələdçisən yuxularda da!*

"Son mənzildən işıq saçır" bölməsində şair elə bil ki, ruhlar aləmini gəzir, dünyadan köcmüş görkəmlı yazıçılarımızın ruhları ilə danışır, sanki onlara indiki taleləri ilə bağlı hesabat verir. Nizamiyə müraciətlə deyilmiş "Londona daşınib əlyazmaların", yaxud M.Ə.Sabirə ünvanlanmış "Şirvanı titrədən təkanlar kimi Səsin silkələyib Azərbaycanı" misralarının semantikası da dediklərimizi arqumentləşdirir. Burada bir cəhəti də qeyd edək ki, şair "Adlı, ünvanlı misralar" kitabında Azərbaycanın yüzlərlə yazıçı, elm və mədəniyyət xadiminin obrazını, fərdi cizgilərini canlandırib. Deməli, O.Rzanın kitabı "Şəxsiyyətlərin poetik ensiklopediyası təəssüratı yaradır" qənaətinə gəlmək mümkündür.

---

"Adlı, ünvanlı misralar" kitabında 20 Yanvar və Qarabağ şəhidlərinin bədii portretini yaradan şair şəhid ölməzliyini xüsusi olaraq vurğulayır, qəmi, kədəri, xüsusən də Qarabağ işgalini qəbul edə bilmir, Azərbaycan oğullarını qələbəyə çağırır:

*Sevinirəm tarixinə varanda -  
Şah İsmayıł, Həzi, Gərəy ruhlusan.  
Qələbə çal, qələbə çal həmişə,  
Milli Ordu, qüdrətli ol həmişə!*

O.Rza "Qarabağdan əlini çək!" şeirində düşmənə qarşı nifrətini kəskin şəkildə ifadə edir. Hətta xam xəyalə düşmüş erməni quduzlarını "dişindən qan daman köpək" adlandırmaqdan belə çəkinmir. Şeirin son misralarında Vətən birliyə çağırılır, düşmən hədələnir:

*Yumruq kimi birləşir xalq,  
Gəncə, Tərtər, Tovuz, Qazax...  
Başın hökmən əziləcək,  
Qarabağdan əlini çək!*

Şair bəzən mətnin poetik çekisini artırmaq üçün hadisələri müqayisə və qarşılaşdırırmalar kontekstində müqayisə edir. Məsələn, "İki Koroğlu" şeirində Şəhidlər Xiyabanında uyuyan Koroğlu "Koroğlu" dastanının qəhrəmanı Koroğluya, yaxud "Salatın" şeirində şəhid jurnalistimiz Salatın mətinlik simvolu Həcərə bərabər tutulur.

Cənub həsrətini, Təbriz ağrısını ifadə edərkən təsəlli kimi ümidi Tanrıya bağlayan O.Rza real düşünməyi də bacarır. "Bir təzə dərslik yaz, ustad, bu adda: "Bütöv Azərbaycan coğrafiyası!" deyə haray çəkir. "Cüt qüvvə" şeirində də "Vahid Vətən", "Bütöv Azərbaycan" ideyası vurğulanır.

---

Şair XX əsrin 80-ci illərində təkcə Bütöv Azərbaycan yox, həm də türk dili ideyasının ilkin konturlarını "Azərbaycan öyrədir" şeirində poetik şəkildə işıqlandırıb:

*Tatar şairləri məclis qurdular,  
Söz düşdü Vurğundan, Musa Cəlildən;  
Şeri tərcüməsiz oxutdurdular,  
Aldım ilhamımı türkdilli eldən.*

Rəsul Rzanın "Rənglər" silsiləsinin təsiri ilə yazılan "Əlvan sətirlər"də ağ, göy və yaşıl rənglər mənalandırılır, daha doğrusu, onların hər birinə assosiativ və sintaqmatiklik prizmasından yanaşılır. Belə ki, ağ rənglə bağlı olan varlıqlar sistemində toponimlər (Ağcabədi, Ağsu, Ağbulaq, Ağçala, Ağdərə), zoonimlər (ağ göyərçin, ağ balıq), bitki adları (ağ gül, ağ üzüm), antroponim və insan məzmunlu sözlərin (Ağ Aşıq, ağsaqqal, ağbirçək) funksiyası digər vahidlərlə əlaqəli şəkildə təqdim edilir. Göy rəngli varlıqlar sistemində isə daha çox "göy" komponentli toponimik vahidlər sıralanır: Göyçə, Goy göl, Göybulaq, Göylər kəndi, Göyçay. Azərbaycan təbiətinin gözəllikləri də bu vahidlər kontekstində ifadə edilir:

*Gözəllik incilərim -  
Göyçə, Göy göl, Göybulaq;  
Göydərənin gülləri -  
Ətirşah, lalə, zanbaq.*

"Adlı, ünvanlı misralar"dakı şeirlərin hər birində O.Rzanın alim və müəllimliyi duyulur. "İqlimdən-iqlimə yol gedirəm mən", "Tropik qurşaqda çiçək yiğardım", "Günəşin başına öz orbitində Yer fırlanmasa!" kimi misralarda onun coğrafiya üzrə mütəxəssis olması birbaşa görünürsə,

---

"Ömürlük bağlanıb elmə, tədrisə", "Bilik sarayının müdavimləri, Bir an saxlamayın qılıncı qında", "Qeyrət məktəbində dərs keçənlərə" kimi misralarda da müəllimliyi, pedaqoji fəaliyyəti açıq-aydın sezilir.

"Dədə Qorqud kitabı"na vurğunluq O.Rzanın şeirlərində qabarıq şəkildə nəzərə çarpır. Şairin "İgidlik dərsi al Qorqud elindən", "Banuçiçək nəvəsinə bənzəyir" və s. kimi misraları sanki ulu abidəmizdən sözülbə gəlib. Əlavə edək ki, "Baldan şirin" şeirinin son bəndi də "Dədə Qorqud kitabı" ilə səsləşir:

*Susuz bağ, çəmən olmaz,  
Sünbülmə dən-dən olmaz;  
Körpəsiz vətən olmaz,  
Vətən körpələrindir!*

Bu bəndin ilk üç misrası forma baxımından "Dədə Qorqud kitabı"nın müqəddimə hissəsindəki "Kül təpəcik olmaz", "Güyəgü oğul olmaz", "Yapağlu gökcə çəmən güzə qalmaz" atalar sözləri ilə eyni xətdə birləşir. Burada onu da qeyd edək ki, O.Rzanın bir sıra şeirlərində N.Gəncəvi, M.Füzuli, M.Ə.Sabir kimi sənətkarlardan bəhrələnmə müşahidə olunur. Məsələn, "Neylərdin, İlahi" şeiri birbaşa M.Ə.Sabirin təsiri ilə yazılıb. Yaxud "Tikanı gül kimi iyələyənlər var" misrası ilə başlanan şeirdə M.Füzulinin "Şikayətnamə" əsərindən faydalananma açıq-aşkar görünür:

*Tikanı gül kimi iyələyənlər var,  
Bülbülə torağay söyləyənlər var:  
Babamız Füzuli eşitsin: - İndi  
Salamı mükafat eyləyənlər var.*

Hazırda istifadə etdiyimiz latin qrafikasında apostrof işarəsinin olmadığını təsdiqləməyə ehtiyac yoxdur. Ancaq ma-

---

raqlı olan odur ki, O.Rza apostrofa qarşı etirazını hələ XX əsrin 70-ci illərində bildirib. Bu uzaqgörənlik, həm də etirazıni poetik dillə işıqlandırma O.Rzanın yüksək intellekt sahibi olduğunu təsdiqləyir:

*Apostrof!  
Olma rəzil,  
Yoldan çəkil!  
Qoyma sözlər cılıklənə;  
Qıyma cərgə, sira sina...  
Qayıt vergül sırasına!*

Antroponimik vahidlərin mənə yükünü obrazlı dillə canlandıran şairlər sırasında O.Rza adı xüsusi olaraq qeyd olunmalıdır. Çünkü o, Nəriman (Nəriman "döyüşən kişi" deməkdir), Ataxan ("Ata" kəlməsi var adında onun), Türkən (Türkən - el, məmlekət, millət adıdır), Bəxtiyar (Adında təleyin var), Rza (Rza "razi" demək, babamın adı) və s. kimi antroponimlərin mənasını misra daxilində izah edərkən bir dilçi kimi çıxış edir, obrazlı desək, Oğuz igidlərinə ad verən Dədə Qorqud kimi görünür.

Azərbaycan dilinin gözəlliyini "Şirinliyi ovsunlayıb çox milləti, Misilsizdir musiqisi, seriyyəti" deyə vəsf edən O.Rzanın öz dili də musiqilidir, şirindir. Bu baxımdan şairin əsərlərinə linqvistik prizmadan yanaşaraq bəzi detalları işıqlandırmaq zərurəti yaranır.

O.Rzanın şeirlərində mövzu ilə bağlı olaraq işlənmiş alqış, təbrik, qarğış və söyüş kimi nitq etiketlərinin intensivliyi müşahidə olunur: Alqışlar - Tanrı sevənlərə daim yar olsun! Süfrəmizdə daim halal duz-çörək olsun! Dilinə qurban!; Təbrikler - Bəxtiyar olsun! Mübarək olsun! Ad bayramın çox mübarək! Xoşbəxtliyin mübarək olsun!; Qarğış və söyüşlər -

---

Dilin qurusun! Anan kaş qara daş doğaydı səni! Dədənə lə-nət! Allah cəzasını versin! Mədəsini güdənə lənət! Xalqımızın təfəkkür tərzi və etnoqrafiyasını əks etdirən, əsasən ilkin forma və funksiyasına uyğun işlənən bu nitq etiketlərinin hər biri O.Rzanın xalqa bağlılığını təsdiqləyən atributlardır.

"Adlı, ünvanlı misralar"da rast gəlinən baş çəkmək, qəm dəryasına batmaq, gözünün kökü saralmaq kimi çoxsaylı frazeoloji vahidlərin, eləcə də "Su aydınlıqdır", "Ehtiyat ığidin yaraşığıdır", "Ot kökü üstündə bitər" kimi ata sözlərinin hər biri yerli-yerində işlədilib, daha doğrusu, mətnin semantikasına uyğunlaşdırılıb. Digər tərəfdən, müəllifin əsərlərindəki atalar sözlərinin əksəriyyəti məntiqi mərkəz funksiyasında çıxış edir. Məsələn, "Baldan şirindir" şeirindəki bəndlərin hamısı semantik tutum baxımından "Bala baldan şirindir" atalar sözləri ilə eyni xətdə birləşir.

Yeri gəlmışkən, qeyd edək ki, şair türk atalar sözlərindən aldığı zövqü misralara çevirməyi də unutmayıb: " Bir məşhur kəlamin vurğunuyam mən - Dost-dosta tən gərək... Kamal Qədirli!"

İncə və qalın saitlərin assonansı, samitlərin alliterasiyasının sintez şəklində eyni mətn daxilində təzahürü O.Rza poeziyasının ahəngdarlığı və musiqililiyi barədə dolğun təəssürat yaradır. Fikri təsdiq üçün bəzi nümunələri təqdim edirik: incə saitlərin assonansı (Əsl gözəlliyi görə bilməyib), qalın saitlərin assonansı (Axşam ulduz, Ay yarası; Ay camallı, saf amallı), daxili alliterasiya (Kövrəlib körpə köçkünü), xərici alliterasiya (Gümüş saçlarına yağır gül-çiçək, Gözü gözündədir bütün aləmin)...

Poetik mənanı qüvvətləndirən anafora və epifora şairin poeziyasında elə bir səviyyədədir ki, kiçik bir yazıya sıçışmir, geniş və sistemli tədqiqat tələb edir. Elə buna görə də bəzi nümunələri təqdim etməklə kifayətlənirik. Anafora - Demə

---

rübabinin susur telləri, Demə gülşəninə hicran daş atib...;  
Epifora - Heyif səndən, heyif səndən, Salatın!

O.Rza poeziyasında məcaz növlərinin əksəriyyətinə rast gəlinir ki, bu da onun bədii dilinin ecəzkarlığı və fərdiliyini şərtləndirir: Metaforalar (Bahar əlvən xalısını döşəyib, ...təzə don geyinib hər yan...), metonimiyalar (Biri üzük qaşdır Qədim odlar yurdunun..; Azərbaycan eşidir), epitetlər (gümüş saç, həzin külək, qəddar qəza, büllur duyğu, buz münasibət...), təşbehlər (Nəğmə dağ çiçəyi kimi əzizdir, sənət səmasında süzür durnatək...); mübaliğələr (Dərya imiş yarat-dığın hər əsər, Dərdimiz ən uca dağlardan ağır...)

Şairin poetik dünyası baxma bucağından asılı olmayaraq bütün parametrlərdə zəngin və rəngarəngdir. Bu mənada onun poeziyasında rast gəlinən anostrofa, antiteza, inversiya və ellipsislər də obrazlılığa xidmət edir, mətnin əbədi yaşarlığını təmin edir: antiteza - Gec-gec fərəhlənib, tez-tez qəm yeyir..; anostrofa - Azov Xəzərdən dayaz, Xəzər Azovdan iri; inversiya- Aldım sorağını payız fəslində..; ellipsis - Səndə səxavət var, onda xəsislik...


"Adlı, ünvanlı misralar"ın müəllifi, poeziyaya bütün varlığı ilə bağlı olan Oqtay Rzaya yaradıcılıq uğurları diləyirik.

*Əzizxan Tanrıverdi,  
filologiya elmləri doktoru,  
professor*

**Qeyd:** Kitabdakı ayrı-ayrı fəsillərdə özünə yer alan şeir, rübai, dördlük, bənd, beyt və misraların ardıcılılığı adların əlifba sırası ilə düzülüşünə görədir.



SƏN - GÜCÜM, QÜDRƏTİM,  
ŞAN-ŞÖHRƏTİMSƏN





---

## AZƏRBAYCAN

Ay ulduzlu bayrağın var,  
Qədim, ulu torpağın var;  
Əsrlərdən sorağın var,  
Özün boyda çırağın var.

Əsirgəmir uğrunda can  
Min-min igid, Azərbaycan!  
Yaşa, eşqi çiçək açan  
Azad, vahid Azərbaycan!

İstiqlalın yolu çətin,  
Məskənisən bol sərvətin;  
Tanrı bizi bağışlamaz  
Qorunmasa təbiətin.

Azıxdır ilk ünvanımız,  
Qobustan daş dastanımız.  
Xudafərin körpüsündən  
Yenə keçər karvanımız.

Bakı daim şöhrətimiz,  
Xəzər mavi qüdrətimiz.  
Heykəl kimi ucalacaq  
Qürurumuz, qeyrətimiz.

Əsirgəmir uğrunda can  
Min-min igid, Azərbaycan!  
Yaşa, eşqi çiçək açan  
Azad, vahid Azərbaycan!

---

\* \* \*

Gözəllik diyarı, hünər məskəni!  
Necə vurulmasın hüsnünə insan?  
Təbiət füsünkər yaradıb Səni,  
Tarixin qocadır, özün cavansan.

Durna üçbucağı sözər göyündə,  
Gəzər qoruğunda vəfali ceyran;  
Dağ küsər görməsə kəkliyi gündə,  
Turac oxumasa darıxar aran.

Bağ, çəmən bəzəyir geniş sinəni,  
Nəhəng qarağacın, körpə gülün var.  
Təbiət füsünkər yaradıb Səni,  
Şəlalən, dənizin, çayın, gölün var.

Coşan ilhamındır baharda sellər,  
Zülmən payızın həzin yağışı.  
Muğana quş kimi qonar fəsillər,  
Savalan yayda da yaşadır qışı.

Laçında çağlayır iki cür bulaq:  
Biri barmağımı yandırar mənim,  
Biri dodağımı dondurar mənim;  
Maralın baxdığı güzgündür bulaq.

Yola salacaqsan min qəninəni,  
Qəm, kədər qismətin olmasın, Vətən!  
Təbiət füsünkər yaradıb Səni,  
Bircə çıçəyin də solmasın, Vətən!

QARIŞDI TORPAĞA,  
ƏBƏDİLƏŞDİ



---

## ULU ÖNDƏR

Vətəndə Bütövlük görmək istədin,  
"Xalqıma əbədi bağlıyam" dedin.  
"Dünyaya tanıdaq Azərbaycanı!"  
Ülvi arzulardan biri bu idi.

Sözün, bəyanatın dolaşdı Ərzi,  
Özünlə gəzdirib xəritəmizi -  
Ali kürsülərdən sülhə səslədin  
Narahat yaşayan beş qitəmizi.

Məşhur Amerika Konqresində  
Cənablar etiraz duydu səsində:  
- Susmasın ədalət, susmasın vicdan,  
Qonşu pay istəyir torpağımızdan!

İqlimdən-iqlimə uzanan yollar,  
Çoxsaylı - nə hamar, nə asan yollar  
Səni Hindistana, Çinə apardı,  
Bakıya gətirib, yenə apardı.

Olubsan qonağı neçə dost elin,  
Nitqini dinləyib İstanbul, Berlin.  
Nitqini Buxarest, Roma dinləyib,  
Nigaran planet, səma dinləyib.

Ayrılıq hökmünü verəndə rüzgar -  
Həzin xəbərlərlə əsib küləklər...  
İndi həmişəlik cüt ünvanın var:  
Biri Xiyabandır, biri ürəklər!

**22.04.2004**

---

## MƏMMƏDƏMİN

Səsi el sədası idi,  
Sözü ruh qidası idi;  
Millətin atası idi  
Unudulmaz Məmmədəmin.

"Bir kərə yüksələn bayraq..."  
Gələcəkdən verib soraq;  
Tarix boyu yaşayacaq  
Unudulmaz Məmmədəmin.

Deyib: - Daim olsun nurlu  
Bakı-Qars, İstanbul yolu -  
Uzaqgörən, müdrik, ulu  
Unudulmaz Məmmədəmin.

Zehni, ağlı çıraq olub,  
Ötən günə işiq salıb;  
Nizamidən ilham alıb  
Unudulmaz Məmmədəmin.

Son mənzilə köçən zaman  
"Azərbaycan, Azərbaycan"  
Söyləyib o ölməz insan -  
Unudulmaz Məmmədəmin.

**2005**

---

## ATATÜRK

Atatürkün sərkərdəlik dühası  
Çanaqqala möcüzəsi yaradıb;  
Heçə dönüb yağıların xülyası,  
Haqq, ədalət dünyasında nur artıb.

Atatürkdən miras qalan dövlətin  
Təməl daşı sal qayatək bərk, mətin.  
Ay-ulduzlu bayraqı da, gerbi də  
Kimliyindən xəbər verir millətin.

Atatürkün xatırəsi çox əziz,  
Çox müqəddəs - Azərbaycan üçün də;  
Çırpinirdi, üzürdü qan içində,  
O kişidən kömək aldı ölkəmiz.

Atatürkdə - milli qeyrət, şərəf, şan...  
Əməlləri möhürləyib sözünü;  
Əndəlüzdən Vayqaçadək uzanan  
Avrasiya onda tapıb özünü.

Atatürkdən danışacaq əsrlər -  
Sevə-sevə kəlamını, irsini;  
Fədakarlıq, yurdsevərlik dərsini  
Atatürkdən öyrənəcək nəsillər!

**08.10.2006**

---

\* \* \*

Birdən bu dünyadan köcüb görün kim -  
Sevimli dostumuz Ağa Laçınlı!  
Şair, çoxuşaqlı ata, müəllim,  
Ən yaxın qonşumuz Ağa Laçınlı.

Zaman gah yoxuşlu, gah da enişli...  
Aşdı zirvələrdən xəbər dalğamız;  
Ağa Laçınlısız qaldı Günəşli,  
Ağa Laçınlısız qaldı xalqımız.

Hönkürdü Qara göl, ağladı Minkənd,  
Zülmətə bürünən İşıqlı dağ da;  
Oğlunu torpağa tapşırdı millət  
Dədə məkanından xeyli uzaqda.

Girdi dərgahından əbədi yolun,  
Qaldıq söhbətinə həsrət o gündən;  
Yaxşı ki, nəvəsi körpə Toğrulun  
Udub nəfəsini öpdü üzündən.

Tutaraq atəşə yalani, şəri,  
Nikbinlik yayardı, kədər bölərdi;  
Güldürə-güldürə qəm çəkənləri -  
Öldürə bilmədi içində dərdi.

---

Əzab - eşitdiyi ah, nalə, fəryad...  
Şəhidlik özünün edamı idi;  
Ağa çağırsaq da onu, həzərat,  
Dünyanın ən sadə adamı idi.

Ağır vaxt qatarı gedir irəli,  
İl idi hər günün, saatın, Ağa!  
Arxada qoyacaq qərinələri  
Ölündən sonrakı həyatın, Ağa!

*Bakının Günəşli qalası,*  
03.01.2009

\* \* \*

Gəlib əziz ad bayramı - yüzilliyi  
Unudulmaz Ağa Qurban müəllimin;  
Nümunədir insanlığı, gözəlliyi  
Unudulmaz Ağa Qurban müəllimin!

Şöhrətini Yer elmini biləndən sor,  
Zəfər çalıb - qursalar da yolunda tor -  
Alicənab, uzaqgörən professor  
Unudulmaz Ağa Qurban müəllimin!

Tarixləşib əsl sənət, həyat dərsi,  
Dənizdəki, qurudakı qələbəsi.  
Bir vaxt mən də oldum fəal tələbəsi -  
Unudulmaz Ağa Qurban müəllimin!

---

Baş əyməyib üzdən iraq yaltaqlara,  
Daşnaklara od göndərən alçaqlara.  
Səsi çatıb bizdən xeyli uzaqlara -  
Unudulmaz Ağa Qurban müəllimin!

Neftin, qazın sorağıdır hər əsəri,  
Milli sərvət - zəhmətinin meyvələri.  
Qeyrətlidir övladları, nəvələri  
Unudulmaz Ağa Qurban müəllimin!

Şölələnir yandırduğu işıq, ocaq,  
Məzarına gül səpilsin qucaq-qucaq!  
Əməlləri özündən çox yaşayacaq  
Unudulmaz Ağa Qurban müəllimin!

**24.05.2011**



---

## AĞAQULU MÜƏLLİM

Səkkiz uşaq atası,  
təhsil cəngavəriydi,  
Doğma kənd özür boyu  
dilinin ezbəriydi;  
El-obanın taleyi  
özünün dərd-səriydi.  
Dədə-baba yurdunu  
kaş son anda görəydi -  
Ağaqulu müəllim!

Bəxtiyar, fizikanı  
sevən, duyan oğludur,  
İxtiyar, iqtisadi  
elm yayan oğludur;  
Şəfəq, Zibeydə daim -  
sədaqətli qızları,  
Maqsud Nəcəf soykökə  
arxa, həyan oğludur.  
O da riyaziyyatın,  
hər günün, hər saatın  
hər an bilir qədrini.  
Sevimli Rimanın da  
Səriyyə ana ilə  
çox istəyib xətrini  
Ağaqulu müəllim!

---

Büdrəyənin, aşanın  
hay verib harayına,  
Dalğın-dalğın baxarmış  
körpüsüz dağ çayına;  
Pay-piyada gedərmış  
on min addım o yana,  
on min addım bu yana -  
Ağaqlu müəllim!

Ayrılıq anlarında  
mən də bərk sarsılmışam;  
Dünya boyda kədərə,  
qəmə şərik olmuşam.  
...Məzarı Abşeronda,  
ruhu Sisinadır;  
Mərasimdə kövrəlib,  
boşalmışam, dolmuşam.  
Arxada qalıb illər,  
Təzələnib nəsillər;  
Fəqət xatirələrdə,  
izdə, sözdə yaşayır;  
qəlbimizdə yaşayır  
Ağaqlu müəllim!

**1997**

---

## ONU HEÇ KİM UNUTMAZ

Salyanın mötəbər kişilərindən  
Akif də köç etdi əbədiyyətə;  
Sanıram sal qaya qopub yerindən,  
Dərdimiz bəllidir xalqa, millətə.

Qaranlıq aləmə yol gedən qatar  
Akifi əbədi ayırdı bizdən.  
Başınız sağ olsun, Məmmədyarlılar!  
Muğan pay götürür kədərimizdən.

Vüqarın üzündə bulud, çən gördüm,  
Yenə Mahirəni hönkürən gördüm.  
Baxıb çöhrəsinə əzizlərinin,  
Qəmi ağırlıqda dağa tən gördüm.

Solub çıçəkləri vüsal bağının,  
Sevdiyi torpağa tapşırdıq onu.  
Pənahın\*, Qabilin\*\*, Əliağanın\*\*  
Həssas, alicənab sadiq dostunu.

Yaxın sirdaşıydı Qəzənfər Hümmət -  
Məşhur təsərrüfat rəhbəri - alim.  
Qubada, Gəncədə çəkdiyi zəhmət  
Düşüb tarixinə mahalın, elin.

Rəhmət memarına gözəl binanın,  
Səsi Kür harayı, Şelli\*\*\* ahıdır;  
İndi nə yaxşı ki, Zeynəb ananın  
Övladlar, nəvələr ümidgahıdır!

---

Təbiət - qocaman, qanunlar ulu.  
Yoxdur axirətdən nə iz, nə soraq.  
Azalıb-çoxalar "qida məhsulu",  
Akifi həyata necə qaytaraq?!

Salyanın mötəbər kişilərindən  
Akif də köç etdi əbədiyyətə;  
Saniram sal qaya qopub yerindən,  
Dərdimiz bəllidir xalqa, millətə.

**02.06.2008**

\*\*\*

Duyğu ilə dolur sinə,  
Ürək gərək dağa dönə!  
Xoş gəlmişik məclisinə  
Allahverdi müəllimin!

Bilsin neçə mahal, diyar:  
Verdizadə - haqqə meyar!  
Soyadında hikmət də var  
Allahverdi müəllimin!

Çıxmışdı çox davadan o,  
"Don tikmiş..."di "havadan" o.  
Közü dönüb olurdu od  
Allahverdi müəllimin!

---

\*Görkəmlı aşiq;

\*\*Məşhur şairlər;

\*\*\*Hacı Akifin doğulduğu məhəllə

---

Reaksiyanın acıydı,  
Çətinliyin əlacıydı;  
Nailəsi\* əlaçıydı  
Allahverdi müəllimin!

Qalır cilid-cilid irsi,  
Keçib böyük kimya dərsi.  
Əbədidir xatirəsi  
Allahverdi müəllimin!

*ADPU, 24.11.2009*

\* \* \*

Olub işiq, əbədi od -  
Sanki sağıdır, diridir o!  
Sübə qədər sölələnən  
Ulduzların biridir o -  
Bünyadəli Qulamoğlu.

Mayası təmiz, pak olub,  
Qayəsi düzlük, haqq olub.  
Lerikdə doğulub, fəqət  
Qarabağda həlak olub  
Bünyadəli Qulamoğlu.

Soyadında - "Pələng" sözü,  
Qorxu bilməz ərmış özü.  
Birləşdirmək istəyirmiş  
Parçalanın gücümüzü  
Bünyadəli Qulamoğlu.

---

\*Mərhumun qızı, çağdaş professor

---

Üç gözəl, gül balası var:  
Röya, Günay, bir də Anar.  
Ötər min qış, ötər min yaz,  
Xatırlanar, unudulmaz  
Bünyadəli Qulamoğlu.

Qeyrət, vəfa andı içib,  
Vətən üçün candan keçib;  
Azərbaycan ellərinin  
Ürəyini ünvan seçib  
Bünyadəli Qulamoğlu!

**4.04.2001**

\*\*\*

Yenə ad gününü keçirib Sənsiz,  
Sənsiz yiğmişmişiq ocağına biz;  
Çox çətin, mücərrəd yollar adlayıb,  
Çatmışışiq həyatın bu çağına biz.  
Nikbinəm - əngəlli olsa da qarşım,  
Çingiz, qardaşım!

Gözəl övladların, nəvələrin var,  
Sürdügün həyatın ardıdır onlar.  
Adını daşıyan nəvən şagirddir,  
Nəvən - Vəfa, Nicat, Fuad, Fəriddir!  
Hərdən tək qalanda axır göz yaşım,  
Çingiz, qardaşım!

---

Ortancıł olsan da böyüklük etdin -  
Anamız Xanıma - dayaq, ruh, güvənc,  
Gah gəldin Bakıya, bəzən zəng etdin,  
Özümə deyərdin hərdən "qoca gənc" -  
Payızın yerini tutsa da qışım,  
Çingiz, qardaşım!

Yaratdın nur, işiq şəbəkəsini,  
Xatırən əzizdir nəsillər üçün.  
Səndən öyrəniblər peşə dərsini,  
Çırağa bənzəyib biliyin, gücün.  
Səndən danışanda ucalır başım,  
Çingiz, qardaşım!

**01.01.2002**

\* \* \*

Vətənin unudulmaz,  
Qəhrəman Çingizi var;  
Yaşayır ürəklərdə  
Onun keçdiyi yollar.

Yurdumuz çağıranda  
Oğultək and içib o;  
Qarabağa yollanıb,  
Öz canından keçib o.

Telelentə köçürüb  
Müsibətli anları -  
Dünya tanısın deyə  
Günahsız qurbanları.

---

Telelentə köçürüb  
Əsrin fəlakətini -  
Min-min ürək ağrıdan  
Xocalı dəhşətini.

Neçə-neçə Cavanşir,  
Babək, Gəray, Həzi... var;  
Vətənin unudulmaz,  
Qəhrəman Çingizi var!

**2007**

\* \* \*

Baxır körpəliyi ilk yurd yerindən,  
Min qəlbədə var izi Əhəd Muxtarın;  
Sanki asılardı ciyinlərindən  
İki Yer kürəsi Əhəd Muxtarın!

Bənövşə - daha çox sevdiyi çiçək,  
Adını daşıyan küçədən keçək.  
Sənət çeşməsindən sərin su içək,  
Xəzərdə var səsi - Əhəd Muxtarın!

Tez-tez Kakalosa düşüb güzəri,  
Quzeydən boylanıb Güneyə sarı.  
Çevrilib ehrama, pirə məzarı,  
Rövşəndir varisi Əhəd Muxtarın!

---

Əsərlər, övladlar - ömrünün ardı,  
Yalqız adamlara höyan olardı;  
Çətin anlarda da qanad çalardı  
Söz, ilham pərisi Əhəd Muxtarın!

Dünyaya gəlmək də, ölmək də haqdır,  
Yoxluq ürəklərə çəkilən dağdır;  
Özündən daha çox yaşayacaqdır  
Adı, xatirəsi Əhəd Muxtarın!

*Bakı - Astara,*  
**14.12.2007**

\* \* \*

Vətən - qüvvət, təpərimiz,  
Zərrəsiyik hər birimiz.  
Muğan adlı yurd yerimiz  
Əlibəyin\* mahalıdır.

Əməlləri saçır ziya  
Gündən-günə, aydan-aya.  
Nəhəng, qədim Avrasiya  
Əlibəytək dühlədir.

Xoş xəbər eşitsin hamı -  
Çıçəklənib arzu, kamı:  
Əlibəyin ad bayramı  
Hürriyyətlə vüsalıdır.

---

\*Ə.Hüseynzadə

---

Xalqım, eilm qədirbilən,  
Müstəqillik nədir bilən.  
İstanbuldan uçub gələn  
Əlibəyin xəyalıdır.

Qayğı yükü qalaq-qalaq...  
Birləşcək bölünmüş xalq;  
Göy, qırmızı, yaşıl zolaq  
Bayraqlaşan amalıdır!

**24.02.1999**

\* \* \*

Dünyaya boyanıb Qızılıağacdan  
Qızıl xasiyətli insan Əlövsət.  
Saf idi ondakı əqidə, vicdan,  
Yolu olmayıbdır asan Əlövsət\*.

Qorqud diyarının uzaq görəni  
Öyrənib keçmişin çox sırlarını.  
Yaradıb yadigar əsərlərini,  
Qazanıb əbədi ad-san Əlövsət.

Nikbinlik işığı vardı üzündə,  
Şir gücü duyardı daim özündə.  
Coşub çağlayardı söz kürsüsündə-  
İndi Xiyabanda susan Əlövsət.

Həyatı elə bil Şərq nağılıdır,  
Sabaha yol gedən zəka, ağlıdır.  
Xalqın unudulmaz, müdrik oğludur  
Xalqın tarixini yazan Əlövsət.

---

\*Ə.Nəcəfqulu oğlu, akademik

---

Zaman təzələnib, əsrimiz yeni...  
Oğlu Təlatümün sixib əlini,  
Deyirik: - El, mahal unutmur Səni,  
Daim ürəklərdə varsan, Əlövsət!

**16.11.1999**

## **GÖRÜŞÜNƏ GƏLMİŞƏM**

Vətənimin, yurdumun  
Sinəsi qala oğlu,  
Qəhrəman şahinimiz  
Hüseyn Bala oğlu!  
Görüşünə gəlmışəm,  
Göz yaşımdır yağışlar;  
Qucağımda sevdiyin  
Mərdəkan gulləri var.  
Mərdəkanda doğuldun,  
Bayatı, nağıl oldun.  
Fəqət Baltık göyündə  
Dünyaya oğul oldun.  
Qartalın qəbri də şış,  
Bulud gəzən yerdədir;  
Sənin məzarın işə  
Nizino adlı uzaq,  
Hamar, düzən yerdədir...  
Taleyin hökmüdür bu,  
Rahat yat,  
Rahat uyu!  
Vətənimin, yurdumun  
Sinəsi qala oğlu,  
Hüseyn Bala oğlu,  
Hüseyn Bala oğlu!

*Sankt-Peterburg, 1988*

---

\* \* \*

Dağ qədər ağırmış intizar, kədər,  
Axır ki, görünür Nizino kəndi;  
Ağır gün nağılı istəsən əgər,  
Gərək dindirəsən özün o kəndi.

Payızın günəşsiz, soyuq, sərt çağı,  
Six duman elə bil dağılmayacaq.  
Salam, cəsurların basdırıldığы  
Müqəddəs meydança, müqəddəs ocaq!

Şəhid nəfəsimi qarı əridib?  
Güllər xatirələr kimi əzizdir;  
Neçə ər əbədi yuxuya gedib,  
Biri eloğlumuz - Hüseynimizdir!

Hünəri əfsanə, möcüzədir ki!  
Qoy dünya təzədən eşidib-bilsin:  
Göydə parçalanmış ürək sahibi  
Qoymayıb sürdüyü təyyarə “ölsün”.

Ümid - qanadılmış istək-arzunun,  
Bir cüt göz yollara hey baxar-baxar;  
Deyirlər Bakıda hələ də onun  
"Mütləq qayıdacaq" söyləyəni var...

*Leningrad vilayəti, 1988*

---

\* \* \*

Şahid Həbibullah - keçmiş komandir,  
Ölkələr dolaşır şöhrəti onun;  
Sevgisi - tükənməz, qayğısı - mindir,  
Daşı da kövrəldər söhbəti onun.

Misralar qəlbimin yaysın səsini,  
Yolları yormağə hazırlam yenə;  
Şəhid Haqverdinin faciəsini  
Şahid Həbibullah danışib mənə.

Horadiz - Bəytəpə səmtində o gün  
Şahidin alayı qazanıb zəfər;  
Heyf ki, Harami adlanan düzün  
Yolunda itirdik biz xeyli əsgər.

Qanlı mübarizə bitməyib hələ,  
Top-tüfəng sədası səngimək bilmir.  
Əsla barışmayıb itkiləriylə,  
Xain asanlıqla geri çəkilmir.

Göydən tökülsə də od saçan dolu,  
Döyüşü Haqverdi Fəxrəddin oğlu  
Xeyli addımladı düşmənə fərəf,  
Torpağı qorumaq - ucalıq, şərəf!

Piterin dığaya verdiyi tankdan  
Mərmilər şütüyüb bir-bir partlayır;  
Qopur Haramidə zəlzələ, tufan,  
Sanki dağların da bağıri çatlayır.

---

Bir anda qeyb olur mərd fədaimiz,  
Nə nəşİ, nə də ki yarağı qalır;  
Yoxdur varlığından bir nişan, bir iz,  
Təkcə silahının çaxmağı qalır.

Bağda gül ağlasın, dağda bulaq, çay,  
Necə gülümsəsin dost, tanış onsuz.  
Busənin dadını bilməyən subay  
İşıqlı aləmdən ayrıldı toysuz.

Yarılışın qıtələr, qaralsın səma,  
Artıb yırtıcılıq, artıb rəzalət.  
Qaniçən soxulub qədim yurduma,  
Bəşər vəhşiliyə göz yumur fəqət.

Bir ata, bir ana gəlib uzaqdan,  
Üzlərdə, gözlərdə - övlad həsrəti;  
Komandir xəyalə dalib bayaqdan,  
Necə açıqlasın o, müsibəti?

Ucalır göylərə ana fəryadı,  
Ata iniltisi yüksəlir ərşə;  
Dünya doğrudan da fani dünyadı,  
Niyə riyakarlıq çıxıb yürüşə?

- Qəbrini qazmağa kömək göstərin,  
Qəbrinə nə isə qoyulsun gərək;  
Özünün yerinə çaxmağı verin,  
Torpağa tapşıraq bir parçasıtək.

Şahid Həbibullah: - Möhtərəm ata,  
Hərbi iş əzablı, ciddi sənətdir;  
Çaxmaq əlimizdə mühüm sənəddir,  
Sayı göstərilib üstündə hətta.

---

Bu sözlər hamını sarsırdı birdən:  
Onda balamızın öldüyü yerdən  
Torpağı pay kimi götürüb gedək,  
Oğul əvəzinə onu dəfn edək!

...Zərdabın Yuxarı Seyidlər kəndi,  
Burda bir məzar da ehramdır indi.  
Şəhid Haqverdinin piri adlanır,  
Burda can üzüyür, ürək odlanır.

Haraya yetməmək insafa ziddir,  
Ey ustad qələmi, rəssam fırçası!  
Torpağın altında torpaq şəhiddir,  
Şəhiddir Vətənin kiçik parçası!

Cahan tarixində heç görünübmü -  
Torpaq basdırılıb torpağın altda?  
Niyə sindirilan çırqlar kimi  
Sönsün son ümid də, müqəddərat da?

Öyrənək zamanın ibrət dərsini,  
Təzad mənbəyidir vaxt da, həyat da.  
Hansı ölkəsində Yer kürəsinin  
Torpaq basdırılıb torpağın altda?!

Misralar qəlbimin yaysın səsini,  
Yolları yormağə hazırlam yenə;  
Şəhid Haqverdinin faciəsini  
Şahid Həbibullah danışıb mənə.

---

## FİRDOVSİ

*Unudulmaz əmioğlumun,  
görkəmli mühəndisin əziz xatirəsinə*

Hər şeydə var ilkin, axırıncı sədd,  
Firdovsi qəflətən rəhmətə getdi;  
Firdovsi sözünün mənası cənnət,  
Yaxşılıq rəmzitək cənnətə getdi.

Ata - iki qızlı, iki oğullu.  
Baba - çox nəvəli... köçdü dünyadan.  
Müdrik, təcrübəli, dərin ağıllı,  
Alim doğulmuşdu o da anadan.

Gecəni gündüzə qata-qata hey,  
Nələr eyləməyib Salyandan ötrü?!  
Min dəfə qan-tərə bata-bata hey,  
Çalışıb imkansız insandan ötrü.

Uşaqqən alışib ağır zəhmətə,  
Yolu gah zavod, gah zəmidən keçsib.  
Bir vaxt göndərilib uzaq qürbətə,  
Yolu parçalanmış Yəməndən keçib.

Nəhəng sülalənin adından ona  
Daim ehtiramla "lələ" deyərdik;  
İnanıb təkamül qanunlarına,  
Həyat kitabını vərəqləyərdik.

Yadından çıxmazdı Çingizli illər,  
Onbeş il yanaşı oxumuşdular;  
Hər an qəm bölməyə hazır idilər,  
Səməndər quşuna dönüb uçdular.

---

Hər şeydə var - ilkin, axırıncı sədd,  
Firdovsi qəflətən rəhmətə getdi;  
Firdovsi sözünün mənası cənnət,  
Yaxşılıq rəmzitək cənnətə getdi.

**26.10.2009**

\* \* \*

Ağır cərrahiyə gündündə heyf  
Qəflətən əbədi itirdik onu.  
Bayati çağırıb, ağrılar deyib,  
Bakıdan Salyana gətirdik onu.

Amansız ayrılıq yandırır bizi,  
Surəti çəkilmir göz qabağından.  
Qarışdı torpağa nur mühəndisi,  
Ürəyi işıqlı, xeyirxah insan.

Qabilin dəfnini xatırladaraq,  
Kədər bölüşəndə qırıldı sözü.  
Sanıram dərman yox, zəhər udaraq,  
Sabah köçəcəkmiş həyatdan özü.

Nikbinlik dərdini üstələyirdi,  
Uzaqdan baxırdı ahilliq yaşı.  
Son mənzil adlanan ünvanda indi  
Qardaşı Rafillə yatır yanaşı.

Bacım Safurənin səsi, naləsi,  
Hər gün, hər dəqiqə qulağımdadır;  
Sönsə də sonuncu ümid şöləsi,  
Məramı evinin çıraqındadır.

---

Bəd xəbər yayıldı Köhnəbərədən,  
Əsdi sərt küləyi qədim Muğanın.  
Eşidib gəldilər Qaxdan, Bərdədən,  
Ucqar guşəsindən Azərbaycanın.

Yaxşı ki, Xəyyamlı, Təranəlidir,  
Yaxşı ki, sevimli nəvələri var.  
Ərzin təzadları çoxdan bəllidir:  
Dönür düzənlilikə ən uca dağlar.

Dünyaya gəlmək də, ölmək də haqdır,  
Hani xoş söhbəti Hüseynağanın?  
Fəqət qəlbimizdə yaşayacaqdır  
Adı, məhəbbəti Hüseynağanın!

**12.04.2007**

## **DƏRİNLİK, UCALIQ RƏMZİDİR ADIN**

Yenə izdihama qoşulub mən də  
Gəldim Xiyabana, İlyas müəllim!  
Kaş bu sətirlərim anım günündə  
Yayıla hər yana, İlyas müəllim!

Əsərlər - əbədi sərvətin, varın,  
İncisi, yaqutu çoxsaylı, min-min.  
Fəxrimiz - sevimli yadigarların:  
Hörmətli Timuçin, şöhrətli Elçin...

---

Sənətkar yaşamaz həyatdan ayrı,  
Sağ olsun əhdinə sadıq qalanlar -  
Coşub çağlayanda "Bahar suları",  
Dağ çayı üstündən "Körpü salanlar".

"...Natəvan" özünün gül bağındadır,  
Ruhu Şuşamızın Kirs dağındadır.  
Bir gözəl boylanır "Büllur saray"dan,  
"Hökmdarın qızı" otağındadır.

Yoxdur yad hüceyrə türkün qanında,  
Fəqət çən çoxalıb, duman sürünür;  
Çağdaş ədəbiyyat, söz meydanında  
Ustad, həmişəlik yerin görünür.

Dərinlik, ucalıq rəmzidir adın,  
Məzarın - müqəddəs, xatirən - əziz!  
Möhtəşəm salnamə yaratmasaydın,  
Kimə güvənerdi Milli Səhnəmiz?!

Yenə izdihama qoşulub mən də  
Gəldim Xiyabana, İlyas müəllim!  
Kaş bu sətirlərim anım günündə  
Yayıla hər yana, İlyas müəllim!

**29.04.2010**

\* \* \*

Bizi salamlayıb teleyayımdan,  
Cəbhəyə gedirdi Koroğlu Rəhim;  
Alovlu söhbəti çıxmaz yadımdan,  
Qeyrət əxz edirdi Koroğlu Rəhim.

---

Döyüş bölgəsində min ildən sonra  
Koroğlu nərəsi yenə ucaldı...  
O da qan uddurub qəsbkarlara,  
Elin ürəyində əbədi qaldı.

Sərt külək əsirdi qədim Bakıda,  
Həzin nəgmələrdən birini yazdım;  
Müdhiş min doqquz yüz doxsan ikidə  
Mən "İki Koroğlu" şerimi yazdım.

Güclüdür zamanın verdiyi fərman:  
Köçüb ürəklərə Milli Qəhrəman -  
İsmayıł kişinin cəsur övladı;  
Meydandır, küçədir ömrünün arı.

Bir ali məktəbə\* yolum düşəndə  
Dərhal heykəlinə baş əyməliyəm;  
Vətəndaş borcumu ödəyib, mən də  
Haqqında hələ çox söz deməliyəm.

Rəşad\*\* xoş məramla zəng eləmişdi,  
Nikbinlik kədəri üstələmişdi.  
Sanki atasının səsidir səsi,  
Təsəlli alanın bəsidir səsi.

Günümüz uğurlu, sıramız mətin,  
Qürurla söyləyim, eşitsin xalqlar:  
Müstəqil dövlətin, böyük millətin  
Tarixdə ikinci Koroğlusu var.

**18.01.2010**

---

\*AMİ;

\*\* İgidin böyük oğlu

---

## LƏTİFƏ XANIM

Bənzədi payızda budaqdan düşən  
Saralmış yarpağa Lətifə xanım;  
Nurlu çöhrələrə qondu duman,çən,  
Qarışdı torpağa Lətifə xanım.

Vaqif - əzizimiz, alim dostumuz,  
Müəllim dostumuz anasız qaldı;  
Kamili, Müjganı nənəsiz qaldı,  
Qaldı çox nüfuzlu sülalə onsuz.

Bakı, Binəqədi, Ordubad, Şərur...  
Qayğılı göründü, qəmə büründü;  
O müdrik qadının qəlbindəki nur  
Məzarda əbədi şöləyə döndü.

Zamanın hökmünü dəyişmək olmur,  
Arana çevrilir dağ da get-gedə.  
Lətifə xanımın ürəyi büllur,  
Adına uyğunmuş xasiyyəti də.

Lətifə xanımın xatırəsini  
Doğmalar əbədi yaşadacaqlar;  
Öyrənə-öyrənə həyat dərsini,  
Qəbrini ehrama oxşadacaqlar.

Bəxş etdi millətə, xalqa, dövlətə,  
İki qız, bir oğul - Lətifə xanım;  
Heyf ki, tez köçdü əbədiyyətə  
Həm gerçək, həm nağıl - Lətifə xanım!

**27.10.2011**

---

## LİLİYA

Bir darısqal otaqda  
Çox mehriban idilər.  
Yavaş-yavaş ötürdü  
Uğursuz, çətin illər.  
Bir gün köcdü həyatdan  
Əvvəlcə qarı nənə;  
Sonra da məsum pişik...  
Dözmədi tənhalığa -  
Qaldı xəbis qonşuya  
O kimsəsiz ev-əsik...

*03.12.2006  
Bakı, Qüdsi qəsəbəsi*

\* \* \*

*Vaxtsız vəfat etmiş istedadlı alim-mühəndis  
Mənsur Hilal oğlunun əziz xatırəsinə*

Buruq meşəsində çatdın şöhrətə,  
Xəzərin ləpəsi sirdaşın oldu;  
Vuruldun Bayila, Bibiheybətə,  
Kürsəngi təpəsi sirdaşın oldu.

Sən odlu layların dilini bildin,  
Yanmaq əvəzinə sönürsən niyə?  
Kürün sahilində dünyaya gəldin,  
Bakıda torpağa dönürsən niyə?

---

Uçdun - əl çatmayan qürbətə uçdun,  
Qar yağıdı başına dostun, tanışın;  
Toyunda ilhamla şer oxumuşdum,  
Matəm məclisində necə danışım?

Bir həzin musiqi eşidirəm mən...  
Qəbrə də dağ çəkir bayatin Sənin;  
Mənsur, əbədidir əziz xatirən,  
Köcüb ömürlərə həyatın Sənin!

1975

\* \* \*

"Mən kiməm" - ən çətin suali idi,  
Mötəbər vətəndaş -ziyalı idi.  
Necə də səmimi, həyali idi  
Söz, ilham pərisi Mətləb Nağının.

Uşağa dönərdi kəndi\* görəndə,  
Saflıq - kəlamında, deyimlərində.  
Sanki asılardı ciyinlərindən  
İki Yer kürəsi Mətləb Nağının.

Həyatdan köcməyi ah, niyə tezdir?  
Elə bil kəsilmiş sağ əlimizdir!  
Bir cüt gül balası\*\* təsəllimizdir,  
Qalib səsi, əksi... Mətləb Nağının.

Kitablar, əsərlər mirasdır ondan,  
Nur yağıb fikrindən, etiqadından.  
Min-min tələbənin çıxmaz yadından  
Milli qeyrət dərsi Mətləb Nağının.

---

\* Ərəbqardaşbəyli;

\*\* Aygül, Gülcəhan

---

Yoxluğunu qəlblərə çəkilən dağdır,  
Diri var-ölür, ölü var-sağdır...  
Özündən daha çox yaşayacaqdır  
Adı, xatirəsi Mətləb Nağının!

*Bakı, Günəşli qalası,*  
*04.03.2007*

## MÖVLANƏ RUMİ

Sözünün bəzəyi - hikmət, gözəllik,  
Dillər əzbəridir Mövlanə Rumi;  
Arxada qalsa da səkkiz yüzillik,  
Ölməyib, diridir Mövlanə Rumi!

İdraka dəryadan dərin deyir o,  
"Gəl, gəl! Göz üstdədir yerin" deyir o;  
"Olduğun kimi də görün" deyir o -  
Nə vaxtdan bəridir Mövlanə Rumi!

Doğmadır Konyaya, Təbrizə, Qarsa,  
Türkə, yəhudiyə, ərəbə, farsa...  
Tanrıya çox yaxın on dahi varsa,  
Onların biridir Mövlanə Rumi!

"Eşqi də oyadıb" şerin səsiylə,  
Ruhsuza can verib pak nəfəsiylə;  
Əlli min beytlik "Məsnəvi"siylə  
Əbədi yol gedir Mövlanə Rumi!

---

Qədim müasiri bütün çağların  
Uca zirvəsidir qoca dağların.  
Haqqı, hürriyyəti sevən xalqların  
Böyük şairidir Mövlənə Rumi!

22.10.2007

## VƏTƏN NAMİNƏ

Sinəmdə - sönməyən Vətən sevgisi,  
Azığın düşmənlərə qarşı kinliyəm.  
Dözüm - babaların müqəddəs irsi,  
Mən şəhid Mübariz İbrahimliyəm!\*

Çadırı bürünüb ünvanlarımız,  
Niyə Xanbağının gülü solubdur;  
Cöl-çəmən aşiqi çobanlarımız  
Uca yaylaqlara həsrət qalıbdır?!

Əlində namərdin verdiyi yaraq,  
Meşəmi məhv edib, suyumu içir;  
Gözəl Qarabağda pusqu quraraq,  
Hələ utanmadan təlim də keçir.

Hərbi iş - könüllü seçdiyim peşə,  
Ocaq qalanırdı içimdə sanki;  
Cəbhə xəttimizdən uzaqlaşdım ki,  
Qatil yuvasını tutum atəşə.

Döyüşən oğluyam doğma diyarın,  
Yağı həmləsinə sinə gərmışəm;  
Şəhriyar düzünün, Biləsuvarın  
Şöhrət sarayına tac göndərmişəm.

---

Yazdığını namədə - ürək sözlərim,  
Vətən məhəbbəti, torpaq eşqi var;  
Nə atam, nə anam, nə əzizlərim  
Göz yaşı axıdib ağlamalarınlar.

Sinəmdə - sənməyən Vətən sevgisi,  
Azğın düşmənlərə qarşı kinliyəm.  
Dözüm - babaların müqəddəs irsi,  
Mən şəhid Mübariz İbrahimliyəm!

**2011**

\* \* \*

Əfsanə - dəyərli, elm gözəldir,  
Görəsən kim deyər zülm gözəldir?  
Heç yaddan çıxarmı Münəvvər xanım?  
Adamı yandıran ölüm gözəldir.

Ayrılıq qapıdan girdi yel kimi,  
Qaldı dodağında sözü ləl kimi;  
Natəvan adına salonda o gün  
İlyas dayanmışdı tunc heykəl kimi.

Şeir çələngini toxuyub getdi,  
İldirim içindən şığıyb getdi;  
Zərəngiz Qayalı yubileyində  
Qu kimi son dəfə oxuyub getdi.

Söndü gözümüzün önündə ocaq,  
Müqəddəs xatirə - o məqam, o çağ.  
İlahi, dağlardan ağır xəbəri  
Müğənni Şəbnəmə kim çatdıracaq?

---

\*Milli qəhrəman

---

Fələk sərt üzünü göstərib yaman,  
Hətta vəsiyyətə vermədi aman;  
Bildi Azərbaycan, bildi Gədəbəy:  
"Balakən sonası" köçdü dünyadan.

Qara-qaradırısa, ağ da ağ olsun,  
Borcumuz - şəhidi yaşatmaq olsun!  
Mənim də ustada ürək sözüm var:  
İlyas, dözümlü dost, başın sağ olsun!

**04.02.2012**

## NƏCƏF

Gül-çiçək qoxulu geniş meydanın  
Qırx üç mərd uyuyur daş sinəsində;  
Bu hünər, rəşadət salnaməsində  
Gördüm imzasını Azərbaycanın.

Gənc, nakam Nəcəfin\* qəbrini gördüm,  
Gözümdən yaşı axdı Volnovaxada;\*\*  
Dərdim səpələndi, hey köks ötürdüm.  
... O vaxtdan neçə il qalib arxada.

Səkkiz sentyabr - cəbhə yoluna  
Ümid şöləsinin saçılılığı gün,  
Bir müdrik atanın vahid oğluna  
Düşmən gulləsinin atıldığı gün.

---

\* İctimai-siyasi xadim, böyük ədib N.Nərimanın oğlu;

\*\* Ukraynanın Donetsk vilayətində şəhər

---

Gəlir ziyarətə vilayət, mahal,  
Heç kəs heyrətlənməz "yuxu"dan dursa;  
Nəcəf nigaranlıq çəkəndə dərhal  
Səsinə səs verir gəncəli Musa.

Adını daşıyan küçədəyəm mən,  
Axtarış özü də həyat dərsidir;  
Bu qədər bol ərik, gavalı, göyəm  
İgidin ellərə bağ töhfəsidir.

Tədbirdə dalğınam bayaqdan bəri,  
Gah nəgmə, gah duman yayılır hərdən:  
Nəcəf dəstəsinin pionerləri  
Qayıdır uğurlu uzaq səfərdən.

Gül-ciçək qoxulu geniş meydanın  
Qırx üç mərd uyuyur daş sinəsində;  
Bu hünər, rəşadət salnaməsində  
Gördüm imzasını Azərbaycanın.

**1987**

## **NİZAMİLƏR**

Bizdən uzaqlaşan vaxt karvanında  
Hönkürüb ağlayır sanki Nizami;  
Müqəddəs Şəhidlər Xiyabanında  
Çünkü dəfn olunub iki Nizami.  
Nəriman dədənin oğludur biri -  
Ancaq Vətəninə baş əyən igid,

---

"Toy qalsın sonraya" söyləyən igid.  
Birinin atası Sahib kişidir,  
O da harayımı yəqin eşidir.  
Yanaşı uyuyur iki qəhrəman,  
Ölüm onlara da verməyib aman.  
Kömək istəyirdi torpaq, el, mahal,  
Ağdam, Qaraqaya, Gülablı, Abdal...  
Qoçaq Nizamilər birgə and içib,  
Qarabağ uğrunda canından keçib.  
Ağır dağ yükü var burda anın da -  
Müqəddəs Şəhidlər Xiyabanında  
Çünki dəfn olunub iki Nizami;  
Bizdən uzaqlaşan vaxt karvanında  
Hönkürüb-ağlayır sanki Nizami.\*

1992

## ADI DA İŞIQLI...

Vətəndaş ziyalı, xeyirxah insan  
Nurəddin Qaraca köçdü dünyadan;  
Köçdü, bəs özündən sonra nə qaldı?  
Elşənli, Rövşənli sülalə qaldı!  
Qaldı Elvirası, qaldı Ülvisi,  
Canından çox əziz qoşa nəvəsi.  
Hansı xidmətindən söhbət açaq biz?  
Bir-iki məqama toxunum ancaq!  
ADPU, fakültələr, rektorluq, tədris...  
Teleradioda çalışdığı çağ!

---

\* Dahi şairimiz

---

...Bir zaman Sibirdə əsgər olanda  
Mən ona ruh verən məktub yazmışam.  
Özüm tək qalandı, ən çətin anda  
Zəng edib sözünə qulaq asmişam.  
Xoş ovqat, xoş kəlam, xoş duyğu üçün  
Tədbir keçirərdik, məclis qurardıq.  
Adı da işıqlı olduğu üçün  
Biz onu arada "Nur" çağırardıq.  
Çıxardı rastına yumşaqlıq, sərtlik.  
Bəzən şit kəlmələr dəyib qəlbiniə.  
Tutub yaxasından ağır xəstəlik,  
Cərrah bıçağı da dəyib qəlbiniə.  
Toyda oynamağı bərk xoşlayardı,  
Hamı heyrənlıqla baxardı ona;  
Meylini salmışdı el havasına,  
Böyük də, kiçik də alqışlayardı.  
Yeridir təzadlı fikir deməyin:  
Bəzən düz - döyüllüb, pis - alqışlanıb...  
Fələk də bilsin ki, Nürəddin bəyin  
Ölümdən sonrakı ömrü başlanıb!

**04.01.2011**

## **ƏMİM**

Dəhşət dolasında ellərimizi,  
Əmim hey axtarıb-arayıb bizi;  
Ən ağır illərdə qoruyub bizi,  
Acından ölməyə qoymadı əmim.

---

Deyib: - Şər rəmzidir paxilliq, hədə...  
Qanı qaralmazmış pis üz görsə də.  
Xeyli kimsəsizə çörək versə də,  
Siyahı düzəldib saymadı əmim.

Hicran küləkləri əsirdi yaman,  
Kəsirdi yolları tüstü, çən, duman.  
Qardaşı Məhərrəm\* izlənən zaman  
Guya fəlakəti duymadı əmim?

Deyib: - Bir ölüməancaq çarə yox...  
Dincliyi az imiş, qayğıları çox.  
Göründü hamiya gözü-könlü tox,  
Fəqət yaşamaqdan doymadı əmim.

Hayına, ününə dərhal gəldilər,  
Onu həmişə dost-doğma bildilər;  
"Xeyir-bərəkətdir Qurban" dedilər,  
Şərəflə daşdı bu adı əmim!

1988

\*\*\*

Zaman da, məkan da çox qəribədir!  
Təzadla doludur dünyamız bizim.  
Geri qayıtmayan qatarda gedir  
Əziz, unudulmaz Yəhyamız bizim.

Hələ sərr sayaqdır ömrün mənası,  
Ağlın ziyası var, qəlbin aynası.  
Yəhyasız darıxır qohum, dost, tanış,  
Qələmi, eynəyi, kitabxanası!

---

\*Repressiyanın - kütləvi cəzanın 32 yaşıda məhv etdiyi ali təhsilli pedaqqoq, atam

---

Toylar müğənnili, aşıqlı olar,  
Göy, yağış yağında qurşaqlı olar;  
Müdrik adamların son mənzili də  
Böyük ürəklərtək işıqlı olar.

Salyanın, Muğanın fəxarətiydi,  
Nüfuzu, zəkası, cəsarətiydi.  
Xeyir-şər adamı kimi gərək tez  
Köməyə çataydı, dada yetəydi.

Nur idi yanmağı, alışmağı da,  
Gur idi qaynayıb qarışmağı da.  
Gözəl hadisəyə dönmüşdü, ölməz  
Qardaşım Çingizlə barışmağı da.

Torpağa tapşırdıq biz yana-yana,  
Hamımız min rəhmət söylədik ona.  
Xeyir verəcəkdir hələ çox illər  
Quzeyli, Güneyli Azərbaycana.

Dönərdi əmələ sözü Yəhyanın,  
Bir idi qərarı, üzü Yəhyanın.  
Qalır xatirəsi, çəkilir adı -  
Bu gün olmasa da özü Yəhyanın!

2008

\*\*\*

Yayılıb qəflətən çox ağır xəbər -  
Şahid Həbibullah köçdü dünyadan;  
Nə yaman tələsib qəzavü-qədər,  
Tanrıının işinə mat qalır adam.

---

Qarışdı torpağa keçmiş komandır,  
Hanı o istedad, o igid hanı?  
Nə üçün belə tez son mənzildədir  
Misgərlik işinin baş komandanı?  
Oğuz oğul verdi Azərbaycana -  
Cəsur, "Azərbaycan bayraq"...lı oğul,  
Əli də, adı da çıraqlı oğul!  
Güzarı düşmüşdü bütün cahana.

Örnək, nümunədir döyüş həyatı,  
Həyatı kişilik, hünər səsidir.  
Horadız-Bəytəpə əməliyyatı  
Ömrünün cəsarət səhifəsidir.

Tutdu yaxasınlan çarəsiz bəla,  
Qaldıq Yaradana, göylərə möhtac;  
Qardaş Türkiyə də tapmadı əlac,  
Hönkürdü Muxasla bərabər Qala.

Qəm yükü daşıdı ciyində ton-ton,  
İstanbul, Ərdəbil, Zəncan eşitsin;  
Eşitsin Mərakeş, Qahirə, London...  
Gərək fəryadımı hər yan eşitsin.

Müdrik söz ustası Rüstəmli Asif!  
Deyirik: - Sənin də başın sağ olsun!  
Ayrılıq, ümidi kökündən kəsib,  
Borcumuz - şəhidi yaşıatmaq olsun!

Nə yaman tələsib qəzavü-qədər,  
Tanrıının işinə mat qalib adam;  
Yayılıb qəflətən çox ağır xəbər -  
Şahid Həbibullah köcdü dünyadan...

2012

UŞAQ TƏBƏSSÜMÜ  
- İŞIQ, SƏADƏT



---

## TƏZƏ İŞIQ YANDIRACAQ

Gül üzlərdə, baxışlarda  
Sanki bahar gülümsəyir;  
Sual versən - cavab qısa,  
Çox səmimi: "Bəli, xeyir..."  
"Kür-Xəzər"in alicənab  
Rəhbərinə "baba" deyir  
Akif Kərim nəvələri.

Sülalənin ağsaqqalı  
Meybulla - o müdrik dədə  
Ömür boyu dayaq olub  
Doğulduğu qədim kəndə;  
Elm, savad yarışında  
Görünsünlər gərək öndə -  
Akif Kərim nəvələri.

Hamısında oxumağa,  
Öyrənməyə həvəs vardır;  
Aldıqları əsas qiymət  
Baş ucaldan "əla"lardır.  
Ata-ana qədri bilən,  
Baldan şirin balalardır  
Akif Kərim nəvələri.

Akif, Süleyman, İbrahim -  
Üçü də ağıllı, qoçaq;  
Üçü də xoşbəxt böyüüb,  
Təzə işiq yandıracaq...  
Qaramanlılar nəslinə  
Min uğur qazandıracaq  
Akif Kərim nəvələri!

**11.10.2007**

---

## AYDIN

Aydın düz əqidəli  
Dost seçməyi bacarır;  
Buraxdığı kiçik səhv  
Yuxusunu qaçırır.

Təbiət fənni qədər  
Sevir riyaziyyatı;  
Qiymətli sərvət sayır  
Dəqiqəni, saatı.

Aydın seçib idmanın  
Velosiped növünü.  
Ona elə gəlir ki,  
Yubanır yarış günü.

O da gərək tanısın  
Neçə kəndi, şəhəri.  
Bu yayın duyğu payı -  
Zaqatala səfəri.

Babası Nahid\* ilə  
Gədəbəyə gedəcək;  
Füsünkar gözəlliyi  
Yenə də seyr edəcək.

Aydın da əl çalaraq,  
Sənətkar alqışlayan,  
"Yasəmən dərsə gedir"  
Mahnısını xoşlayan\*\*.

---

\*Tanınmış yazıçı-publisist N.Hacızadə;

\*\*Bacısı haqqındadır; efirdə vaxtaşırı səslənir.

---

Aydın qədim Bakıya,  
Xəzərə vurğun uşaq;  
Fikri, ağlı işıqlı -  
Adına uyğun uşaq!

2007

## AYLA

Körpəlik - həyatın ilk bahar çağrı,  
Nəslin gələcəkdən səsi, sorağı.  
...Ata-anasının ümid çırağı -  
Dünənki xoş xəyal-röyadır bu qız,  
Ayladır bu bala, Ayladır bu qız!

Bir dua yol gedib illər uzunu,  
Yaradan eşidib ülvı arzunu;  
Əlövsət baba da çox sevir onu -  
Qəşəng, bapbalaca dünyadır bu qız,  
Ayladır bu bala, Ayladır bu qız!

Daim dərk edərək biz gözəlliyi,  
Bir bağda tapırıq yüz gözəlliyi.  
Hər yaşın öz dadı, öz gözəlliyi...  
Ləpə söyləməyin, dəryadır bu qız,  
Ayladır bu bala, Ayladır bu qız!

Böyüüb, boy atıb gəlin olacaq,  
Qisməti nurlu ev, sönməyən ocaq;  
Hələ qabaqdadır ən uğurlu çağ!  
Al-əlvan duyğular oyadır bu qız,  
Ayladır bu bala, Ayladır bu qız!

2009

---

## BU QIZ

Bu qız totuq, sevimli,  
Ağlamır, gülümsəyir.  
Böyüüb söyləyəcək:  
- Baba, sabahın xeyir!  
...Nəvəm belə olacaq.

Bu qız məktəb geyimli,  
Qisməti xoş duyğular;  
Sol əlində qərənfil,  
Sağ əlində kitab var.  
...Nəvəm belə olacaq.

Bu qız yazılarında  
Yaxşılıqdan danışır;  
Təbiətin əsəri  
Yaşılıqdan danışır.  
...Nəvəm belə olacaq.

Küçəni yağış yuyur.  
Bu qız çətir götürüb,  
Səhər-səhər özünü  
İslanmaqdan qoruyur.  
...Nəvəm belə olacaq.

Bu qız gəlin köçür ki,  
Baharin ilk ayında!  
Ürəyim piçildadı:  
"Sən o vaxt olmayanda...  
Aysel belə olacaq;  
İndiki bap-balaca  
Aysel belə olacaq!"

**11.08.2008**

---

\* \* \*

Mehman Əkbərin  
qızıdır Aysu;  
Nənəsinin lap  
özüdür Aysu.  
Xeyli tapmaca,  
nağıl bilir o;  
Ay adlarını  
sayır bir-bir o.  
Mehriban, geniş  
ürəkli Aysu -  
iki qapqara  
hörüklü Aysu.  
Görün nə deyir,  
deyir ki, guya  
Su göndərilir  
ulduzdan Aya...  
"Sabahın xeyir!" -  
deyir hər səhər  
özündən böyük  
qardaşı Azər.  
Anası Lalə  
razıdır ondan -  
Ağıllı, qəşəng,  
gül balasından.  
Xəstəxanada  
səsi titrəyib;  
Əşrəf babaya  
"Tez sağal!" deyib.  
Onu sevən çox  
qonum-qonşu var;

---

Öpür üzündən  
zəngəzurlular.  
Canlı brilyant,  
qızıldır Aysu,  
Mehman Əkbərin  
qızıdır Aysu!

**08.09.2011**

## **AYSUN**

Dostum Telmanın  
Qızıdır Aysun;  
Ata-anadan  
Razıdır Aysun.  
Razıdır ondan  
Müəllimləri -  
Birinci sınıfə  
Gedəndən bəri.  
Çox çalışır o,  
Çox az dincəlir;  
Bakı metrosu  
Xoşuna gəlir.  
Duracaqları  
Saysınmı bir-bir?  
"Sahil", "Azadlıq",  
"İçərişəhər".  
Dərsdən gətirir  
Evə şad xəbər.  
Özündən kiçik  
Bir qardaşı var;  
Fəxrəddin bilir -  
Neçə yaşı var.

---

Arzum budur ki,  
Əlaçı Aysun  
Əlaçı, fəal  
Tələbə olsun!

**15.02.2012**

\* \* \*

Hər fəsildə gözəldir  
Qalalının\* bağları;  
Heç vaxt unutmayacaq  
Burda ötən çağları  
Sultanlı Nəsrullanın  
Sevimli uşaqları -  
Altay, Cəmil, Səbinə.

Hamiya ləzzət verir  
Onların şirin dili;  
Xoşlayırlar - desinlər:  
"Hə" əvəzinə "bəli".  
Üçü də intizamlı,  
Üçü də tərbiyəli -  
Altay, Cəmil, Səbinə.

Üçü də doğma, əziz,  
Duyğuları saf, təmiz;  
Xeyirxah, qədirbiləن,  
Son tikəni tən bölən,  
Sevil nənə sevinci,  
Altay baba güvənci  
Altay, Cəmil, Səbinə!

**17.07.2007**

---

\*Muğanda kənd

---

## BEYRƏK

Beyrək - Əzizxanın sevimli oğlu,  
Fəal, səxavətli, səmimi oğlu,  
Rəşada, Rüfətə vəfali qardaş,  
Beyrəyi\* qəlbində yaşıdan adaş.

Bu iki qoçağı ayırir zaman -  
On üç əsrənən çox vaxt məsafləsi.  
Beyrək istəyir ki, saflaşın insan,  
Sarsıdaq günahı, tamahı, nəfsi.

Deyir: "Həmrəyliyə rəvac verək biz,  
Düzlük meydanına girmək borcumuz.  
Beş doğma parçanı birləşdirək biz,  
Böyük Azərbaycan görmək arzumuz"!

Beş dəfə oxuyub "Dədə Qorqud"u,  
Keçmiş - xəyalında canlı həyatdır.  
Deyir: "Hər elmin də var rəngi, dadı,  
Məni cəzb eləyən riyaziyyatdır".

Məşhur kəşfləri sayır bir-bir o,  
Yarışda rəqibə qalib gəlir o.  
Kodun, kompüterin qaynar çağında  
Yüzlərlə bayatı, məsəl bilir o.

İnamla yol gedir sabaha doğru,  
Zərdüst dövrünə də qayıdır sanki.  
Atası - söz, sənət professoru,  
Özü - gələcəyin akademiki.

---

\*"Dədə Qorqud"da surət

---

Beyrək - Əzizxanın sevimli oğlu,  
Fəal, səxavətli, səmimi oğlu,  
Rəşada, Rüfətə vəfali qardaş,  
Beyrəyi qəlbində yaşıdan adaş!

**11.02.2008**

## **CÜT BACI**

Böyük redaktor  
Böyükağanın  
Çıxdım seyrinə  
Ömür bağının.  
Qəlbində neçə  
Şirin arzu var;  
İki ağıllı,  
Qəşəng qızı var:  
Biri - İncidir,  
Biri - Qönçədir!

Yubanmayaraq,  
Hamidan qabaq  
Dərsə gəlirlər;  
Yaxşı bilirlər  
Nəgmə oxuyub,  
Şəkil çəkməyi,  
Corab toxuyub,  
Paltar tikməyi.  
Bu şeri yazmaq  
Ürəyimcədir:  
Səbəbkarların  
Biri - Qönçədir,  
Biri - İncidir.

---

Ötəcək aylar,  
İllər uğurla;  
Xəbər çatacaq  
Elə, mahala:  
- Gözlərin aydın,  
Sevin, Neftçala!  
Onlar sabahın  
Qoşa gəncidir;  
Biri - İncidir,  
Biri - Qönçədir!

**13.02.2010**

## **CAVAD**

Ey ulu babanın adaşı Cavad!  
Sevdanın sevimli qardaşı Cavad!  
Yenə də xoş gəlib doğulduğun gün,  
Firavan qarşılıq hər yaşı, Cavad!

Məktəbə yollanıb oxu, savadlan,  
Bilik yollarında artır səyi sən!  
Gəncəyə şan-şöhrət verib Cavadxan,  
Sən isə Muğanın Cavad bəyisən!

Dirilib oyana kaş Dədə Valeh!  
Nüfuz sahibiydi ölkədə Valeh;  
Güç alıb Cavadın qədəmlərindən,  
Bir az gəncləşərdi bəlkə də Valeh...

Sağlam böyüyrək dön Ələddinə,  
Layiqli oğul ol Sən Ələddinə!  
İnsanı müqəddəs əməl ucaldır,  
Çalış, sülaləni göylərə qaldır!

**19.02.2007**

---

\* \* \*

Almışam xoş xəbər, xoş soraq,  
İçimdə sayışır min çıraq;  
"Sünbül"ə yaraşır təmtəraq,  
Cavidin ad günü mübarək!

Yaşar bəy Gülnarə xanımla  
Bizi qarşılıdı inamla;  
Cəlmişik həvəslə, ilhamla,  
Cavidin ad günü mübarək!

Evlərdə səməni göyərər,  
Toylarda təzə don geyilər;  
Əsrin hər ilində deyələr:  
Cavidin ad günü mübarək!

Rəqs edən, danışan sayılsın,  
Səbəbkar çıçəkdən pay alsın;  
Bu sözlər aləmə yayılsın:  
Cavidin ad günü mübarək!

**26.11.2001**

## CƏSUR

Məclisindəyik  
Bu gül balanın -  
Özü boyda nur,  
İşiq olanın.

---

Doğulduğu yurd:  
Sahil - möhtəşəm,  
Gözəl qəsəbə;  
Ən çox sevinən  
Ata Zaurdur,  
Ana - Nəsibə.  
Ay şəkil çəkən!  
Ad bayramına  
Gör kim gəlibdir:  
Cəsurun əziz  
Xalası qızı  
Nəzrin gəlibdir!  
Öpür igidin  
Üzündən yenə  
Ələddin baba,  
İradə nənə.  
Cəsursevərmiş  
Bütün qohumlar;  
Ürəyimizdə  
Xeyli arzu var:  
Uğurlu həftə,  
Ay yola salsın;  
Təhsil illəri  
Arxada qalsın...  
Qədirbilən qız  
Bəyənsin Cəsur;  
Bəylik libası  
Geyinsin Cəsur!

**31.08.2008**

---

\* \* \*

Qisməti hər şeyin xası,  
Himndir ana laylaşdı.  
Vüqarın ilkin balası,  
Fərəcin nəvəsi Fərəc.

Sözü ləzzət, dad, tam olan,  
İki yaşı tamam olan,  
Ad günü toy-bayram olan  
Fərəcin nəvəsi Fərəc.

Nə gözəl məclis düzəlib,  
Səməd babası da gəlib.  
Doyunca oynayıb-gülüb  
Fərəcin nəvəsi Fərəc.

Böyüüb eşqə düşəcək,  
Yumşalacaq, sərtləşəcək;  
Soykökütək mərdləşəcək  
Fərəcin nəvəsi Fərəc.

1994

## FƏTƏLİ

Dünya ışığını təzəcə görən  
Sevimli, balaca, totuq Fətəli!  
Dostum Mübarizin nəvəsisən Sən,  
Ey çiçək qoxulu cocuq Fətəli!

Hamımız ürəkdən istəyirik ki,  
Görək birinci yə getdiyin günü.  
Göyə də biz ümid bəsləyirik ki,  
Nura bələyəcək bütün ömrünü.

---

Könül növraqısan Elməddin bəyin,  
Vüsəl çırağısan Günel xanımın.  
Bal kimi dadlıdır "dədə" deməyin,  
Adın - nişanəsi dərin mənanın.

Gerçəklilik gətirib şirin xəyala,  
Dayı eləyibsən igid İlkini;  
Qiğiltin elə bil nəgmədir, bala!  
Qiğiltin dolaşib gəzir ölkəni.

Səsin, gül nəfəsin sevindirir bərk  
Nənən Sənarəni, nənən Nərgizi;  
Məhərrəm baba da gülümşəyərək,  
Deyir: "Sən də ucalt sülaləmizi!"

Yaşa həmişə şad, bəxtiyar, azad,  
Ayları, illəri - xoş güzəranlı;  
Bir gün şərəfinə düzəldər büsət  
Yolunu gözləyən doğma Aranlı\*.

Fətəli! Qur, yarat daim şərəflə,  
Qoru kimliyini - güvənib haqqa!  
Arzumu bildirim mən də fərəhlə:  
Vəfali oğul ol Vətənə, xalqa!

**25.01.2010**

---

\* İmişlidə kənd

---

\* \* \*

Qələm dostum Firdovsinin  
Görüb-duymaq həvəsi çox;  
Soyun, kökün davamıtək  
Doğma, əziz nəvəsi çox!

Biri - göyçək Xırdaxanım,  
Biri - cəsur Qasımağa;  
Baxıb canlı pöhrələrə  
Baba qəlbi dönür dağa.

Xırdaxanım - unudulmaz  
Müdrik nənə adaşıdır;  
Qasımağa - onun mətin,  
Dəyanətli qardaşdır.

Xoşdur asta addımları,  
Baldan şirin kəlmələri;  
Dillərinin əzbəridir  
"Bala Kürün nəğmələri" .

Qonaqpərvər olub daim  
Bərəkətli bu ev-ocaq.  
Səbuhi bəy mütləq bizi  
Bir gün toya çağıracaq.

Gəlmışəm yurd yerimizin  
Gözəl kəndi Sarvana mən;  
Könül açan şad xəbəri  
Gərək yayam hər yana mən!

**19.08.2009**

---

## **İLKİN**

Qəşəng uşaqdır  
Məmmədli İlkin-  
Körpəliyindən  
Hörmətli İlkin.  
Həvəslə "Nənə",  
"Baba" deyir o;  
Sırr açam gərək:  
Bu iki sözü  
Birləşdirərək,  
"Nəba" deyir o.  
Sağ olsun dili  
Bal-qəndlə İlkin -  
Pərvizin oğlu  
Məmmədli İlkin!

**2007**

## **KAMRAN**

Dostum Vaqif müəllimin  
Üç sevimli övladı var;  
Bu səmimi söhbətimin  
Xoş əvvəli, xoş ardı var.

Bacısı və qardaşıtək  
Kamran dərsdə əlaçıdır;  
Kompyuteri "dilləndirir",  
Həm də mahir idmançıdır.

---

Böyüklərə, kiçiklərə  
Bilir necə yanaşmağı,  
Qərbən gələn qonaqlarla  
İngiliscə danışmağı.

Müəllimi deyir ona:  
Həftəsi aya tən igid,  
Vətəni, ata-ananı  
Candan artıq sevən igid!  
Hər il yaşı çoxaldıqca,  
Qazanıb el hörmətini -  
Kamran böyük sülalənin  
Artıracaq şöhrətini!

**10.05.2012**

\* \* \*

Bir evin sönməyən çıraqı,  
Şəkəri, balıdır Mələksu!  
Yayılsın ölkəyə sorağı -  
Nə gözəl baladır Mələksu!

Yolunu dağ, aran gözləyir,  
Masallı, Lənkəran gözləyir.  
Nə çovğun, nə boran gözləyir,  
Solmayan lalədir Mələksu!

Duyğular - çeşmətək duduru.  
Ramalın atalıq qüruru,  
Səbinənin tale uğuru,  
Nəğmədir, layladır Mələksu!

---

Ailə bağının meyvəsi,  
Məhəbbət dağının zirvəsi,  
Malikin can-ciyər nəvəsi,  
Bir şirin "bəla"dır Mələksu!

Təzə-tər gül-çiçək dərilsin,  
Dərslərə hazırlıq görülsün;  
Qiyməti indidən verilsin:  
"Yaxşı" yox, "əla"dır Mələksu!

**05.08.2010,**  
***Bakının Yeni Yasamal yaylaşısı***

## **BİRİ LEYLA, BİRİ FİDAN**

Namiq - zəhmətsevər ata,  
İki sevimli qızı var;  
Təmənnasız süfrəsinin  
Halal çörəyi, duzu var.

Namiqin ciyərparası,  
Gözünün ağrı-qarası  
İki sevimli qızı var:  
Baldan şirin gül balalar!

Deyirlər ki, ev işində  
Kim anaya etməz kömək?  
İkisi də gözəl-göyçək,  
Həm ağıllı, həm də zirək.

---

Xəyalimdə dərsə gedən,  
"Əla" qiymət alanların  
Biri Leyla, biri Fidan.  
Xəyalimdə gəlin köçüb,  
Daim xoşbəxt olanların  
Biri Leyla, biri Fidan!

**28.08.2005**

\* \* \*

Çiçəkdir özü, adı -  
Ata, ana muradı.  
Bir cüt gəncin sabahı,  
Bütün xalqın övladı -  
Sərhanın qızı Nərgiz!

Bakının sevimlisi,  
Şəkinin sevimlisi,  
Bir cüt gəncin sabahı,  
Ölkənin sevimlisi  
Sərhanın qızı Nərgiz!

Səsi haqqın səsidir,  
Gözəl həyat bəsidir.  
Min nəğməli bəstəkar  
Rafiqin nəvəsidir  
Sərhanın qızı Nərgiz!

---

Xoşdur ana layLASI -  
NəgməLerin ƏLASI.  
Xoşbəxt gəlin olacaq  
Nurlanənin balası -  
Sərhanın qızı Nərgiz!

**07.12.2008**

\* \* \*

Dillər əzbəridir iki Nəzakət!  
Əlvən kuklaları düzüb fərəhlə,  
Totuq nəvəsini süzüb fərəhlə,  
Baxır öz-özünə sanki Nəzakət!  
Fərman babanın da əzizidir o,  
İliq nəfəsiylə ev isidir o;  
"O mənim varlığım, qəlbimdir" deyir,  
"Soykökün sabahı - gör kimdir!" deyir.  
Cocuğun qayğıkeş atası Ramil  
Vüsal səmasında uçur elə bil;  
Başının tacıdır valideynlik,  
Dağlardan ucadır valideynlik!  
Cocuğun qayğıkeş anası Aygün  
Can da əsirgəməz övladı üçün.  
Hər an balasına dayaq xanımdır,  
Bəzən səhərəcən oyaq xanımdır.  
"Bibi" çağıracaq Aytəni bu qız,  
Sevəcək müstəqil Vətəni bu qız.  
Bu qız arzuları çiçəkləndirib,  
Elxana əmilik rütbəsi verib.  
Rahat beşiyidir yurd-ocaq onun,  
Köksü duyğularla dolacaq onun;

---

Məktəbə yollanıb şagird olacaq,  
Həyat dərslərindən "əla" alacaq.  
Dillər əzbəridir iki Nəzakət,  
Baxır öz-özünə sanki Nəzakət!

**24.10.2005**

## NƏZRİN

Kamalın ağıllı-kamallı,  
Özü də, sözü də bal qızı!  
Aygünün gözəl, ay camallı,  
Taleyi nurlanan balası!  
Nəzrin - Hafizənin, Aydının  
İlk bahar nəfəslə nəvəsi;  
Nəzrin - Nurəddinlə Laranın  
Dilinin əzbəri, nəğməsi!  
Baxıb dəftərinə sevindim,  
Lap əmi yerinə sevindim;  
"Əla"lar qızılıgül şəkilli...  
İki-üç xarici dil bilir!  
Uğur diləyirik biz ona,  
Həyatı dərindən duyacaq;  
Ucalıq qazana-qazana,  
İlləri geridə qoyacaq.  
Bir gün yaxasında gül-çiçək,  
Üzündə sabaha inamı,  
Gedib Cəbrayılı görəcək  
Nəzrin - Azərbaycan xanımı!

**2005**

---

## DEYƏCƏKSƏN...

Qəşəng, totuq,  
İki yaşlı Nəzrinimiz!  
Gah gülən, gah da kövrələn,  
Gözü yaşlı Nəzrinimiz!  
Sənin atan - mənim oğlum -  
Milli Ordu komandiri  
Doğulduğun gündən bəri  
Gədəbəydə - Qocadağda,  
Üç mindən\* çox uca dağda,  
Hələ cəbhə xəttindədir!  
Vaxt çay kimi axıb gedir.  
...Məzuniyyət götürmüdü,  
Ailəyə xeyli fərəh,  
Ümid, işiq gətirmişdi.  
Soruşanda "de, bu kimdir"?  
Qəribəydi, maraqlıydı -  
Baxıb ona - öz atana  
"Baba, baba" söyləməyin,  
Hamını bərk sevindirib,  
Bir qədər pərt eyləməyin.  
Qəşəng, totuq,  
İki yaşlı Nəzrinimiz!  
Təbəssümlü,  
Xoş baxışlı Nəzrinimiz!  
Məqam çatar - mütləq Hünər  
Uğurlarla evə dönər.  
Sənin, bacın Ayselin də -  
Əlinizdən tuta-tuta,  
Gəzdirəndə deyəcəksən:  
- Sağ ol, ata! Sağ ol, ata!

---

\*3341 metr

30.07.2012

---

## NİCAT

*Akademik Qərib Şamil oğlunun dilindən*

Adında dərin,  
böyük məna var:  
Nicat - qurtuluş,  
sanki ilk bahar...  
Nicat istəyir  
ölkələr, xalqlar.  
... Atan Xəzər və  
anan Təranə  
ümidgahımız  
deyirlər Sənə.  
Qəşəng oğulsan,  
balsan, noğulsan,  
məlhəmsən, Nicat!  
Mənim birinci  
nəvəmsən, Nicat!

Nura boyansın  
seçəcəyin yol;  
Gül ək, çiçək dər  
həyatda bol-bol.  
Çalış, babantək  
elmə sahib ol!  
Nişan ilini,  
ayını görüm;  
özünə layiq  
tayını görüm;  
Gəlin gətirək,  
toyunu görüm!

---

Təzə həyatım,  
sözüm, bayatım,  
nəğməmsən, Nicat!  
Mənim birinci  
nəvəmsən, Nicat!

**2006**

\* \* \*

Mənim bu sualımı  
Gərək hamı eşidə:  
- Neçənciyə keçəcək  
Rüfət qızı Rəşidə?

Yəqin ona zəng edib,  
"Çox mübarək" deyən var;  
"Gözün aydın" söyləyib  
Baba, nənə, qohumlar...

Çoxaldıqca biliyi -  
Səyi artır get-gedə;  
Şeir əzbərlədir o  
Qardaşı Nahidə də.

Çoxdur arzu bağının  
Çiçekləri, gülləri;  
Rəşidənin yol gəlir  
Tələbəlik illəri.

**22.05.2005**

---

\* \* \*

Valideynsən - demək  
övladlar əsərindir,  
Sülalə kəlməsinin  
mənası çox dərindir;  
Haminin balasıtək  
şəkərdən də şirindir  
Sabirin nəvələri.

Uğurlu ötsün gərək  
hər ay, hər gün, hər saat.  
Körpələrin qisməti -  
saqlam ömür, şən həyat.  
Toğrul, Aytac, Mustafa,  
Feyruz, Nübar və Nicat -  
Sabirin nəvələri.

Səslərdə doğmaliq var,  
sözlər qənd-noğulludur;  
Yaddaşlara heyranam -  
şeirlə, nağıllıdır.  
Efirdən də deyərəm -  
qəşəngdir, ağıllıdır  
Sabirin nəvələri.

Dəvəciyə hay verir  
Şabrançay, Çırqqala;  
Burda gənclik güvənir  
böyüyə, ağsaqqala.  
Şan-şöhrət gətirəcək  
qədim elə, mahala  
Sabirin nəvələri!

29.07.2007

---

## SEYFƏDDİN

Seyfəddin! Neçə il gözlədik Səni,  
Bir nəslə gələcək şöhrət-şan cocuq!  
Nəcməddin-Təranə ailəsini  
Ən böyük arzuya çatdırın cocuq!

Ey totuq, balaca gülüzlü oğlan!  
Sildin çöhrələrdən həsrət qəmini;  
Qaytardin həyata Kürdə qərq olan  
O gənc unudulmaz, nakam əmini.

Şən, nikbin görünən bacın Tahirə  
Deyir: - Evimizdə qonaq çoxalıb...  
Bildirək hamiya, yayaq yüz yerə:  
Türkan ortancılıq rütbəsi alıb.

Muştuluq verildi, dua oxundu -  
Göyün qərarından razı qalmışıq.  
Mahal ağsaqqalı - Nağı Axundun  
Dizində güc artıb, gözündə işıq.

Seyfəddin! Gedərkən birinci sinfə  
Tutacaq əlindən Fəxrəddin baba;  
"Əla" gətirəndə dərsdən hər dəfə  
O da söyləyəcək "əhsən", "mərhəba"!

Gözəl ziyalıdır Safurə nənən -  
Cəbr - şagirdlərə öyrətdiyi fənn.  
Sənə - nəvəsinə bilik verəcək,  
Böyük toyunu da mütləq görəcək!

---

Seyfəddin! Neçə il gözlədik Səni,  
Bir nəslə gələcək şöhrət-şan cocuq!  
Nəcməddin-Təranə ailəsini  
Ən böyük arzuya çatdırın cocuq!

**13.10.2009**

## **SEVDA**

Adı adların  
Ən əlasıdır;  
Ələddin bəyin  
Gül balasıdır.  
Evin zinəti,  
Daş-qası Sevda,  
Nənəsinin də  
Adaşı Sevda.  
Babası Valeh  
Kaş sağ olaydı...  
Baldan şirinmiş  
Nəvənin dadı.  
Gəlincik alıb  
Anası ona;  
Gör neçə sovqat  
Durur yan-yana:  
"Yatmış bəbir"i  
Oyadan bu qız,  
"Ayi"nı, "Şir"i  
Oynadan bu qız  
Məktəbə getsin,  
Tələbə olsun;

---

Saf duyğularla  
Sinəsi dolsun.  
Bir gün şad xəbər  
Yayılsın gərək:  
"Sevda xanımın  
Toyu mübarək!"

*2000*

## TAMILLA

Doğulduğun gün Mayın  
İyirmi Səkkizidir,  
Bu tarix həm də məşhur  
Cümhuriyyət ırsıdır.  
Bu tarixdə gül açıb  
müqəddəs məramımız,  
Şaddır bütün sülalə,  
sevinirik hamımız.  
Yaşının hər həftəsi  
aylara tən Tamilla!  
Şamilin, Lətifənin  
nəvəsisən, Tamilla!

Fəxrəddin dədənin nur,  
ışiq artıb üzündə,  
Xoşdur ilk addımın da,  
şirindir ilk sözün də.  
Hər il təbrik eyləyək,  
arzumuzu söyləyək.  
Ən gözəl ayın - Mayın  
İyirmi Səkkizində.

---

Adilin, Səidənin  
özüsən Sən, Tamilla!  
Şamilin, Lətifənin  
nəvəsisən, Tamilla!

Babaların əzizi,  
nənəsinin adaşı!  
Çöhrəndə görünməsin  
pərişanlıq, göz yaşı.  
Bitir əvvəlcə orta,  
sonra ali məktəbi,  
Müstəqil məmləkətin  
ol layiq vətəndaşı!  
Millətimiz, xalqımız  
desin "Əhsən, Tamilla!"  
Şamilin, Lətifənin  
nəvəsisən Tamilla!

*Bakının Günəşli qalası,*  
**16.06.2007**

\*\*\*

Xoş gördük, ey kökünə,  
Soyuna bağlı Tofiq!  
Babasının\* adaşı,  
Əlişan oğlu Tofiq!  
Maşallah, böyüyürsən -  
Yeddi yaşın var artıq.  
Yavaş-yavaş hamımız  
Arzulara çatırıq.

---

\*Tofiq Mahmudlu, məsul katib

---

Yaxşı oxu, çox çalış,  
"Əla" al, ancaq "əla";  
Bir Mayı - ad gününü  
Üzügülər qarşila!

01.05.2008

## TOĞRUL

Zəng edənlər razıdır  
Toğrulun cavabından;  
Adının mənasını  
Soruşdum mən də ondan.

Adının mənasını  
Atasından öyrənib;  
Köçkün uşaq görərkən  
Doluxsunub, kövrəlib.

Toğrul - geniş ürəkli,  
Mülayim, istiqanlı;  
Toğrulu istəyənlər  
Kəlbəcərli, muğanlı...

Dəftərinin bəzəyi -  
Xeyli "beş-əla" qiymət.  
Dost-tanış arasında  
Qazanıb nüfuz, hörmət.

İngiliscə danışın -  
Sevindirsin hamını;  
Bəyənib AzTevenin  
İdman programını.

---

Köksü əlvan, saf, təmiz  
Duyğularla doludur;  
Tanınmış dilçi alim  
Buludxanın oğludur.

**26.07.2007**

## **TUĞRA**

Anasına köməkdə  
sanki od parçasıdır,  
Çəkdiyi rəsmiñ biri  
"Qarabağ xalçası"dır.  
Özündən beş yaş böyük  
Toğrulun bacısıdır  
Buludxan müəllimin  
sevimli qızı Tuğra.

Xəritədə Təbritzi,  
Zəngəzuru göstərib,  
Çətin suala "əla"  
qiymətlə cavab verib.  
Telefon zənglərinə  
hörmətlə cavab verib  
Buludxan müəllimin  
sevimli qızı Tuğra.

Sinifdə çox maraqlı  
oxu dərsi keçildi,  
Tuğra da aydın, səlis  
nitqi ilə seçildi;

---

Neçə şeri çashmadan,  
əzbərdən deyə bildi  
Buludxan müəllimin  
sevimli qızı Tuğra.

Nənəsini şəkildə,  
yuxuda görür ancaq,  
Müdrik Əziz babanı  
heç vaxt unutmayacaq!  
İnsanları dərindən  
öyrənəcək, duyacaq  
Buludxan müəllimin  
sevimli qızı Tuğra!

**2007**

\* \* \*

Əlvan çiçəklərə baxmaz gendən o,  
Daha diqqətlidir səndən, məndən o;  
Razıdır Aybəniz nənəsindən o -  
Vurğunun, Xavərin nəvəsi Vurğun!

Nə varı, nə süni bəzəyi sevən,  
Güneylə bərabər Quzeyi sevən,  
Vurğunu yaşadan Muzeyi sevən -  
Vurğunun, Xavərin nəvəsi Vurğun!

Uzaq səfərlərdən gəlsin sorağı...  
Girib yuxusuna Göyəzən dağı;  
Səməd bayramında görüb Qazağı  
Vurğunun, Xavərin nəvəsi Vurğun!

---

Deyir: - Fəxr edirəm atam-anamla,  
Mütləq tanınaram adım-sanimla!  
...Çalışır həvəslə, böyük inamla -  
Vurğunun, Xavərin nəvəsi Vurğun!

*07.03.2007*

## **İKİ ZİYƏDDİN**

Axi kim istəməz, kim istəməz ki,  
Körpələr böyüsün hər sülalədə?  
Fərəhlə deyirəm: "Yaşı çox fərqli  
İki Ziyəddin var bir sülalədə!"

İki nur - gur işıq. Cüt əziz insan -  
Baba Ziyəddinlə nəvə Ziyəddin!  
Xeyli kiçiksə də öz adaşından,  
Yeni ruh gətirib evə Ziyəddin.

Yenə eşidilir ana layası,  
Yenə yaz günəşi buzu əridib;  
Hörmətli Namiqin oğul balası  
Fidanı, Leylanı qardaşlı edib.

Gözəl günlərimiz arxada, öndə...  
Safdır udduğumuz hava, Ziyəddin!  
Nəvə Ziyəddinin xeyir işində  
Mütləq oynayacaq baba Ziyəddin!

*30.12.2005*

MÜBARƏK, MÜBARƏK,  
YENƏ MÜBARƏK





---

## **AYSELİM** (Mahnı mətni)

*Dostum Asif Əsədin  
dilindən*

Yaddır nəslimizə lovğalıq, əda -  
Odur ki, keçmiş tez-tez sal yada;  
Nağıllı çağların qalib arxada...  
Bir zaman ərköyün, dəcəl Ayselim!  
Vəfali, qayğıkeş, gözəl Ayselim!

Qurduğun ailə bəxtiyar olsun,  
Ulu Yaradan da Sənə yar olsun;  
Ömür-gün bağında şirin bar olsun!  
Bağında görməyək xəzəl, Ayselim!  
Vəfali, qayğıkeş, gözəl Ayselim!

Heç vaxt yaxşılığın günəşi batmaz,  
Ata ocağını övlad unutmaz;  
Sevib-sevilməyin yerini tutmaz  
Nə yaqt, nə sədəf, nə ləl, Ayselim!  
Vəfali, qayğıkeş, gözəl Ayselim!

Bəzən il yükü var bircə saatda,  
Çalış səbrli ol daim həyatda;  
Zəhmətə bağlıdır şöhrət də, ad da.  
Vətəndir hamidan əzəl, Ayselim!  
Vəfali, qayğıkeş, gözəl Ayselim!

**2006**

---

\* \* \*

"Bahar" şadlıq evində görünürük şən,  
Razıyıq qohum, tanış, dost gəlişindən.  
Razıyıq iki gəncin xeyir işindən,  
Bahar Qafar qızının toyu mübarək!

Mərasimdə - Qazax, Qax, Salyan əyləşib,  
Tovuz, Xaçmaz, Sumqayıt, Xaldan əyləşib;  
Mərasimdə - məmləkət, cahan əyləşib,  
Bahar Qafar qızının toyu mübarək!

Alqışlayaq sənətkar Sarıvəllini,  
Habil bəyin ürəkdən sixaq əlini.  
Azərbaycan xanımı, Vətən gəlini  
Bahar Qafar qızının toyu mübarək!

Çoxuşaqlı ailə el naxışıdır,  
İki oğul, iki qız daha yaxşıdır.  
Üstümüzə səpilən gül yağışıdır,  
Bahar Qafar qızının toyu mübarək!

İzdivacda millilik, dəst-xətt olar,  
Mehribanlıq ən gözəl əlamət olar.  
Bütün məclis oynasa - qiyamət olar,  
Bahar Qafar qızının toyu mübarək!

**20.08.2012**

---

## BAHARLILAR SÜLALƏSİ

Xoş gəlmişik biz möhtəşəm  
toy sarayı "Yeganə"yə,  
Ümidimiz göyərçintək  
qanadlanır Yerdən Goyə;  
Çünki xeyir-dua verir  
gənc, hörmətli Şərqiñ bəyə  
Baharlılar sülaləsi.

\* \* \*

Avrasiya bayrağını  
əldə daim möhkəm tutan,  
Bərk ayaqda əfsanəvi  
şirə dönüb dada çatan,  
Türkçülüyüñ tarixinə  
həmişəlik imza atan  
Baharlılar sülaləsi!

\* \* \*

Neçə məşhur ziyalısı,  
igidi - şahı fəxridir,  
Soya-kökə bağlılıqdan  
qeyrət, məhəbbət əxz edir.  
Baş redaktor - həzin şair  
Məhəmmədiylə fəxr edir  
Baharlılar sülaləsi!

---

\* \* \*

Fikrimdə çınar meşəsi,  
xatırələr qucaq-qucaq.  
Uzun müddət qala bilməz  
qəriblikdə o yurd-ocaq!  
Zəngilanı sevindirib,  
Baharlıya qayıdacaq  
Baharlılar sülaləsi,  
Baharlılar sülaləsi...

07.07.2007

\*\*\*

Bir vaxt çox uğurlu addım atıbsan,  
Əllini ötübsən, yüz yaş öndədir;  
Nəhəng salnaməsən, qalın kitabsan -  
Min-min sayındadır, səhifəndədir  
Tərifin, tənqidin dadı, ləzzəti...  
Bayramın mübarək, "Bakı" qəzeti!

Xəzərdə çalışan ərlərdən danış,  
Yolunda həmişə nur, işiq olsun!  
Alimin açdığı sırlərdən danış,  
Gərək hər yazıya yaraşlıq olsun -  
Sözün ucalığı, sözün vüsəti!  
Bayramın mübarək, "Bakı" qəzeti!

Köksün - sətirlərdən yaranmış çələng,  
Köksün - sinaqlarda bərkimmiş qala;  
Zaman gah şığıyır, gah da ötür ləng...  
Təzə onilliklər salasan yola!  
Məramın xoş həyat, qərarın qəti,  
Bayramın mübarək, "Bakı" qəzeti!

10.01.1998

---

\* \* \*

Əyalətdə yaşasa da Barat Vüsal,  
Yayır ölkəyə səs-səda Barat Vüsal!  
Vaxtın neçə döyüşündən qalib çıxıb,  
Çıxıb sudan, girib oda Barat Vüsal!

Barat Vüsal - keçmiş APİ tələbəsi,  
Müəllimdir - nəğmələri inam dərsi.  
Qazağdakı "Mütəfəkkir..." gülşənində  
Dostumuzun ucalacaq abidəsi!

Çox sağ olsun şeir, sənət ilhamçısı,  
Səməd Vurğun, Hüseyn Arif davamçısı!  
Baldan şirin kəlamları sanki məlhəm,  
Xəbisliyə divan tutur söz qamçısı.

Kamillikdən müdrikliyə keçir artıq,  
Mövzuları - Vətən eşqi, həyat, varlıq.  
Xislətində - səmimiyyət önəmlidir,  
Qismətində - halal, rəsmi "Əməkdarlıq"!

Taleyindən razı qalan Barat Vüsal,  
"Dəli Kür"dən güclü olan Barat Vüsal  
Sevincini hamı ilə bölə-bölə,  
Hərdən gözü yaşıla dolan Barat Vüsal!  
Nikbin gəlib özünün ad bayramına -  
Onilliklər yola salan Barat Vüsal!

**17.05.2011**

---

\* \* \*

Xurşudda+ - bərəkətli,  
Qədim yurdda doğulan,  
Xalqın, elin gözündə  
Sanki uca dağ olan  
Böyükəga müəllim!  
Zərbəlilər nəslinin  
Müdriklərindən biri!  
İki oğul, iki qız  
Anası Turə xanım!  
"Qızıl toy" sahibləri!  
Bu gün verib səs-səsə,  
Söyləyirik hamımız:  
"Mübarək, çox mübarək  
"Qızıl toy" bayramınız!"  
Qoşulur bu təbrikə  
Dost, qohum, tanıyanlar,  
Qədir-qiyət bilənlər,  
Ürəkləri duyanlar.  
Qoşulur bu təbrikə  
Övladlarla nəvələr:  
Vasif, Vaqif, Pərvanə,  
Mehparə, Ülvı, Lalə,  
Xaqani, Mehman, Ənvər,  
İlqar, Alim... sonra kim?  
Mənim də dərya kimi  
Coşub-daşır fərəhim;  
Deyirəm: - sevginizin  
İşığını hey yayın;  
Sürdüyüñüz ömürdən  
Daha uzun yaşayın!

---

\* \* \*

Əhsən sevənlərə, sevilənlərə,  
"Leyli və Məcnun" a xoş gələnlərə.  
Yol gedir firavan, gözəl günlərə  
Mayisin mühəndis oğlu Cavanşir!

Dayım nəvəsinin toyudur bu gün,  
Xəyalım keçmişdən qayıdır bu gün;  
Yatmış duyğuları oyadır bu gün  
Mayisin mühəndis oğlu Cavanşir!

Hamitək daha çox fərəhlənən var -  
Anası Məhbubə, qardaşı Vüqar;  
Bizə bəxş eləyir sevinc, iftixar -  
Mayisin mühəndis oğlu Cavanşir!

Həssas, hazircavab istedad kimi  
Yad eldə ucaldıb məmləkətimi!  
Daim təvazökar, daim səmimi -  
Mayisin mühəndis oğlu Cavanşir!

Cavanşir - mübariz, xeyirxah, qoçaq,  
Naxışı - mükafat, gül qucaq-qucaq.  
Gözəl xanımıyla xoşbəxt olacaq  
Mayisin mühəndis oğlu Cavanşir!

22.08.2005

\* \* \*

Nurunun, Qızbəsin sevimli oğlu,  
Xeyirxah, qayğıkeş, səmimi oğlu!  
Eşqin şölələnir bu gün çıraqtək,  
Mübarək, mübarək, yenə mübarək!

---

Gecikmiş payızın həzin ayında  
Dost, qohum-əqrəba... hamımız birik;  
Möhtəşəm xeyir iş, toy sarayında  
Səni və Nərmini təbrik edirik!

Ayrı məkanlarda doğulubsunuz,  
Elgün, Nərmin səndən, sən ondan ötrü!  
Ömür - ünvanlı yol. Bəxt-tale, ulduz,  
Göy Yeri yaradıb insandan ötrü.

Yaddır xislətinə təmənna, minnət.  
Meylin yox tərifə, üçüz alqışa;  
Təbiblik - ürəkdən sevdiyin sənət,  
Xalq üçün çalışıb, üzüağ yaşa!

Düzülüb köksündə şirin arzular,  
Müqəddəs mərama çatasan gərək!  
Dövlət kitabında adın yazılar -  
Yəqin çoxuşaqlı valideyntək.

Sevənin gözündə qış dönər yaza,  
Vüsəl şənliyini kim istəməz, kim?  
Sağ olsun mühəndis əmin Əlirza,  
Sağ olsun baş həkim - dayın İbrahim!

Günay - fəallıqda örnək, nümunə,  
Əl çalan, oynayıb-gülən az deyil;  
Elgünün əlini sıxmaq naminə  
Doğma Noxudludan gələn az deyil.

Nurunun, Qızbəsin sevimli oğlu,  
Xeyirxah, qayğıkeş, səmimi oğlu!  
Eşqin şölələnir bu gün çıraqtək,  
Mübarək, mübarək, yenə mübarək!

2008

---

\* \* \*

"Planet"ə gəlmişik biz xoş məram ilə,  
Ürək dolub sevgi, saygı, ehtiram ilə;  
Burda bu gün yaranır gənc, yeni ailə.  
Cavanların səadəti - saf niyyət, istək,  
Elşənin və Ülviiyənin toyu mübarək!

Ay Siyasət! Çiçək açır ən böyük arzun -  
Gəlin köçür həm ağıllı, həm qəşəng qızın;  
Xoşbəxtliyin ömrü olsun əsrən uzun.  
Muğan, Şirvan tər güllərdən göndərib çələng,  
Elşənin və Ülviiyənin toyu mübarək!

Sevinməyən adamların qəlbi daş olur,  
Yaxşı xəbər qanadlanıb uçan quş olur;  
Bakıdakı təntənəyə ölkə qosular.  
Salyanlılar xeyir işdə - nümunə, örnək,  
Elşənin və Ülviiyənin toyu mübarək!

Gözəl günlər görəsiniz, a bəy, a gəlin!  
Şirin vüsal anlarının qədrini bilin!  
Çoxuşaqlı ata, ana kimi yüksəlin!  
Azərbaycan səsimizə səs versin gərək:  
Elşənin və Ülviiyənin toyu mübarək!

\* \* \*

Hörmətli Etibar! Gözlərin aydın!  
Əziz atasın iki körpənin.  
Sədaqət rəmzitək çəkilir adın,  
Örnək - nümunədir həyatın Sənin.

---

Hörmətli Nilufər! Gənc xanım - ana!  
Xoşdur "Cıdır"dakı təntənə, bayram;  
Bir gündə doğulan bir cüt balana  
Əbədi səadət arzulayıram.

Mirzağa! Niyyəti gül açan ustad!  
Tarı ustalıqla dilləndir yenə;  
Sənubər xanımı daim görək şad,  
Sağ olsun qayğıkeş, Əməkdar nənə!

İndi xoş mərasim toplayıb bizi,  
Neçə yaz, neçə qış ötüb o vaxtdan;  
Aləm tanıyacaq yaşıd-əkizi:  
Biri Mirzağadır, biri Sənurxan!

Gərək xeyrimizə işləsin zaman,  
Sünbüllər çoxalıb artır zəmidə.  
Gör neçə sevinən, neçə şadlanan -  
Müdrik Hacixanım, Səfa əmi də...

İxtiyar həkimin fərəhi ümman,  
Salyanı Bakıya gətirib sanki;  
Yoxdur çöhrəsində daha çən, duman.  
Sal daşı ciyindən götürüb sanki.

Mən də vurğunuyam cocuq səsinin,  
Ürəyim döyüñür sonsuz fərəhlə.  
Etibar-Nilufər ailəsinin  
Firavan çağları öndədir hələ!

27.12.2008

---

\* \* \*

Toy-büsət sarayı "Xəmsə" dəyik biz,  
Yetmiş beş yaşı var Əlihüseynin!  
Maşallah, necə də xeyirxah, əziz  
Qohum-qardaşı var Əlihüseynin!

Ümidlə, inamlı açdıq səhəri,  
Gərək hər məqamı xoş edək bu gün;  
Möhtəşəm Şirkətin\* təzə rəhbəri  
Rövnəq Abdullani eşidək bu gün!

Salamlar səmimi, kəlamlar ali,  
Bakı, Qalaqayın, Bərdə söz desin;  
Məşhur akademik, görkəmlı alim  
Xoşbəxt Yusifzadə bir də söz desin!

Söz desin Səbuhi, Fazıl, Məhəmməd,  
Məclis Nemana da xeyli əl çalsın;  
Alsın qiymətini çoxillik zəhmət,  
Başımız buluda qədər ucalsın!

Ürəklər işıqla, fərəhlə dolu,  
Təbrikə dost-tanış, el-mahal gəlib;  
Uzaq vilayətdən sevimli oğlu -  
İlqar Qasımlı tək general gəlib.

Sağ ol, çətinliyə sinə gərərək,  
Köməyə minnətsiz çatan geoloq!  
Layı, təbəqəni dilləndirərək,  
Məşəli əldə bərk tutan geoloq!

---

\*ARDNS

---

Sabaha yol gedir xəyal yelkəni,  
Səsinə səs verək Əlihüseynin;  
Dolaşın bu səda bütün ölkəni:  
Bayramı mübarək Əlihüseynin!

**17.06.2007**

\* \* \*

"Arena"da coşur qarmon, tar, qaval:  
Gərcəkləşir şirin arzu, xoş xəyal.  
Hamlet bəyi alqışlayır el, mahal,  
Əvəzağa, oğul toyun mübarək!

Ay bu axşam nurlandırsın səmanı,  
İşıqlanıb qonaqların gümanı.  
Afət həkim qabaqlayır hamını:  
Əvəzağa, oğul toyun mübarək!

Ruhu ilə söhbət etdik biz kimin -  
Unudulmaz Ağabəyli Nazimin...  
Təzə bəydir səbəbkarı sözümüzün,  
Əvəzağa, oğul toyun mübarək!

Gələcəyə gedən yollar nurlanır,  
Doğma evi ehtiramla yar anır.  
Hamlet-Günay ailəsi yaranır,  
Əvəzağa, oğul toyun mübarək!

Pöhrə versin gərək toxum,gərək dən,  
İbrət alaq kəsidiyimiz çörəkdən.  
Salyan, Bakı... ölkə deyir ürəkdən:  
Əvəzağa, oğul toyun mübarək!

**2012**

\* \* \*

İsmayilli torpağına xoş gəlmışık biz,  
Yollar boyu zirvə-zirvə yüksəlmişik biz;  
Görüb-duymaq eşqi ilə vurur qəlbimiz.  
İki cavan, iki sevən - gəncliyə örnək  
Fəridin və Sultanənin toyu mübarək!

Yardımlıdan, Qəbələdən, Qaxdan gələn var,  
Xeyir işdə tanış olub çörək bölən var;  
Rəqs eləyib alqışlanan, deyib-gülən var.  
Misralarım mahnisayaq səslənsin gərək,  
Fəridin və Sultanənin toyu mübarək!

Dostum Xalid müəllimin gözləri aydın,  
Arxasınca düşməyib heç şöhrətin, adın;  
Uğurları çoxsaylıdır əvvəlin, ardın.  
İnsanlığın bəzəyidir əvəzsiz kömək,  
Fəridin və Sultanənin toyu mübarək!

Saraydan da çıraqbandır bəy, gəlin evi,  
Sağlıq deyir şair İlyas, rəssam Nəvai.  
Söz ustası Pünhan\* kimi kim istəməz ki,  
Bir gün mütləq görünərlər valideyntək -  
Fəridin və Sultanənin toyu mübarək!

Paxıl adam kiçilərək xar olur bu gün,  
Coşqun çaylar sakitləşib durulur bu gün;  
İqtisadçı ailəsi qurulur bu gün.  
Ay həzərat, "Yallı" gedib ucadan deyək:  
Fəridin və Sultanənin toyu mübarək!

**17.07.2011**

---

\*P.İsmayıł

---

\* \* \*

Yaşının üstünə yaş gəlib,  
Beşinci onillik xoş gəlib.  
Çiyninə qonmağa quş gəlib,  
Fərman, yubileyin mübarək!

Paxıl var - budaqtək qupquru,  
Ürəyin - bulaqtək dupduru.  
Böyük sülalənin qüruru -  
Fərman, yubileyin mübarək!

Məclis hədiyyəli, xonçalı,  
Uşaqlı, böyüklü, qocalı.  
Qoşulsun təbrikə Borçalı,  
Fərman, yubileyin mübarək!

Oğlun Afin bəyə min əhsən,  
Deyir ki, millətə gərəksən.  
Yüz zirvə aşasan gərək Sən,  
Fərman, yubileyin mübarək!

Ver İlyas Tapdıqla əl-ələ,  
Yaz, yarat tükənməz əzm ilə;  
Öndə - ən gözəl çağ, mərhələ...  
Fərman, yubileyin mübarək!

**24.07.2010**

---

\* \* \*

Alnıaçıq, üzüağ  
Qarşıladin yetmiş;  
Sabaha boylanaraq,  
Unutmursan keçmiş.  
İgidli, qəhrəmanlı,  
Hətta həzin romanlı  
Ustad şairimizsən;  
Ərzi gəzib dolaşan  
Azad şairimizsən.  
Haraylayıb Lissabon,  
İstanbul, Havana, Bonn...  
Əvvəlcə Ağdaşdakı  
Kotanarxa gedirsən:  
Müdrik Gøyüş kişinin  
Ruhunu şad edirsən.  
Təbiət aşiqitək  
Bir xoş məramın da var:  
Tüstüsüz işləsin kaş  
"Qəlyan çəkən zavodlar".  
Dincliyini ləngidib,  
Çox az yatan sənətkar -  
Hövsanda sübhə yaxın  
Balıq tutan sənətkar!  
Heminquey oyansa,  
Bir təzə əsər yazar -  
"Fikrət Qoca və dəniz";  
Çağırıb dönə-dönə,  
Çağırır yenə dəniz.  
Güvəncin, iftixarın,  
Sevincin, şah vüqarın

---

Yalçın, Günay... nəvələr:  
Gərək bütün babalar  
Soyu, kökü, milləti  
Fikrət kimi sevələr.  
Köksündəki saf ürək  
Gah coşur, gah kövrəlir...  
İlləri dinlədikcə,  
Qulağıma səs gəlir:  
Güllərini dərəcək,  
Əllərini sıxacaq  
Yüz yaşın Fikrət Qoca;  
Ad günü el bayramı,  
Daim eşqi, ilhamı  
Yamyaşıl Fikrət Qoca!

**21.11.2005**

\* \* \*

Əlvan sətirləri - şeir qurşağı,  
Yanır sabahımın "yaşıl işığı";  
Bir bölük nəvəsi, oğul-uşağı...  
Ona səksəndə də ahil deməyin,  
Ad günü mübarək İbrahim bəyin!

Kəpəzin qayası söz kürsüsüdür,  
"Göyçaylı" - əbədi təxəllüsüdür;  
Elçin, atasının sanki özüdür.  
Duamız - inamin olsun köməyin!  
Ad günü mübarək İbrahim bəyin!

---

Əzablı gecəsi "Ümiddən uzun...",  
Durub keşiyində eşqin, namusun;  
Qırıb dişlərini şərlə kabusun.  
Dərib güllərini halal əməyin,  
Ad günü mübarək İbrahim bəyin!

Daim gözəllikdən zövq ala-alə,  
Sarılır qələmə, dalır xəyala...  
Çox illər, fəsillər salacaq yola.  
Oqtaya qoşulun - hamınız deyin:  
Ad günü mübarək İbrahim bəyin!

**23.11.2005**

\* \* \*

Əsərləri ərməğan -  
Sənə, mənə, hamiya;  
Zəngin kitabxanası -  
Kiçik "akademiya".  
Köksündə - Gəncə, Təbriz,  
Xəzər, Araz, Urmiya...  
Kürçayının "Bütövlük"  
Şerini çox xoşlayır.  
Türkülükdə babamız  
Əlibəyə oxşayır;  
Bakını sevə-sevə,  
Neftçalada yaşayır  
İmamverdi müəllim!

---

Yazır dan söküləndə,  
Düşünür Ay doğanda;  
Qışı da alqışlayar  
Gecikmiş qar yağanda.  
Qəzənfər Hümmət kimi  
Dostu olub Muğanda...  
Ən əziz qonaqları -  
Səməd\*, Rəsul\*, Süleyman\*...  
Xatırə yarpaqları -  
Yaxşı gün, çətin zaman.  
Gözəlliyyə baş əyən  
Təbiət aşiqidir;  
Yəqin baliqların da  
Harayını eşidir.  
Əyalət ağsaqqalı,  
Daim xeyir-duali,  
Alicənab kişidir  
İmamverdi müəllim!

Söhbətində - dərinlik,  
Hikmətində - ucalıq.  
Qismətində - Məkkədən  
Gətirdiyi hacılıq;  
Özündən hələ xeyli  
Kənardadır qocalıq.  
Sözü sərrast, tutarlı,  
Vətəndaş professor;  
Əbil Dədə vüqarlı  
İmamverdi müəllim!

---

\* S.Vurğun, R.Rza, S.Rüstəm

---

Yol gələn aydan, ildən  
Həmişə razı qalsın;  
Neçə-neçə nəsildən  
Keçmiş xəbər alsın  
İmamverdi müəllim!  
Kürün sağ sahilində,  
Yamyasıl duyğularla  
Doxsanı yola salsın;  
Yüzü də qarşılışın  
İmamverdi müəllim!

*Bakı-Surra,*  
**29.04.2007**

\* \* \*

Ali təhsil güzgüsünə oxşadaq onu,  
Ali məktəb tarixində öz dəst-xətti var.  
Asanlıqla qazanmayıb uğurlarını,  
Hər sayında hamı üçün xoş söhbəti var.  
Müəlliflər - yaxın, uzaq, oxucu - min-min...  
Əlli yaşı çox mübarək "Gənc müəllim"in!

Daha yoxdur çürük sədlər, köhnə hasarlar,  
Keçmişində günlər olub bəzən buludlu.  
Düşüb şöhrət kitabına məşhur yazarlar -  
Zahid Xəlil, Zakir Sərdar, Əziz Axundlu...  
Ta əzəldən carçısıdır savadın, elmin...  
Əlli yaşı çox mübarək "Gənc müəllim"in!

---

Baş redaktor Ayətxanı bərk alqışlayaqq,  
Fəxri ada, mükafata layiq görülsün.  
Üzündəki xeyirxahlıq ziyasına bax -  
İstəyir ki, sevincini bizimlə bölsün.  
Yaxşı əməl təkamülə bünövrə, zəmin...  
Əlli yaşı çox mübarək "Gənc müəllim"in!

Sevinirəm, ADPU-muzun salnaməsində  
Bir yazartək görən zaman imzamı mən də.  
Yenə çətin sınqlarda alacaq "əla",  
Gözel aylar, gözəl illər salacaq yola...  
Hər sayında işıq görək "Gənc müəllim"in!  
Əlli yaşı çox mübarək "Gənc müəllim"in!

**31.01.2008.**

\* \* \*

Yazıb-yaratmaqdən zövq ala-ala,  
Zirvədən-zirvəyə yol sala-sala,  
Xoş aylar, fəsillər, illər qarşıla!  
Gül-çiçək seyrinə çıx sabah-sabah!  
Ad günün mübarək, Gülxani Pənah!

Alim-şairəsən. Səni hər dəfə  
Görüb bərk sevinir Tovuz\*, Arifə;\*  
Layiqsən alqışa, halal tərifə.  
Uzaq üfüqlərə nikbinliklə bax,  
Ad günün mübarək, Gülxani Pənah!

---

\* AYB-nin əməkdaşları

---

Kaşancaq şad xəbər ölkəni gəzsin,  
İlk Bahar\*\* ətirli küləklər əssin;  
Qonsun çöhrəsinə işiq, təbəssüm.  
Bir də eşitməyək nə fəryad, nə ah,  
Ad günün mübarək, Gülxani Pənah!

Gözümüz üstündə daim yerin var,  
Köksündə məhəbbət, yağıya kin var;  
Duyğular bəxş edən nəğmələrin var.  
Sevgisiz yaşamaq - az qala günah,  
Ad günün mübarək, Gülxani Pənah!

**10.06.2008**

\* \* \*

Şəhərin möhtəşəm şadlıq sarayı,  
Fərəhdir hamının minnətsiz payı.  
"Neolit" - özünə bərabər dünya,  
Burda gözəlliklə birləşib məna.  
Səadət məclisi iki cavanın  
Sanki bayramıdır, Ərzin, cahanın.  
Kamran - kama çatan, Roza - qızılğül,  
Bir canda döyüñür qoşa qəlb, könül.  
Qismətdə - bəxtəvar valideynlik,  
Tarixə çevrilir bu günkü şənlilik.  
Yaddaşda əbədi iz olur bu toy,  
Ömür kitabına yazılır bu toy.  
Bu toy duyğuların əlvan tacıdır,  
İki can-ciyərin izdivacıdır.

---

**\*\*Yubilyarın qızı**

---

Gəlin alqışlayaq Hüseynağanı -  
Uzaq üfüqlərə nikbin baxanı.  
Kamranın sevimli atasıdır o,  
Çox-çox arzulara çatasıdır o.  
Vəfali, zəkali, ziyalı qadın  
Sevil xanımın da gözləri aydın.  
Bar verir onun da çəkdiyi zəhmət,  
Sabaha yol gedir ülvü məhəbbət.  
Əhsən sevənə də, sevilənə də,  
Oğlan ocağına, qız evinə də!  
Ürəkdən deyirəm: "Əziz qonaqlar!  
Daha xoş məqamlar öndədir, öndə;  
Bir böyük, müqəddəs istəyimiz var:  
Xoşbəxt yaşasınlar - bəy də, gəlin də!"

**14.12.2005**

\* \* \*

Yadda qalan məqamlar,  
Yaxın-uzaq qohumlar,  
Neçə tanış, dost da var  
Kamran bəyin toyunda.

"Qızıltac" dopdoludur,  
O - gəncdir, bu - uludur.  
Ürəklər də nurludur  
Kamran bəyin toyunda.

Ay həzərat, cəld olun,  
Feyzullaya qoşulun -  
Oynamaqdan zövq alın  
Kamran bəyin toyunda!

---

Xoşdur, birlək, ehtışam,  
Gül dəstəsi, güzgü, şam...  
Çiçək açır arzu, kam  
Kamran bəyin toyunda!

**22.07.2006**

\* \* \*

Halal qismətimiz - gözəl ehtışam,  
Səbəb - salnaməlik ömür-gün, yaşam.  
Yetmiş arxada qoyur bu axşam,  
Aləmdə səsi var Maqsud Hacının!

"Muğam ocağı"na xoş gəlmışik biz,  
Fərəhdən dağ kimi yüksəlmışik biz.  
Bütövlük deyilən müqəddəs, əziz  
Vətən nəğməsi var Maqsud Hacının!

Tapıb ucalığı sadə insanda,  
Gözü yox sərvətdə, söhrətdə, şanda.  
Düz on il çalışıb Əfqanıstanda,  
Min qəlbədə izi var Maqsud Hacının!

Hərdən rast gəlib o, şərə, bəlaya,  
Çevirib köksünü Çıraqqalaya.  
Qurbətdə hay verib Əlibalaya\*,  
Ədəbi irsi var Maqsud Hacının!

---

\*Ə.Hacızadə, məşhur yazıçı

---

Karvanı yol gedir aydın sabaha,  
Sərtliyi bərabər kəskin silaha.  
Qızıldan dəyərli, gövhərdən baha  
Zərif kəlməsi var Maqsud Hacının!

İstanbul görüşə səsləyir onu,  
Kabil\*\* hər baharda gözləyir onu.  
İran da anlayır kim olduğunu,  
"Bakı-Təbriz"ı var Maqsud Hacının!

Halal qismətimiz - gözəl ehtışam,  
Səbəb - salnaməlik ömür-gün, yaşam.  
Yetmiş arxada qoyur bu axşam,  
Aləmdə səsi var Maqsud Hacının!

**14.10.2010**



---

\*\*Əfqanıstanın paytaxtı

---

\* \* \*

Həzərat! Dost-qohum Mirzənin qızı  
Mətanət xanımın toyudur bu gün;  
Müğənni oxusun vüsal mahnısı,  
Mətanət xanımın toyudur bu gün!

Gəmimiz yan alır doğma sahilə,  
Bu axşam yaranır yeni ailə.  
"Sevinc"ə gəlmişik xoş məram ilə,  
Mətanət xanımın toyudur bu gün!

Bir ömrün sarayı - uca, mötəbər,  
Uzağa, yaxına çatıb xoş xəbər;  
Şirin arzularla döyünür qəlblər,  
Mətanət xanımın toyudur bu gün!

Vaxt sürür atını nə ləng, nə yeyin,  
Qoyulur təməli xoş gələcəyin;  
Hamınız ürəkdən, ürəkdən deyin:  
Mətanət xanımın toyudur bu gün!

**16.09.2006**

\* \* \*

Mirzə\* bağındaki yetmişinci yaz  
Bütün fəsillərin ən gözəlidir;  
Köksü təranəsiz, müğamsız olmaz!  
Bir xoş şüarı da "əlli-əlli"dir.

---

Mirzənin çıxdığı yetmişinci dağ  
Daha əzəmətli, daha ucadır.  
Baxır hər tərəfə nikbin, üzüağ,  
Kimin hünəri var desin qocadır!

Mirzənin dərdiyi yetmişinci gül -  
Gül-çiçək tacının ən ətirlisi;  
Mirzə - alicənab, nümunə, öncül,  
Öz ad bayramına çağırıb bizi.

Mirzə tarındakı yetmişinci sim  
Könül nəgməmizi yaysın cahana.  
Eşqiylə döyünür mənim də qəlbim,  
Uzun ömürlülük yaraşır ona!

Mirzənin sevinci - Sənubər xanım,  
Qüruru, güvənci - Sənubər xanım!  
Ömürdə il boyda gün də, ay da var,  
Maşallah, qarşında "Qızıl toy" da var!

**2006**

\* \* \*

Ocağımız evimizi isitsin,  
Gözəl günlər ayı, ili xoş etsin.  
Bakı, Ləki, Şəki, Lerik eşitsin,  
Xəbər çatsın İmişliyə, Qazağa:  
Səksən yaşın çox mübarək, Mirzağa!

---

\*M.Xudadat

---

Öz kökündən İlham+ alan yubilyar!  
Sevinirik - neçə-neçə nəvən var;  
Kürçaylinin kəndi++ boyda evin var.  
Səsin gərək yayılsın lap uzağa,  
Səksən yaşın çox mübarək, Mirzağa!

Dinclik itib - sakit, rahat deyilik,  
Tikəni də bölə-bölə yeyirik.  
Sənə hərdən "Marşal"ımız deyirik,  
Təmiz, geniş qəlbinə Göt, Yer sığar;  
Səksən yaşın çox mübarək, Mirzağa!

Odun, şerin qapısından giribsən,  
Sərt yellərə min kərə köks gəribsən.  
Ac-yalavac tələbələr görübən -  
Pul veribsən kimsəsizə, yazığə...  
Səksən yaşın çox mübarək, Mirzağa!

Sən müdrikdən dərs öyrənər yüz dədə,  
İşiq olur ən qiymətli sözdə də.  
Kim istəməz doxsanda da, yüzdə də  
Mirzağanın çöhrəsindən nur yağı?!  
Səksən yaşın çox mübarək, Mirzağa!

**23.02.1992**

---

\*Oğlunun adıdır.

\*\*Kürqaraqaşlı

---

\* \* \*

Varmış qismətində şərəfli ad-san,  
Yoxdur xislətində nə şöhrət, nə şan.  
Ürəyi nur dolu hüquqsünassan,  
Bayramın mübarək, Mobil müəllim!

Nə var əbədidir dünyada, nə şah!  
Hər həzin axşamın ardıdır sabah;  
Vahid\* atanın lap özüsən vallah,  
Bayramın mübarək, Mobil müəllim!

Nüfuzun dolaşır eldə, mahalda,  
Çünkü səfərdəsən uğurlu yolda;  
Səsimə səs verir Mərdan Camal da:  
Bayramın mübarək, Mobil müəllim!

Sıxırıq əlini "Bala Kür" də biz,  
Mütləq görüşərik, ay dost, bir də biz  
O çinar meşəli, gözəl yerdə biz...  
Bayramın mübarək, Mobil müəllim!

Fəsillər arxada, fəsillər öndə,  
Çiçəklər çoxalıb bağda, çəməndə;  
Hamiya qoşulub deyirəm mən də:  
Bayramın mübarək, Mobil müəllim!

**17.08.2005**

---

\*V.İsmayıllı - ictimai-siyasi xadim

---

\* \* \*

Duyğular təzətər, yeni, al-əlvan,  
Təbrik ünvanları eyni, al-əlvan.  
Bakıdan gəlmışəm İsmayılliya,  
Musanın\* yubiley günü al-əlvan.

Niyə səhnəmizin ulduzu yoxdur,  
Bəzi təamların heç duzu yoxdur?  
Şeir meydanına qoç kimi girən  
Buynuzlu\*\* Musanın buynuzu yoxdur!

Xoşdur "Babadağın ağ dumani" da,  
Bu yerin gülü də, six ormanı da,  
Sıldırıım dərəli Girdimanı da.  
Bu gözəl diyarı, bu yurd yerini  
Musa planetə gərək tanıda!

"Qaradaş" az qalib göyərə, ay dost!  
Qarağac istəyir bar verə, ay dost!  
Təbiət bu saat özü də sanki  
Heyrandır sevimli şairə, ay dost!

Sağ olsun Vətəni vəsf edən Musa,  
Hikmət xəzinəsi kəşf edən Musa!  
Arzumuz - həmişə cavan görünüşün  
Səksənə, doxsana yol gedən Musa!

**26.05.2007**

---

\*M.Yaqub;

\*\*İsmayıllının Buyruz kəndi

---

\*\*\*

Aprelin doqquzu xoş gəlib yenə,  
Yubilyar söyləmək yaraşır Sənə.  
Qoşuldum ürəkdən dost təbrikinə,  
Ad günün mübarək, Nazir müəllim!

Sözdə - qətiyyətli, işdə doğrusan,  
Məmurdan nüfuzlu Nəbi oğlusan.  
Qismətin - istedad, vəzifə, ad-san,  
Ad günün mübarək, Nazir müəllim!

Doxsan bir olacaq almış birin,  
Çoxdur irəlidə onilliklərin.  
Palıd var üstündə dərin köklərin,  
Ad günün mübarək, Nazir müəllim!

Ziyalı həmişə çıraqlı olar,  
Gələcək illərdən soraqlı olar.  
Nazir işləməyin maraqlı olar,  
Ad günün mübarək, Nazir müəllim!

---

Kaş uğur gətirsin hər an, hər saat,  
Hələ qabaqdadır uzun, şən həyat.  
Bütün arzulara, istəklərə çat,  
Ad günün mübarək, Nazir müəllim!

**07.04.2011**

\* \* \*

Nizami, dost qohum! Gözümüz aydın,  
Bizi çağırıbsan oğul toyuna;  
Daim ehtiramla çəkilir adın,  
Əhsən şəcərənə, alqış soyuna!

Sevin, ey qayğıkeş Mirzağa qızı,  
Çünki gərçəkləşir nənə olmağın;  
Arzudan od alır hər yeni arzu,  
Xoşdur taleyindən razı qalmağın.

Natiq bəy ödəyib hərbi borcunu,  
Şadlıq sarayına üzüağ gəlib;  
İzdivac taxtında görürük onu,  
"Təbrik"ə həm yaxın, həm uzaq gəlib.

Dağın qüdrəti var eşqin gücündə,  
Gənclik - cəmiyyətdə çiçəkli çağdır;  
Hamı inanır ki, Namiq üçün də  
Xeyir iş məclisi qurulacaqdır!

---

Sinəm doludursa - susan deyiləm,  
Sözümü şeirlə bitirəm gərək;  
Ürəkdən, özü də bərkdən deyirəm:  
Mübarək, mübarək, bir də mübarək!

**08.03.2009**

\* \* \*

Böyük sevgi, məhəbbət tərənnümçüsü Nüsrət Kəsəmənin xeyir iş məclisi "Səadət sarayı"nda keçirilirdi. "Bakı" qəzetiinin banisi, baş redaktor Nəşir İmanqulu - çox hörmətli masarəsi məni özünə müavin təyin eləmişdi...

Söz demək üçün növbəm çatdı. Qısa təbrikimi misralarla tamamladım. İndiyədək bütöv mətnin əlyazmasını tapa bilmirəm. Təsəllim budur ki, axırıncı bənd yadimdə möhkəm qalıb:

Saray sanki dolubdur  
xoş ətirli meh ilə,  
Baba Mirzə\* oxuyur  
tükənməz fərəh ilə.  
Şair bəyin vəfali  
sevgilisi Rəhilə  
Baxır üfüqlərinə  
ən uğurlu qismətin,  
Toyundayam Nüsrətin!

**1978**

---

\*B.Mahmudoğlu

---

\* \* \*

Fəsillər arxada, fəsillər öndə,  
Yaşasın hər günü aya tən xanım!  
Tarix Muzeyinin rəyasətində  
Əsas səbəbkartək əyləşən xanım!

Sənə istedadı göylər göndərib,  
Neçə qış, neçə yaz salıbsan yola;  
Kimlik kitabını rövnəqləndirib  
Sınaq dərslərindən aldığın "əla"!

Səni Azərbaycan, xalq sevir niyə:  
Efirdən xəbərlər yayıb ölkəyə,  
Yer alıb nəgmələr, laylalar üçün,  
Nağıl danışırsan balalar üçün.

Fərman sahibidir dövran, zəmanə!  
Vətən öz qızına söyləyir "əhsən!"  
Validlə sürdürün həyat nümunə,  
Maşallah, həm ana, həm də nənəsən!

Dünəni, sabahı çağır, harayla!  
Qoşa qanadlıdır arzun, həvəsin.  
Teleradiyonun dalgalarıyla  
Gələcək illərə yol gedir səsin.

Dəqiq söyləmərəm mən də yaşını,  
Hələ ahilliqdan xeyli uzaq ol!  
Şəhərin küləkli, soyuq qışını  
Bahara çevirən gülümüz, sağ ol!

---

Bəzən kövrəlibsən, gözlərin dolub,  
Kimlik kitabında soykök əzəldir;  
London Ofelyası füsünkar olub,  
Bakı Ofelyası ondan gözəldir!

Çoxdur pillələri ömür mülkünen,  
Yüzüncü qapını açasan gərək!  
Milli təntənəyə dönən ad günün  
Mübarək, mübarək, yenə mübarək!

**26.02.2012**

\* \* \*

Vüsalın ilk ili, ayı mübarək!  
Hətta bərk istili yayı mübarək!  
Hamımız deyirik: "Toyu mübarək  
Bulat müəllimin oğlu Pərvinin!"

Bağlanıb soykökə, mahala, elə -  
Xoşbəxt yaşayacaq xanımı ilə.  
Ən gözəl günləri öndədir hələ  
Bulat müəllimin oğlu Pərvinin!

Daim sevənləri görək üzüağ,  
Birləşib qoyarıq dağ üstünə dağ.  
Gənc ata olanda əlini sıxaq  
Bulat müəllimin oğlu Pərvinin!

Yuxu həqiqətdir, yuxu yalandır,  
Siyasi vədlərin çoxu yalandır.  
Toyu həmişəlik yadda qalandır  
Bulat müəllimin oğlu Pərvinin!

---

Bakıya Saatlı, Salyan xoş gəlib,  
Vəzifə, şan-şöhrət, ad-san xoş gəlib;  
Toyuna bu qədər insan xoş gəlib  
Bulat müəllimin oğlu Pərvinin!

**07.09.2007**

\* \* \*

Salyanın şan-şöhrət salnaməsidir,  
Yoxdur təmənnası, "Sağ ol!" bəsidi;  
Hər sayı tərəqqi, həyat dərsidir.  
Odur saf aynamız, güzgümüz bizim,  
Ad günü mübarək "Qələbə"mizin!

Daim yaddaşlarda - Mahmud, Məhəmməd\*,  
Sahibin\* əmimlə etdiyi söhbət;  
"Kürün töhfəsi" də qazanıb hörmət.  
Qələm məhsulları xoş, rəvan, həzin,  
Ad günü mübarək "Qələbə"mizin!

Karvani zirvədən-zirvəyə gedir,  
Əyrini danlayır, düzü vəsf edir;  
Rüstəmli, Təyyarlı, Fəxrəddinlidir.  
Onda mənim də var nəfəsim, izim.  
Ad günü mübarək "Qələbə"mizin!

Çağırır Dayıkənd, Şorsulu, Seydan...  
Yazı - fədakarlıq, səhifə - meydan;  
Bəzən dəyərlidir həftəsi aydan.  
Yaşasın toplusu müqəddəs sözün,  
Ad günü mübarək "Qələbə"mizin!

**31.03.2009**

---

\*Keçmiş redaktorlar

---

\* \* \*

Məşhur "Xəmsə" sarayına xoş gəlmışik biz,  
Sanki tale bürcü qədər yüksəlmişik biz.  
Hamı üçün daim doğma, mehriban, əziz  
Ramalın və Səbinənin toyu mübarək!

Sözlərdə üns, səmimiyyət, üzlərdə nur var,  
İki gəncin qismətində xeyli uğur var.  
Yeni, gözəl həyat qurur sadıq cavanlar,  
Ramalın və Səbinənin toyu mübarək!

Yerin, göyün ulduzları sayrışır bu gün,  
İki nəhr bir-birinə qarışır bu gün.  
Ay dost! Sevən-sevilənə yaraşır bu gün,  
Ramalın və Səbinənin toyu mübarək!

Şirin nəğmə, dərin kəlam bal kimi dadlı,  
Şadlıq edir Bakı, Salyan, Şuşa, Qubadlı.  
Könül açan yaxşı xəbər qoşaqlanadlı,  
Ramalın və Səbinənin toyu mübarək!

Mahnı, rəqs rövnəq verir gözəl məclisə,  
Gərək bütün Azərbaycan qoşulsun bizə.  
Təbrik səsi dalğa-dalğa yayılsın Ərzə -  
Ramalın və Səbinənin toyu mübarək!

**18.11.2005**

---

\* \* \*

Akademiyani bitirdin,  
Evə xoş duyğular gətirdin;  
Hamını murada yetirdin -  
Toyun çox mübarək, Rüfət bəy!

Gedirik sahildən-sahilə,  
Əsgərlik - şərəfli mərhələ;  
Qarşıda min sınaq var hələ,  
Toyun çox mübarək, Rüfət bəy!

Az deyil yurd qədri bilənlər,  
Doğma Borçalıdan gələnlər,  
Söz deyib, oynayıb, gülənlər...  
Toyun çox mübarək, Rüfət bəy!

Dolaylar həm asan, həm çətin,  
Oğlusan türk dilli millətin;  
Xanım - xoş qədəmli qismətin.  
Toyun çox mübarək, Rüfət bəy!

**10.11.2007**

\* \* \*

Möhtərəm yubilyar, Sabir müəllim!  
Həftə var ay kimi, ay var ilə tən.  
Heç ola bilərmi bu xoş gündə mən  
Salama, təbrikə şeirsiz gəlim?!

Üyütdüm dən kimi anı, saatı -  
"Nə yazım" suallı iş görmək üçün,  
Sənli düşüncəni, təəssüratı  
Təzə misralara çevirmək üçün.

---

Mustafa - xeyirxah, həssas, səmimi,  
"Pisə-pis", "yaxşıya-yaxşı" deyib o;  
Sabirin vəfali qardaşı kimi  
Mənim də xətrimi çox istəyib o.

Gərək min qələbə, zəfər ələsına,  
Çıxaq əbədilik Birlik yoluna.  
Sabirin fərəhlə sıxaq əlini,  
Eşq olsun Vətənin sadıq oğluna!

Günelin, Samirin atası Sabir,  
Orxanın, Seymurun atası Sabir!  
Özü - ziyalılıq üçün nümunə,  
Sözü - həb, sağlamlıq butası Sabir!

Həyatın mücərrəd sınaqlarından  
Keçmək həm uğurlu, həm çətin olub;  
Aldığın mükafat - "Şərəf və vicdan"  
BeEmTe ünvanlı qismətin olub.

Sən Cahan kişinin, Bəyim ananın  
Həkim-profesoor yadigarısan;  
Qürurla deyirəm: - İbn Sinanın  
Bu gün davamçısı, dost həmkarısan!

**2011**

\* \* \*

Bütövlük aşiqidir, haqq carçısıdır,  
Bölünmüş məmləkətin öz parçasıdır;  
Xeyirxaha ruh verir, pisi sarsıdır -  
Sabir Nəbioğlunun\* müdriklik yaşı!

---

\*Professor - cənublu

---

İzi qalsın Gəncədə, Mərənddə, Xoyda...  
Sinəsində ürək var - Yer üzü boyda.  
Dönür milli bayrama ən gözəl ayda -  
Sabir Nəbioğlunun müdriklik yaşı!

Kim istəyər torpağı sərhəd ayırsın,  
Kim istəyər mürgülü xalq gec ayılsın?  
Bir mötəbər tarixə giriş sayılsın  
Sabir Nəbioğlunun müdriklik yaşı!

**17.04.2012**

\* \* \*

Yaddaş xoş anları daim yaşadır,  
Bu gün səadətlə vüsal qoşadır;  
Fərid bəy əbədi can sirdasıdır -  
Samirə xanımın toyu mübarək!

Kükərəyən, çağlayan Vətən havası -  
Gözəl izdiviacın səsi, avazı.  
Fərəhlə deyirik: - Mustafa qızı  
Samirə xanımın toyu mübarək!

Çəkilsin geriyə qışın nəfəsi,  
Artsın qohumlarda həmrəylilik hissi.  
Cahan Dədənin də əziz nəvəsi  
Samirə xanımın toyu mübarək!

Gör neçə mahaldan dost gəlişi var,  
Neçə oynayının hətta "beş"i var;  
Qabaqda Teymurun xeyir işi var,  
Samirə xanımın toyu mübarək!

---

Göz həm də ürəkdən gərək nur ala,  
Məram çiçəklənə, məclis qurula;  
İkr gənc çağırıb bizi "Tural" a,  
Samirə xanımın toyu mübarək!

09.12.2007

## ADAŞINDIR BAŞI QARLI SAVALAN

Səni bütün ölkə sevir, el duyur,  
Uşaq, böyük fəsil-fəsil oxuyur;  
Sağlam nəsil keşiyində sayıq dur!  
Sağ ol, daim soykökündən nur alan  
"Savalan"!

Arzun Quba bağlarında açıb gül,  
Astaraçay sahilində sevin, gül!  
Bakı, Təbriz, Səhənd, Kəpəz, Maral göl...  
Adaşındır başı qarlı Savalan,  
"Savalan"!

Övladıyük candan əziz diyarın,  
Verəcəyik dərsini qart əgyarın;  
Vətəndaşlıq, saf əqidə - meyarın.  
Sənə nə şər yaxın düşər, nə yalan,  
"Savalan"!

Salnaməndə alim-ustad sözü var,  
Doşab, noğul balaların özü var;  
Unudulmaz keçmişinin izi var...  
Dünənindən sabahına yol salan  
"Savalan"!

1995

---

\* \* \*

Şadlıq evi "İmperator" - möhtəşəm, gözəl,  
Qismətimiz - rəqs havası, muğamat, qəzəl;  
Yurdsevərlik hamı üçün hər şeydən əzəl.  
Qonaqların fərəh, sevinc payı mübarək!  
Sərstanın və Nuranənin toyu mübarək!

Bəy atası+ həm müəllim, həm də bəstəkar.  
İzdivaca rəvac verir saz, kamança, tar;  
Doğuluğu may özü də baharda-bahar.  
Xeyir işin bərk istili yayı mübarək!  
Sərstanın və Nuranənin toyu mübarək!

Burda ötən vaxt elə bil gül bayramlıdır,  
Bakı, Şəki... bütün ölkə xoş məramlıdır;  
Eşqin vüsəl meyvəsini iki gənc dadır.  
Uğurların artan gücü, sayı mübarək!  
Sərstanın və Nuranənin toyu mübarək!

Yaddaşlarda həmişəlik yazılır bu gün,  
Didərginin həsrət yükü azalır bu gün;  
Xəbis adam zərbə alıb sarsılır bu gün.  
Neçə-neçə təmiz, şəffaf duyu mübarək!  
Sərstanın və Nuranənin toyu mübarək!

**08.09.2007**

---

**+Rafiq Rəsullu**

---

## SƏKSƏNDƏ DƏ, DOXSANDA DA...

Düşüb Şəmkir tarixinə uşaqlıq çağrı,  
Çətin illər yola salıb İrəvanda da;  
Soyun, kökün sərvətidir xeyirxahlığı,  
Haraylasan - ləngimədən çatacaq dada.

Teymur Əhməd\* - professor, mahir jurnalist,  
"Respublika" qəzetiinin baş redaktoru;  
Nitqi - rəvan, düşündürən, səmimi, səlis,  
Duyğuları - bulaq kimi tərtəmiz, duru.

Sözü - polad, sözü - ipək, sözü - doşab, bal,  
Hərdən paxıl adamlar da çıxır rastına;  
Babasını sevindirib nəvəsi Tural -  
Gedib elmi addan ötrü Macarıstana.

Nərimana\*\* həsr etdiyi möhtəşəm əsər -  
Şanlı ömür salnaməsi mütəfəkkirin;  
Könüllərdə heykəl olub, dillərdə əzbər  
Milli şürur, qeyrət dərsi mütəfəkkirin.

Oxucuya soraq\*\*\* verir bir külliyyatda  
Minə yaxın sənətkarın taleyindən o;  
Güneydəki doğmaların halını hətta  
Xəbər alır həzin Cənub küləyindən o.

---

\*Teymur Əkbər oğlu;

\*\* Nəriman Nəcəf oğlu, görkəmlü ədib, dövlət xadimi;

\*\*\*"Azərbaycan yazıçıları" - məlumat kitabı

---

Dost ilə dost bölsün gərək qəmi, möhnəti,  
Xanımının məzarına mən də baş əydim;  
Bir arzum var - gözəl insan Teymur Əhmədi  
Səksəndə də, doxsanda da nikbin görəydim!

**03.02.2009**

\* \* \*

Göydə şamlar sayrışır,  
Yerdə nəğmə yarışır.  
Bir-birinə yaraşır  
Teymur bəy, Leyla xanım!

İkisi də həyalı,  
Vətənpərvər ziyalı.  
Gərçək edib xəyalı  
Teymur bəy, Leyla xanım!

Karvan çıxıb düz yola,  
Yola bax - hamar, əla!  
Çatır əhdə, vüsala  
Teymur bəy, Leyla xanım!

Duyğu qəlbi doldurur,  
Üzlərdə - sevinc, qürur.  
Ailə - dövlət qurur  
Teymur bəy, Leyla xanım!

Yar - yarından yarısın,  
Göz fərəhdən yaşarsın.  
Daim xoşbəxt yaşasın  
Teymur bəy, Leyla xanım!

---

Gül-çiçəyə çevirib  
Bir gözəl arzumuzu:  
Bəy - cavan hüquqşunas,  
Gəlin - təhsil ulduzu.

Teymur - poladdan mətin,  
Leyla - Ay kimi parlaq.  
Toy havası eşitsin  
Bütün ölkə, bütün xalq!

**06.03.2010**

\* \* \*

Şax durub həmişə darda, çətində...  
Elmdə, türkçülük səltənətində  
Öz taxtı-tacı var Tofiq Hacının.

Yaxşılıq dərsidir ömrü büsbütün,  
Dili yad sözlərdən qorumaq üçün  
Əlində qayçı var Tofiq Hacının.

Zərdən dəyərlidir çıxışı, rəyi...  
Arzular başında inam çiçəyi,  
Ümid ağacı var Tofiq Hacının.

O, görüb üshaqkən Cahan hərbini,  
Bu gündü işgal da sixır qəlbini.  
Ağaran saçı var Tofiq Hacının.

---

Dostlara qoşulub qoy deyim mən də:  
Yetmiş arxadadır, doxsan-yüz öndə;  
Cavanlıq gücü var Tofiq Hacının!

**29.06.2006**

\* \* \*

Bizi hər yan eşidir,  
Azərbaycan eşidir.  
"Can" deyib, "can" eşidir -  
Toğrul bəy, Sevinc xanım!

İnamdan güc alacaq,  
Bəxtdən razı qalacaq;  
Valideyn olacaq,  
Toğrul bəy, Sevinc xanım!

**02.11.1996**

## **UZAQ, YAŞIL QİTƏDƏ...**

Uzaq, yaşıl qıtədə\*  
Xeyir iş il boyu var.  
Uzaq, yaşıl qıtədə  
Azərbaycan toyu var:  
Koroğlu ölkəsinin  
İki gənci - səbəbkar;  
Yanır vüsal şamları,  
Gəlin - Gülnar, bəy - İlqar.

---

\*Avstraliya

---

Ağ-ağ güllər elə bil  
Yayda qəfil yağan qar...  
Görəsən qürbətdə də  
Dillənirmi kaman, tar?

...Ata-ana Bakıda,  
Göndərilib tetelqram:  
Qohum-qardaş istəyir -  
Çiçəklənsin xoş məram!

Ərzin yükü çox ağır:  
Dava, böhtan, ehtiyac...  
İnsanların onu tox,  
İnsanların mini ac.  
Dağılıb diyar-diyar,  
Düşüblər pərən-pərən.  
Hani məzлum bəşərə  
Xilas yolu göstərən?

Uzaq, yaşıl qitədə  
Azərbaycan toyu var.  
Sidneydən uçub gələn,  
Aya qədər yüksələn  
Yurd, Vətən harayı var!

2008

\* \* \*

Təhsil ocağının\* rəhbəri  
İlin ilk ayında doğulub;  
Bəzən hər axşamı, səhəri  
Həftəyə bərabər çağ olub.

---

\*ADPU;

---

Yanvarın iyirmi dördünü  
Fərəhlə vəsf edim mən gərək!  
Yusif\*\* müəllimin ad günü  
Mübarək, mübarək, mübarək!

Yorulmur zamanın yel atı,  
Vaxt dönüb doğma çay Zəngiyə;  
Qədim, köçürülmüş elatı  
Tanıdaq hamiya, gəncliyə.

Görmüşük şərin sərt üzünü,  
Uzaq haraylara hay verək;  
Yusif müəllimin ad günü  
Mübarək, mübarək, mübarək!

Deyir: "Hər elmdə var hikmət,  
Sirlər qaynağıdır təbiət".  
Xoşdur nəğmə, rəsm, lirika,  
Kimya, riyaziyyat, fizika...

Çox sevir atalar sözünü:  
"Duz-çörək...", "Dost dosta tən gərək..."  
Yusif müəllimin ad günü  
Mübarək, mübarək, mübarək!

Ucaldıb - istedad, iradə,  
Məhəbbət bu nəcib insanı;  
İnşallah qoyacaq geridə  
Uğurlu səksəni, doxsəni !

---

\*\*Y.Əbülfətoğlu, rektor, AMEA-nın müxbir üzvü

---

Gəlin alqışlayaq özünü,  
Arzunu əmələ çevirək;  
Yusif müəllimin ad günü  
Mübarək, mübarək, mübarək!

**24.01.2009**

\* \* \*

Altı onilliyi vurdunuz başa,  
Tarixdir ömrünüz, Yusif müəllim!  
Bahar təravəti gətirib qısa  
Yubiley gününüz\*, Yusif müəllim!

Çətin ay, xoş məqam hey düşür yada -  
Olur silinməyən iz, professor!  
Müxbir üzvlükdən əvvəlki\*\* ada  
Çoxdan layiqsiniz siz, professor!

Riyazi fizika - sanki lirika,  
Ürfansevərləri duyğulandırır;  
Gör neçə istedad, təfəkkür, zəka  
Ondan köz götürüb - çıraq yandırır.

İstanbul, Moskva, Afina, Zəncan,  
Şiraz qarşılıyb dost alım kimi...  
Ey gözəl ziyalı, xeyirxah insan,  
Tanınmış "Əməkdar elm xadimi"!

Xalqın dahisi də, xalqın mərdi də,  
Bir olsa - əbədi zəfər çalarıq;  
Nəinki Şuşanı, Dəstəgirdi də\*\*\*  
Geriyə qaytarıb, qisas alarıq!

---

\*24 yanvar;

\*\*AMEA-da;

\*\*\*Doğulduğu kənd

---

Müəllim-tələbə heyəti\*\*\*\* daim  
Möhkəm alqışlayır öz rektorunu;  
Kəskin sözünüzü mən də eşitdim:  
"Gərək xəbisliyin ovulsun burnu!"

Altı onilliyi vurdunuz başa,  
Tarixdir ömrünüz, Yusif müəllim!  
Bahar təravəti gətirib qısa  
Yubiley gününüz, Yusif müəllim!

**24.01.2010**

\* \* \*

Oxusun bülbülü nəğmə bağımin,  
Yaramır nə şuar, nə adı cümlə;  
Təbrik söyləməkdə yubanmağımın  
Çıxım əvəzini sətirlərimlə!  
Misralar qoşmağa çağırır məni  
Yusif müəllimin "Şöhrət" ordeni.

Alqış alicənab Prezidentə -  
Alim əməyini dəyərləndirib!  
Fərman el-obanı fərəhləndirib,  
Şad xəbər çatıb hər şəhərə, kəndə.  
Sarsıdıb paxılı, məqsəd güdəni -  
Yusif müəllimin "Şöhrət" ordeni.

Riyazi fizika professoru  
Şeiri, muğamı sevir ürəkdən.  
Köksündə - məhəbbət, sözündə - doğru,  
Uzaqdır özünü tərifləməkdən.  
Duyğular bəxş edir təzətər, yeni -  
Yusif müəllimin "Şöhrət" ordeni.

---

Ötən gün, ötən ay hey düşür yada,  
Elə an, məqam var - unutmaq olmaz!  
Altmış qış, bahar qalıb arxada,  
Qabaqdan yol gəlir yetmişinci yaz.  
Ay dost, sevindirir xalqı, Vətəni  
Yusif müəllimin "Şöhrət" ordeni.

09.03.2010

\* \* \*

Həyatda görmüşəm çox rəisləri,  
Hətta eləsi var - xoş söz bəsidir.  
Mən ADPU dosenti olandan bəri  
Bəs kim rektorların yeddincisidir?

Şövqü deyirdi ki, şair-pedaqoq  
Şeirlə tanıdır əlvan daşları;  
Bilsin məmləkətin vətəndaşları:  
Tərifə, alqışa möhtac deyil o.

Haşim qayğısını salıram yada:  
"Bu ocaq doğmadır öz evin kimi;  
Bizim qalmaqallı Coğrafiyada  
Çalış tərbiyəçi müavin kimi!"

Sərvər söylədi ki, düz imiş güman,  
Eşitdim - xaricdən keçəcək yolu;  
Uzaq səyahətdə qalma nigaran,  
Fərqlənmə diplomu alacaq oğlun.

Tədris bölməsində gedir qızığın iş -  
İxtisar, imtahan. İsti yay, bürkü.  
Afad dekanlığa verdi göstəriş:  
- Oqtaya halaldır bütöv dərs yükü!

---

Nizami Xudunun ilk tövsiyyəsi:  
"Elmi söhbətlərə bədiilik qat!  
Məşhur adamlarla görüşdür bizi,  
Artır tərdbirlərin sayını qat-qat!"

Donardım baxanda boz sıfətlərə,  
Bəzən bələdçiydim, bəzən də acız.  
...Bəhlul işimdəki saflığa görə  
Hər ay maaşima artırdı faiz.

Ehtiyac sədd kimi durdu qarşımıda,  
Qəm, kədər, duz-çörək, sevinc də böldüm.  
Muştuluq payladım - ahl yaşımıda  
"Əməkdar..." adına layiq görüldüm...

İraq bədnəzərdən - gəlməyim gözə,  
Hələ ki, sağ - varam, Yusif müəllim!  
Dövlət Rəhbəriylə bərabər Sizə,  
Sizə minnətdaram, Yusif müəllim!

Qismətim - möhtəşəm yiğincaqlarda  
Oqtaya üz tutub söz verməyiniz,  
Ürək ağrısıyla ötən çağlarda  
Dərhal xeyirxahlıq göstərməyiniz.

Xoşdur məşhurlaşan təhsil himninin\*  
Mətnini mükəmməl yazdırmağınız\*\*;  
Düzlük - uğurlara bünövrə, zəmin,  
Xoşdur boşboğazı susdurmağınız...

---

\*ADPU üçün;

\*\*Musiqisi bəstəkar Elnarə Dadaşlınidir.

---

İraq bədnəzərdən - gəlməyim gözə,  
Hələ ki, sağ - varam, Yusif müəllim!  
Dövlət Rəhbəriylə bərabər Sizə,  
Sizə minnətdaram, Yusif müəllim!

08.06.2012

\*\*\*

Rektor, professor Yusif müəllim  
Mənim bu şerimin qəhrəmanıdır;  
O - gözəl ziyalı, vətəndaş alim,  
Ürəyi ədalət, haqq ünvanıdır!

Sirli, müəmmalı, çətin suallı  
Riyazi fizika - "Qızıl medal"lı  
Tələbə Yusifin çox sevdiyi fənn...  
Elmin zirvəsinə qalxıb gənc ikən.

Gündüz qısalanda gecə uzanıb...  
Payız möhürləyib yayın ardını;  
Mühüm sınaqlardan keçib, qazanıb  
Ölkə Rəhbərinin etimadını.

Dərib çıçayı Muğan düzünün,  
Şahdağın qarıtək safdır niyyəti.  
Akademianın müxbir üzvünün  
Örnək-nümunədir səmimiyyəti!

Tərəqqi, inkişaf carçası kimi  
Yenilik gətirib keçmiş API-yə!\*

Daim alicənab, həssas, səmimi...  
Hərdən kövrələndə dönüb körpəyə.

---

\*Azərbaycan Dövlət Pedaqoji Universiteti

---

Ömür kitabının kimlik fəqli var,  
Ulu babalardan qeyrət əxz edib;  
Əbülfət ataya sonsuz iftixar,  
Bənövşə anaya qürur bəxş edib.

Əbabil xanımın tale sirdası -  
Cahidin, Günayın atasıdır o;  
Sərtdir xəbislərə, pislərə qarşı,  
Məzlumun dadına çatasıdır o!

Toyda, mərasimdə xeyir-dualı,  
Danışar mötəbər nəslin adından.  
...Tez-tez Zəngəzurda gəzir xəyalı,  
Dəstəgird - doğma kənd çıxmır yadından.

Deyir: "Bütövlüyü yol açaq gərək,  
Güçümüz dünyani salsın heyrətə!"  
Fəxri rəyasətdə əyləşdirərək,  
Söz verib Güneyli Cavad Heyətə.

Rektor, professor Yusif müəllim  
Mənim bu şerimin qəhrəmanıdır;  
O - gözəl ziyalı, vətəndaş alim,  
Ürəyi ədalət, haqq ünvanıdır!

*Noyabr, 2008*

\* \* \*

Vaqif Hüseynli! Əziz yubilyar!  
Ad günü bayramın mübarək olsun!  
Məmləkət miqyaslı xidmətlərin var,  
Ömür payızın da bahartək olsun!

---

Heyranıq keçdiyin həyat dərsinə,  
Müşfiqin adını daşıyan məktəb,  
Möhtəşəm saraya oxşayan məktəb  
İmzan həkk edib salnaməsinə.

Çox çətin dolaylı uca zirvəni  
Aşıb, onilliklər salıbsan yola;  
Təhsili canından artıq sevəni  
"Əməkdar müəllim" çağırmaq əla!

Sevginin, sayqının sərhədi yoxdur,  
Hər zaman, hər yerdə düşürsən yada.  
Uzaq ölkələrdə dostların coxdur,  
Səni tanıyırlar Amerikada.

Bəlkə də kim isə bayaqdan bəri  
İstəyir xoş sözdən çələng toxusun:  
Xahişim - qoşduğum bu sətirləri  
Səhnə ustaları tez-tez oxusun.

Vaqif Hüseynli! Gözəl ziyalı!  
Hörmətin dolaşır eli, mahalı;  
Ad günü bayramın mübarək olsun,  
Ömür payızın da bahartək olsun!

**11.02.2012**

---

\* \* \*

Tanıyr məmləkət, tanıyr hamı -  
Qələm aləminin cəngavəritək;  
Xoş gəlib ad günü - kimlik bayramı!\*  
Geniş sinəsinə sığmayan ürək  
Narahat dənizdir, amma təmizdir!  
O, bizim Yusifli Vaqifimizdir!

Ölkə efirindən eşit səsini,  
Özünü ustadlar cərgəsində gör!  
Halal zəhmətinin nişanəsini  
Hər ay "Azərbaycan" dərgisində gör!  
Söyü yaddaşlarda işıqlı izdir.  
O, bizim Yusifli Vaqifimizdir!

Gül-çiçək toplayıb duyuğu bağından,  
Ərzi dolaşsa da yorulan deyil;  
Sevir Füzulini məktəb çağından,  
"Yer" adlı şerimi əzbərdən deyir.  
Deyir: "Ay insanlar! Yer evimizdir".  
O, bizim Yusifli Vaqifimizdir!

Sifət dəyişməyib sərvət, var üçün,  
Qalxıb Babadağa yayda qar üçün.  
Baxıb gözəlliyyə Lerikdə, Qaxda...  
Ərkivan\*\* ünvanlı sənətkar üçün  
Bakı dost-doğmadır, Təbriz əzizdir!  
O, bizim Yusifli Vaqifimizdir!

**2010**

---

\*20 aprel (nisan);

\*\*Masallıda

---

\* \* \*

Bu gün qismətimiz duygú dənizi,  
Nurlu çöhrələrdə gülür dan üzü;  
"Ümid" toy evinə səsləyib bizi  
Vaqif Yusiflinin oğlu Vidadi!

Tale, bəxt ulduzu Ülkər xanımdır,  
Deyir: - Soykökümüz adım-sanımdır;  
Masallı mənim də gülüstanımdır -  
Vaqif Yusiflinin oğlu Vidadi!

Eşqi Viləşçaya dönüb coşan bəy,  
Uca silsilələr, dağlar aşan bəy,  
Bu gün subaylıqla vidalaşan bəy -  
Vaqif Yusiflinin oğlu Vidadi!

Sevir Yer elmini - coğrafiyanı,  
Təzətər çıçayı, yalçın qayanı.  
Yuxuda davasız görüb dünyani -  
Vaqif Yusiflinin oğlu Vidadi!

Daim təbiətdən ilham alacaq,  
Seçdiyi sənətə sadıq qalacaq;  
Yəqin çoxuşaqlı ata olacaq  
Vaqif Yusiflinin oğlu Vidadi!

**09.06.2007**

---

\* \* \*

Payız toylarının qaynar çağıdır,  
Hətta küləklər də bulud dağıdır.  
"Röya" sarayının yaraşıdır  
Abbasın, Aygünün qızı Vüsələ!

Heyranam mahniya, sözə, mənaya.  
Dəyərdə bərabər olub gün aya;  
Vətən sevgisiylə gəlib dünyaya  
Abbasın, Aygünün qızı Vüsələ!

Qonaqlar səmimi, üzügülər, şən.  
Gör necə razıdır sevən-sevəndən.  
Kövrəlib - ayrılır ata evindən  
Abbasın, Aygünün qızı Vüsələ!

Bilir kəlamını yüz dahinin o,  
Əziz bacısıdır İlahənin o;  
Tale sınağında seçib doğru yol  
Abbasın, Aygünün qızı Vüsələ!

Məşhur sülalədən güc-qüvvət alsın,  
Ancaq sevinəndə gözü yaşarsın.  
Şahinlə həmişə xoşbəxt yaşasın  
Abbasın, Aygünün qızı Vüsələ!

**25.11.2007**

---

## GÜVƏNCİDİR AZƏRBAYCAN...

Xəzərdəki təzə mədən  
Əsl zəhmət növraqıtək!  
Kəşf edilən hər yeni lay  
"Qara qızıl" sorağıtək!  
Eşqi daim şölələnir  
Vətəndaşlıq çıraqıtək  
Zəkası nur, işiq saçan  
Bizim Xoşbəxt müəllimin!

Doğulduğu ulu torpaq  
Bağlar yurdunu Pirşağıdır.  
Deyirdilər: "Zəmanənin  
Ən bilikli uşağıdır".  
...Əlvən duyğu, qaynar həvəs  
Köksündə göy qurşağıdır -  
Xəyal quşu aya uçan  
Bizim Xoşbəxt müəllimin!

Gah qurudan, gah da sudan  
Eşidilir, gəlir səsi.  
Xeyir-dua verib ona  
Yusifzadə sülaləsi.  
Təmənnasız kömək üçün  
İki kəlmə - "sağ ol!" bəsi:  
Kəlamları könül açan  
Bizim Xoşbəxt müəllimin!

---

Məmləkətin sabahına  
Baxır böyük inam ilə,  
Gizli qalan yataqların  
Axtarışı gedir hələ.  
Gərək ömür payızını  
Qarşılısan gülə-gülə,  
Güvəncidir Azərbaycan  
Bizim Xoşbəxt müəllimin!

**29.12.2006**

\* \* \*

Günlər yaşayırıq aya, ilə tən,  
Budur, qış olsa da gül içindəyik;  
Səksəndən doxsana üzüağ gedən  
Xoşbəxt müəllimin məclisindəyik.

Xoşdur mənzərəsi ömür yolunun,  
Qalxıb ucalığa, enib dərinə;  
Xoşbəxt müəllimin - Bağışlunun  
Əhsən zəkasına, təfəkkürünə!

Sevir Abşeronu, sevir Xəzəri,  
Sanki sənətkardır, mədən - əsəri:  
Quruda - Qaradağ, Şirvan, Neftçala...  
Dəryada - Şahdəniz, Çıraq, Azəri...

İnam, əzmkarlıq duyдум səsində,  
Köksündə el-oba hikmətləri var.  
Müstəqil Dövlətin tərəqqisində  
Onun da dəyərli xidmətləri var.

---

Telefon harayı, söz, namə min-min.  
Qasid xoş xəbərlə çapır atını;  
Alıb alicənab Prezidentin  
Halal ordenini, mükafatını.

Kağızda müxtəlif zolaqlar, xətlər -  
Layların tektonik xəritəsidir;  
Efirdən yaydığı elmi söhbətlər  
Yüksəliş, inkişaf, tale dərsidir.

...Lətifə söyləyib özü də gülür.  
Amma unudulmaz dost itirəndə,  
Bir yetim, kimsəsiz, qərib görəndə  
Gözündən qəm yağır, yaş da süzülür.

Məşhur şairimiz deyib ki, gərək  
İnsana sağ ikən düz qiymət verək!  
Xoşbəx müəllimin əziz bayramı  
Mübarək, mübarək, yenə mübarək!

**13.01.2010**

## **NİYƏ ƏL CƏKƏK**

Xoşbəxt Yusifzadənin  
mühüm iş otağında  
Dost kimi əyləşmişəm  
yaşın ahıl çağında.

Önümüzdə Xəzərin  
tektonik xəritəsi,  
Xəzərdə də ayrılır  
Ərzin iki qitəsi.

---

Tektonik xəritədə  
qırıq-qırıq, düz, bütöv,  
əyri xətt, işarə var;  
Cərgə-cərgə düzülüb  
kəşf olunmuş yataqlar:  
"Mavi, qara qızıl"dan  
broma, yoda qədər  
Milyardları özündə  
gizlədən xəzinələr  
oxşayır ya muncuğa,  
ya təsbeh dənəsinə;  
Qəribə duyğularla  
dolur-boşalır sinəm.  
Xəyal məni aparır  
dəryanın o tayına,  
Qayıdırıram keçmişin  
hər gününə, ayına.  
Kim olub Nebitdağın  
sirrini açıqlayan,  
Kim olub bizi dərhal  
öpən və qucaqlayan?  
Kim olub səhərədək  
Darvazaya nur verən,  
Şəffaf Şollar suyunu  
Çələkənə göndərən?  
Düşünürəm, görəsən  
Dini, dili eyni, bir  
Duz-çörək kəsdiyimiz  
Türkmən bəy nə istəyir?

Aha, düz-hamar yolu  
yavaş-yavaş əyir o;

---

Sualtı "Kəpəz"i də  
"Gəlin bölek" deyir o.  
...Ustadın sözlərini  
əzberlədim sevincək:  
-Yaxşılıq peşəmizdir,  
ondan niyə əl çəkək?!

13.10.2011

## DİRÇƏLİŞ

Yrək ağrıları  
ardıqca qat-qat,  
Nə sakit olurdum,  
nə də ki, rahat.  
Əzab vermədikcə ara,  
Suallar eşidirdim:  
"Kim, necə, hara"?

Birinci gümanım Sən idin, Sən!  
Yerin altını da dinləyən  
Xoşbəxt Bağı oğlu!  
...Lətifə söyləyib güldürdün,  
Sonra hamiya bildirdin:  
Oqtay - şair,  
Oqtay - alim,  
Oqtay - müəllim!  
Amma unutmayaq biz -  
O həm də  
Bayıl-Bibiheybət mədənində  
Beş il "qara qızıl" çıxaran  
Keçmiş usta - mühəndis!

---

Vəziyyət - ağır, çətin.  
Yetişdi köməyə  
təklif və məsləhətin.  
Mərkəzi Neftçəilər Xəstəxanası  
aldı məni qoynuna:  
Məşhur Şirkət götürdü  
bütün xərci boynuna.  
Yaman uzun göründü  
ağrılı gündüz, gecə;  
Axır ki, sona çatdı  
üç həftəlik müalicə.  
Demirəm ki, tamam sağlamam,  
Deyirəm ki, əjdahanın ağızından  
qaytarılmış adamam.  
...Rektora - səmimi məktub,  
Rəisə - sərəncam, əmr,  
Həkim xanıma - diqqət,  
tibbi xidmət, qayğı üçün  
böyük hörmət, sayqı üçün  
təşəkkürüm, alqışım var;  
Yaşasın yaxşılığı,  
saflığı qoruyanlar!  
Bütün bunlar öz yerində,  
Qoy dayanım əsas mətləb,  
əsas mövzu üzərində:  
Ey xeyirxah, həssas, çevik,  
Yüzə doğru gedən yolda  
Qocalmayan akademik,  
Sevən, duyan akademik!  
Sözü sənə deyirəm,  
Dönə-dönə deyirəm;  
Efir yaysın səsimi:

---

Yenə, yenə deyirəm -  
Çoxlu, çoxlu, çoxlu sağ ol!  
Xoşbəxt Bağı oğlu, sağ ol!  
Xoşbəxt Bağı oğlu, sağ ol!

**14.10.2011**

\* \* \*

Seçdiyi mövzular təbii, canlı -  
Xürrəm Qafanlı.  
Müəllim kimi də şöhrətli, şanlı -  
Xürrəm Qafanlı.

Deyirsən zamanın nəbzini dinlə,  
Həyat var ölçülür saatla, günlə;  
Ünvanın bilinir təxəllüsünlə.  
Ey nüfuz yiyəsi, ey adlı, sanlı -  
Xürrəm Qafanlı!

Salman - imtahandan "beş" alan oğlun,  
Alim olmağını görəsən onun,  
Soykökə bağlılıq əbədi qanun.  
Qəlbi and-amanlı, neyli, kamanlı -  
Xürrəm Qafanlı.

Şairi filosof yaxşı dərk edir,  
Dünya tamaşadır, yoxsa sərgidir?  
Əllidən doxsana doğru yol gedir -  
Həyatı gah sakit, bəzən tufanlı  
Xürrəm Qafanlı!

**2011**

---

\* \* \*

Yavər - alicənab, xeyirxah insan;  
Halal zəhmətiylə qazanıb ad-san.  
Muğan torpağının sənətkar oğlu  
Gah uşaq kimidir, gah müdrik, ulu.

Yavər - vətənpərvər, mübariz, mətin,  
Daim carçısıdır mədəniyyətin.  
Ürəyi tər-təmiz, süfrəsi gen-bol,  
Onu çox istəyir - Qırmızıkənd, Xol.

Xalac, Qızlağac sıxır əlini,  
O, mütləq görəcək öz heykəlini.  
Yavər Cəbrayılı dərindən duyaq,  
Yavər Cəbrayılı sevək, qoruyaq!

Yavərdə möhtəşəm dağ vüqarı var,  
Yolunu gözləyir Naftalan, Ucar,  
Ordubad, Balakən, Ağdaş, Astara,  
Lerikdən qayıdib gedir Qusara.

Düşünür sabahı, anni keçmişİ,  
Çində, Hindistanda olub bu kişi.  
Mənim təbrikimə qoşulsun hamı:  
Xoş gəlib Yavərin kimlik bayramı!

**16.08.2008**

---

\* \* \*

Qızıldır kəlamı, zərdir kəlməsi,  
Telegüzgündən də yayılır səsi.  
Ancaq təşəkkürlər, "sağ ol"lar bəsi,  
Böyük hörməti var Zahid Xəlilin!

Heç vaxt çalışmayıb dövlət-var üçün,  
Əzizdir yaxın və uzaqlar üçün.  
Salnamə yaradır uşaqlar üçün,  
Milli sərvəti var Zahid Xəlilin!


Cırdanı böyüdüb Qulliver edib,  
"Uçan çıraqlar"da Aya da gedib.  
"Seçilmiş əsərlər", çoxsaylı tərtib...  
Halal zəhməti var Zahid Xəlilin!

Ürəyi dop-dolu - təranələrlə,  
Danışır quşlarla, pərvanələrlə;  
Xəzərlə, Arazla, Sirazla, Kürlə  
Həzin söhbəti var Zahid Xəlilin!

Fəsillər arxada, fəsillər öndə,  
Olub EmDeBe-nin hər ölkəsində.  
Qardaş Türkiyədə, İranda, Çində...  
Adı, şöhrəti var Zahid Xəlilin!

**5.5.2012.**

**BEYTLƏR, QEYDLƏR,  
AVTOQRALAR**





---

Çatır - düşündüyün ölməz anaya,  
Alqış nənəsinə dönen Sonaya!  
Həyatı dərindən sevdir Rənaya,\*  
Həmişə inamla ömür sür, Adil!\*\*

**2.14.1980**

\* \* \*

Ad gündündə fərəhlənən  
həm də kövrəlir,  
Artıq iyirmi beş ili  
salırsan yola;  
Ömrün uzun, xoş hissəsi  
qabaqdan gəlir,  
Arzuların, istəklərin  
gül açsın, bala!\*\*\*

**10.08.1998**

\* \* \*

"Ana Kür"üm - yaratdığını şah əsər,  
Aşıq Pənah! Çay var yayda quruyur;  
Alimləşib böyük oğlun Ələsgər,  
Taleh ata ocağını qoruyur!

---

\*Bacım; \*\*Yeznəm

\*\*\*Aynur

---

\* \* \*

Abid Kərim! Nağıldakı  
qüdrətli şirtək  
Hay verirsən səsləyənə,  
yetirsən dada.  
Müqəddəsdir təmənnasız  
kəsdiyin çörək,  
Adın gəzir Qəbələdən  
uzaqlarda da!

**02.08.1993**

\* \* \*

"Günəşli" adlanan sanatoriya,  
Gəlmışəm ikinci kərə buraya...  
Məni müalicə eylədi gör kim -  
Adil Ağadadaş - tanınmış həkim!

**15.09.2006**

\* \* \*

Kür boyunda Salyan kimi  
ilk yurd yerim var,  
Məni əla qarşılıyır  
dostlar, qohumlar.  
İndiyədək olmasa da  
mənzilim, bağım,  
"Adil-Rəna" ocağıdır sığınacağım!

**20.07.2012**

---

\* \* \*

ADPU. Təsərrüfat şöbəsi. Burda -  
Var çətin, mürəkkəb iş, məsələlər...  
Şahindir bölmənin rəisi burda,  
Yaşasın Əməkdar mühəndis Səfər!

**04.09.2012**

\* \* \*

Tanımayan varsa, bilsin:  
Allahverdi Emindir O;  
Yetmiş beşi ötüb yaşı,  
Yenə həmin-həmindir O.  
Gəncliyində, mənə dair  
Kiçik tərif, səmimi rəy,  
İndi isə kitab yazan,  
İşİ çətin,  
İşİ ağır,  
Hərdən asan  
Allahverdi Emindir O;  
Milli Birlik yollarında  
Qələbəyə əmindir O!

**25.08.2012**

\* \* \*

Qusarlı Amidəm - həyatım qısa,  
Nakam, gənc ömrümə son qoydu qəza.  
Yoxmuş qismətimdə nə nişan, nə toy,  
Bütün əzizlərim, doğmalarım, oy...

**19.09.2008**

---

\* \* \*

Arif Əmrəhoğlunun  
Xoşladım çıkışını -  
Kəlamlarla bəzədi  
Dünən "Elçi daşı"nın.\*  
Yazarlar Birliyində  
Çoxdan katib olsa da,  
Arif Əmrəhoğlunun  
Müəllimlik peşəsi  
Üstələyib yaşını!

**09.08.2012**

\* \* \*

"Atəşkəs" var sənətdə,  
Tənqidçilər atışmir;  
Şeir yazan çoxalıb,  
Fəqət şair çatışmir.

**2005**

\* \* \*

Ay dost, ləziz təamlardan buyur ye,  
İstəyirsən rəqs eləyib, söz də de!  
Harayımı qoy eşitsin BeEmTe,  
YUNESKO-nu düşündürsün Kiçik Toy!

**2001**

---

\*Radioda veriliş

---

\* \* \*

Qayğılıdır, fikirlidir hər gün, hər saat,  
Mövzuları qədim tarix, müasir həyat.  
Daim nikbin, uzaqgörən, daim narahat-  
Gözəl alim, gözəl ədib Bünyadlı Teymur.

Arzusunun, əməlinin azalmaz sayı,  
"Əsrlərdən gələn səslər" könül harayı.  
Sevmir qəti şan-şöhrəti, mərmər sarayı  
Gözəl alim, gözəl ədib Bünyadlı Teymur.

Deyir sadıq bağbanıyam gülüstanımın,  
Ulu torpaq anasıdır ata-anamın.  
Tale, ömür-gün dostudur Zivər xanımın,  
Gözəl alim, gözəl ədib Bünyadlı Teymur.

\* \* \*

Gözəl ziyalı Cahangir Abdulla Neftçala İcra Hakimiyyətində  
mədəniyyət və turizm şöbəsinin çoxdankı müdiridir. Təbiəti  
ürəkdən sevən bu böyük həyat təcrübəli insan Kürün Xəzərlə  
kəsişdiyi yeri gəmi gəzintisi zamanı ilk dəfə mənə də göstərib.  
Dəniz quşlarının, sən demə, nə qəribə "tamaşa"ları varmış...

Oturub belində nəhəng qutanın,  
Kiçik qarabatdağ dincəlir yenə;  
Sulara baş vurub baliq tutanın  
Məəttəl qalmışam "mərifət"inə.

Heyrət içindəyəm, necə də xoşdur -  
Nadir mənzərəni görmək yaxından;  
Kiçik qarabatdağ insaflı quşdur:  
Qutana pay verir ovladığından.

\* \* \*

Rahim müllimdən nigarananam bərk,  
Özün də necəsən, əzizim Ceyhun?  
Hərdən "Təfəkkür"dən\* zəng eyləyərək,  
De ki, "nə var, nə yox", ay bizim Ceyhun!

**07.09.2012**

\* \* \*

Həmyerlim, həmkarım Cəfər Cəfərli,  
Misrası, kəlməsi rəvan, təpərli!  
Şəklimiz dostluğa təzə yol salır,  
Gələcək illərə yadigar qalır...

**Bilgəh-Qaraçala, 04.02.2011**

Bəzən ləngisəm də sədlərə görə,  
Efirdə, yazıda möhkəm varam mən.  
Səsim köçürülən lentlərə görə  
Faiq Heydərliyə\*\* minnətdaram mən.

**06.11.2012**

\* \* \*

Çoxdur arzuları Oqtay Rzanın:  
Neçə onilliyi qoyaq geridə!  
Dilarə, çoxsaylı uğur qazanın -  
Sevil\*\*\* - radioda, Sən - "Xatirə"\*\*\*\*də!

**10.09.2012**

---

\*Universitet;

\*\*ADPU-nun əməkdaşı;

\*\*\*Dilarə xanımın bacısı, nüfuzlu diktor;

\*\*\*\*Baş redaksiya

---

\* \* \*

Zal Dədə dağ kimi qopdu yerindən,  
Məzar - sonuncu ev, ruh çıraq olsun!  
Sanki Ərz asılıb ciyinlərindən,  
Əlirza Xələfli, başın sağ olsun!

\* \* \*

Əlirza Xələfli türk oğlu turkdür,  
Ürəyi dünyadan qat-qat böyükdür!

**2011**

\* \* \*

Gözəl ziyalıdır - zəkası dərin,  
Duyğusu al-əlvan, qayğısı min-min.  
Hələ çox uğurlu onilliklərin  
Sixacaq əlini Ənvər İmanlı!

**07.08.2012**

\* \* \*

Qələmli, firçalı Fərman Borçalı:  
"Ancaq özünündür dünyanın malı".

**2008**

\* \* \*

Fəxrəddin Tuğlu -  
Elin mərd oğlu!  
Zəfər gündündə  
Kəsəcək toğlu...

*Mərdəkan, 06.02.2010*

---

\* \* \*

Gül idin - necə də tez soldun, Günel!  
Hamını yandıran od oldun, Günel!  
Qaldın həmişəlik onaltı yaşı,  
Sənsiz həm qəribik, həm gözü yaşı.

Qəfil qəza gətirdi dərd,  
Bürünüb yasa bütün el;  
Ömür boyu unutmarıq,  
Unutmarıq Səni Günel!

**Hacı Bilal oğlunun dilindən  
(başdaşı yazısı)**

Yurd yerim Salyandadır,  
Buzovnada - məzarım.  
Ölüm aman vermədi,  
Çox idi arzularım.  
Dörd il yatağa düşdüm,  
Əzabım artdı qat-qat;  
Ailəm, əzizlərim  
Unutmaz məni heç vaxt.

**06.02.2011**

\* \* \*

Saf, təmiz əqidəsi  
Məmləkətə bəllidir;  
O - gözəl ziyalımız  
İnqilab Xəlillidir!

**10.06.2008**

\* \* \*

Yuxuda da tez-tez görür Qaraçöpü\* -  
İlqar İlkin;  
İstəyir ki, Bütoplüyü salaq körpü -  
İlqar İlkin!

**14.06.2012**

## **TELEQRAM**

Ürək var ki, millət üçün məşələ döñər!  
Alicənab ziyalımız İsmayıł Ömər -  
"İctimai" telegüzgü, efir rəhbəri!  
Bütün heyət alqışlayır, sevir rəhbəri!

**2006**

\* \* \*

Xeyirxah ziyalı Kamil Şirinsən,  
Yaxşı adamların Sən də birisən.  
Xalq ilə qayğılı, xalq ilə şənsən,  
Şuşanı yuxuda tez-tez görənsən!

**13.07.2006**

\* \* \*

Gözəl ziyalıdır, gözəl həkimdir  
Nüfuzlu, hörmətli Mahmud Süleyman!  
Qoy bütün məmləkət bilsin ki, kimdir  
Şair təbiətli Mahmud Süleyman!

***Mərdəkan, 2007***

---

\*Borçalıda kənd

---

\* \* \*

Zirvə yolu deyil asan,  
Qismətində halal ad-san.  
Çox sağ olsun gözəl insan  
Məzahir Müzəffər oğlu!

Kəlamı sözün xasıdır,  
Əməli gül butasıdır;  
Mahir bəyin atasıdır  
Məzahir Müzəffər oğlu!

**18.01.2002**

\* \* \*

Milli mayorumuz Musa Hüseyin\*,  
Ay ellər, general səviyyəlidir:  
Siz mənə qoşulub, ürəkdən deyin:  
Kimliyi millətə, xalqa bəllidir.

**14.09.2006**

\* \* \*

Nərgiz\*\* xanım ocağının  
Hər cür dərdə çarəsi var;  
Çünki onun təcrübəli  
Leylası, Safurəsi var!

**17.08.2012**

\* \* \*

Əbədi, saf, duru türk qanı axır  
Nizaməddin Onkun damarlarından.  
Gərək gələcəyə inamlı baxıb,  
"İqdir tarixi"ni öyrənək ondan!

**08.05.2007**

---

\*Ağdamlıdır.

\*\*N.Rüstəmxanlı

---

\* \* \*

Nitqi xoş, səlis  
Telejurnalist  
Rafiq Nəbiyə  
Məndən hədiyyə.\*

**2006**

\* \* \*

Lentə köçürübsən Qu səsini Sən,\*\*  
Ramazan!+Ucalır minlərlə nalə;  
Yaratdın "Şəhidlər guşəsi"ni Sən,  
"Şəhidlər muzeyi"n arzudur hələ!

**1998**

\* \* \*

Ünvanına yaxşı sözlər  
Söyləmək halaldır Onun -  
Düz, əyilməz, qorxubilməz  
Dost Raqif Nazimoğlunun.  
Ad gününü yubileytək  
Hər il keçirək, keçirək!

**23.08.2012**

---

\*Kitab;

\*\*R.Qafarlı, professor

---

\* \* \*

Salam, adı söhbəti də  
fəlsəfəli Rüstəm Kamal!  
Yazları gah sakit, gah  
zəlzələli Rüstəm Kamal!  
Bəlkə qulluq - Sizə görə?  
Təşəkkürlər - söylədiyin  
çox səmimi sözə görə!

**2006**

\* \* \*

Tutmuşdu balaca oğlun əlindən,  
Ardınca düşübmüş amansız ölüm.  
Yumduñ gözlerini gənc yanında Sən,  
Bu necə müsibət, bu nə bəla, zülm?

Naləmiz göylərə qədər ucaldı,  
Tək balan - Yusifin atasız qaldı.  
Tale olayıdır xeyir də, şər də...  
Sahib, yaşayırsan xatırəldə.

**Bakı, 29.09.2012**

\* \* \*

Oxucu səsləyir - söz rübabıyla  
Gah kövrək, gah da şən Sakit İlkini;  
Görmək istəyirəm öz kitabıyla  
İlhamı kükrəyən Sakit İlkini!

**02.08.1993**

---

\* \* \*

"Sevgili" adında mərd ana idin,  
Evi, ailəni çox istəyirdin.  
Ayırdı çarəsiz dərd Səni bizzən,  
Fəqət yaşayırsan ürəyimizdə!

\* \* \*

Çoxalıb yazanlar, dinir susanlar,  
Azdır lirikaya qulaq asanlar.  
Şair istəyirəm - şeir oxusun,  
Ayağa qalxaraq alqışlaşınlar!

**2012**

\* \* \*

Tahir, unudulmaz təhsil illəri,  
Nadir, az tapılan sərvət kimidir.  
Dəqiq adamların əzəldən bəri  
Sınaq, etibarlı müəllimidir.

Gah firça götürüb lövhələr yarat,  
Gah sarıl qələmə, günləri yaşat.  
"Şahmat oyunudur elə bil həyat" -  
Sözün həm tutarlı, həm səmimidir.

İnsan məhəbbətlə yaşasın gərək,  
Xoşbəxtidir əbədi sirdəsi olan!  
Sən də keçmişini vərəqləyərəq,  
Sabaha ümidlə, inamla boylan!

**18.11.1975**

---

\* \* \*

Çixıb sınaqlardan qalib, təpərli!  
Bəs niyə görünür hərdən qəhərli?  
Çünki Borçalıdan bərk nigarandır  
Tahir Süleymanlı\* - Tahir Səfərli.

**06.11.2012**

\* \* \*

Adın Tapdıq olsa da,  
Səni birdən itirdik;  
Nalə, fəryad qoparıb,  
Son mənzilə gətirdik.  
Ağlagəlməz ölümün  
Dağ çəkdi sinəmizə;  
Adın, sözün, xatırən  
Yadigar qaldı bizə...

**2007**

\* \* \*

Göyçaya tez-tez gedir,  
Yurda sədaqətlidir;  
Riqqətli, diqqətlidir  
Fərhadın oğlu Tural!

Heç otuz deyil yaşı,  
Cəmiyyətə yaraşır.  
Xəyalənin qardaşı,  
Fərhadın oğlu Tural!

**2001**

---

\*ADNA-nın dosenti, doğma kəndinin adını özünə təxəllüs götürüb.

---

\* \* \*

Tünzalə də peşəsinə -  
Möhkəm sadiq, vəfali!  
Tünzalənin iynəsi də,  
Misrası da şəfali!

**17.08.2012**

\* \* \*

Ah, necə qurtulaq biz bu "yanğıñ"dan:  
Hərə "dürr" çıxarır söz "sandığ"ından.  
Cızmaqaraçilar o qədər artıb -  
Ustad lal görünür utandığından.

**2010**

\* \* \*

"Axşam" qəzetinin baş redaktoru Valid Qardaşlı aşağıdakı dördlüyün çapını məsləhət gördü:

Səhhətim qoyur ki, qədəh qaldırırm,  
Kəsir qabağımı sanki sildirrim.  
Yatan duyğuları oyadacağam,  
Mən yeyib-içməyə qayıdacağam!

**14.08.2012**

---

\* \* \*

Nadir gözəlliyyə baxaq zirvədən,  
Ataçay "Cəngi"tək kükrəsin hərdən.  
Zeynəbi\* millətə, xalqa bəxş edən  
Xızı taleyindən razı gözəldir,  
Xızı gözəlidir!

**1998**

\* \* \*

Ad günün mübarək, Zəlimxan Yaqub!  
Anan Səni millət, xalq üçün doğub!

**21.01.2007**

Tariyel Abbaslıının "Zəminə Xinalının yaradıcılığında hərbi vətənpərvərlik" kitabının təqdimat mərasimində yazılmış sətirlər:

Zəminə Xinalı - fədakar xanım,  
Həm hərbi müəllim, həm yazar xanım;  
Çoxsaylı türklərə doğma bacıdır,  
Eşqi Xinalıqdan qat-qat ucadır.

Tarixə çevrililib ömür-gün yolu,  
Ən çətin çağları keçmişdə qalsın;  
Bu cəsur insanın hər iki oğlu\*\*  
Ölkədə tanınmış general olsun!

**16.02.2010**

---

\*Z.Xanlar, dünya şöhrətli müğənnimiz;

\*\* Ayaz və Arzu - ali hərbi məktəbin məzunları

# AZ DEYİL SƏNƏDLİ RÜBAİLƏRİM





---

\* \* \*

Aldır\* zəng edən Qarabağlıdan:

- Efirdən yayılır sorağın, sədan.

Artıq bərk istili yay da qurtarır,

Payızda gəlməyi çıxarma yaddan!

**11.08.2012**

\* \* \*

Anar\*\*, İnternetdə yayılıb - hətta,

Səsləsə möhtəşəm "Gülüstan", "Buta",

Direktor olmağa getməzsən, axı

Bərk, möhkəm bağlısan Sən Nəşriyyata!

**05.08.2012**

\* \* \*

Ustad Ağacəfər\*\*\* heç "mən, mən" deyir?

Öz lirik şerini az, hərdən deyir.

Fəqət Füzulinin nəgmələrini

Düz iki-üç saat əzbərdən deyir.

**03.08.2012**

Təzad içindədir aləm büsbütün,

Dünənə çevrilir sonrakı hər gün.

...Dekan müavini Pəriyə əhsən,

"Xatirə..." kitabı yazdığını üçün!

**17.09.2012**

---

\*A.Bədirxanlı;

\*\*Yeməkxananının müdürü;

\*\*\*A.Həsənli

---

Saçında görürəm təzə dən, Arif\*,  
Yolunu kəsməsin duman, çən, Arif!  
Çox sağ ol, döyüşçü\*\* oğlum Hünərlə  
Redaktor əmitək görüşən\*\*\* Arif!

**23.10.2012**

Arif bəy,\*\*\*\* əsərdə ruh gərək olsun,  
Hər fəsil (qış, bahar) özütək olsun!  
Çatıb arzusuna böyük fakültə,\*\*\*\*\*  
Dekan seçilməyin mübarək olsun!

**23.11.2012**

\* \* \*

Şöbə müdiridir\*\*\*\*\* Arifə xanım,  
Tərifi rədd edir Arifə xanım.  
Gözəl tərcüməçi - canlı şam, çıraq,  
Bilinsin - kim, nədir, Arifə xanım!

**2012**

\* \* \*

Nə vaxt sərr qapısı açıb Arximed,  
Elə bil uca dağ aşıb Arximed;  
Üzmə qanununu kəşf edən zaman  
Uşaqtək sevinib, qaçıb Arximed.

---

\*A.Qafarlı;

\*\*Mənqa komandiri;

\*\*\*Gədəbəyin cəbhə xəttində;

\*\*\*\*A.Mustafa;

\*\*\*\*\*Mühəndis-pedaqoji, bədii qrafika;

\*\*\*\*\*AYB-də

---

Dünyanın hələ də dərd-səri çoxdur,  
Qayğılı axşamı, səhəri çoxdur.  
Batan gəmilərin faciəsindən  
Yaxşı ki, alimin xəbəri yoxdur!

2005

\* \* \*

Dözürük ATƏT-in boş hay-küyünə,  
Çoxdur axışanlar neftin iyinə.  
Fəqət parçalanmış Azərbaycanın  
NATO biganədir Bütövlüyüնə!

\* \* \*

Deyirlər çox şeyi alma eyninə,  
Adamı yandırır bilirsiniz nə?  
Avropa Şurası razılıq verib  
Kişinin kişiylə evlənməyinə!

\* \* \*

Əssə də dəli yel, qopsa da tufan,  
Bölgədən-bölgəyə yol gedir karvan.  
Sovqat hazırlayıb Aydinoğlular\*:  
Cəfər - mədəniyyət, Rəfail - ürfan!

15.08.2012

\* \* \*

Millilik nə gözəl ənənə, qayda!  
Görünür hüzrdə, görünür toyda:  
Ayətxan Ziyadın üzündə nur var -  
Ayətxan Ziyadın ürəyi boyda!

2012

---

\*Salyanda

---

\* \* \*

Azadxan! Əbədi axşam-səhər var,  
Dildə də bal, noğul, hətta zəhər var;  
Bütün tənliklərin, inteqralların  
Həllini tapmağa Səndə\* təpər var!

2012

\* \* \*

Çətin məqamlarda özünü sına,  
Qütbü də dolaşib gəz yana-yana!  
Gör necə yaraşır doqquz cür iqlim  
Sərvətlər ölkəsi Azərbaycana!

Fəsillər arxada, fəsillər öndə,  
Düz seçə bilmirəm dostları mən də.  
Təbriki seirlə söyləyəm gərək  
Bahəddin Leysanın\*\* yubileyində!

17.10.2012

\* \* \*

Qayğı da yaş kimi artır get-gedə,  
Gec-tez öz yerini tutur haqq, Dədə!  
Məmnunam - səslənir çağırışlarım  
Redaktor Bilmanın dərgisində\*\*\* də!

14.09.2012

---

\*Səbəbkar elmlər doktoru, kafedra müdiridir.

\*\*Muğanın mühüm iş adımı;

\*\*\*"Milli Birlik"

---

\* \* \*

Şeirlə bağlıdır Bulat ürəkdən,  
Nofəl də zövq alar qəzəl deməkdən.  
Mənim bu misramı əzbərlədilər:  
"Yarpaq asılıdır budaqdan, kökdən".

\* \* \*

Təzə tamaşaşa fərəhlə baxdım,  
Əlimdə gül-çiçək səhnəyə qalxdım.  
Mahir söz ustası - şəhid atası  
Cahangir Qaraşın əlini sıxdım.

**28.08.2012**

\* \* \*

De, görün necəsən, Dayandur\* qağa?  
Bizə oxocular həyandır, qağa!  
Çalış, tez uzaqlaş o antipoddan,  
Şamını nə söndür, nə yandır, qağa!

**2012**

\* \* \*

Dilarə - aynası yüksək ad-sanın,  
Düşməni - haqsızlıq görüb susanın;  
Müdrik, alicənab qız nəvəsidir  
Bakı milyoncusu Ağamusanın!

**2012**

---

\*D. Sevgin, tanınmış şair

\* \* \*

Rast gəlir xeyirxah, aciz, zalim da,  
Min eniş-yoxuş var həyat yolumda.  
Esmira\* xanımın bağışladığı -  
Zamanı göstərən saat qolumda.

\* \* \*

Yer sonsuz aləmdə üzən adadır,  
Çox vaxt eşitdiyim həzin sədadır.  
Yaxşı ki, Esmira Məhi qızının\*\*  
Könül nəğmələri ruhi qidakıdır!

**26.10.2012**

\* \* \*

Əbülfət\*\*\*, dost adam, qohumdan yaxın,  
El-oba üçündür yollar yormağın!  
Təhsil müdürü tək xoşdur bölgəyə\*\*\*\*  
Coxsaylı uğurldar qazandırmağın!

**12.08.2012**

\* \* \*

Aqil\*\*\*\*\* çox istəyir xətrini Onun,  
Durur keşiyində düzün, doğrunun.  
Hər gün "Ədalət"də söz çələngi var  
Həmkarım Əbülfət Mədətoğlunun.

**14.08.2012**

---

\*Esmira Rəhimli, qabaqcıl təhsil işçisi, liseyin baş müəllimi;

\*\*Təmənniş şairə;

\*\*\*Ə.Bədəl;

\*\*\*\* Salyana;

\*\*\*\*\*A.Abbas, millət vəkili, qəzet təsisçisi

\* \* \*

Səsini Beyləqan, Tovuz eşitsin,  
Dərbənd, Mil, Ərdəbil, Şahbuz eşitsin.  
Sözümü - qoşmama\* qol-qanad verən  
Mügənni Əbülfət Oğuz\*\* eşitsin!

*02.09.2012*

\* \* \*

Hiss edir hər hali Əhməd müəllim -  
Xeyirli, dualı Əhməd müəllim.  
Direktor kimidir\*\*\* təqaüddə də -  
Mahal aqsaqqalı Əhməd müəllim!

*12.08.2012*

\* \* \*

Şairin seçdiyi yol deyil asan,  
Əsl sənətkarı görmürük susan.  
Bildim mənasını Əjdər sözünün\*\*\*\*,  
Sən hələ gənc ikən əjdər\*\*\*\*\* olubsan!

*01.09.2012*

\* \* \*

Nə vaxt məsafləsi, nə yol yarıdır,  
Qazanc zəhmətinin şirin barıdır.  
Qız, oğul\*\*\*\*\* atası Hacı Ələddin  
Valeh Oruclunun yadigarıdır!

*04.08.2012*

---

\*\*"Olaram";

\*\*Musiqisi bəstəkar Rafiq Rəsullunundur.

\*\*\*Aybatanda;

\*\*\*\*Əjdaha;

\*\*\*\*\*Ə.Ol - Sabir poeziya günlərinin təşkilatçısı;

\*\*\*\*\*Sevda, Cavad

---

\* \* \*

Mənali nitqinə Sən də qulaq as,  
Heyf ki, ekranda az görünür, az.  
Yaşasın Mətbuat+ nümayəndəsi -  
Ələkbər Şəhrili - Ələkbər Abbas!

\*ARDNŞ-də

08.2012

\* \* \*

Safdır Taxtadakı qartək, Ələmdar+,  
Köksündə döyünən ürək, Ələmdar!  
Şair-professor olasan gərək,  
Yenə Kəlbəcəri gərək, Ələmdar!

\*Ə.Cabbarlı

27.07.2012

\* \* \*

Əlibəy möcüzə, Əlövsət ulu.  
Çıxmaz yadımızdan Pənah və Qulu;  
Əsl nümunədir hər yeni nəslə  
Kürçaylı məktəbi, Ulutürk yolu!

\* \* \*

Bizim Əlisəfa\* həssas kişidir,  
Dərhal hay eşidir, haray eşidir:  
Bakıdan xaricə uzanıb gedən  
Dəmir yolumuzun cəfakesidir.\*

30.08.2012

---

\*Ə.Hüseynoğlu

\* \* \*

Yaş yaman çoxalıb, ay Əlixeybər,  
Araq yox, içirəm çay, Əlixeybər!  
Sağalt zəifləmiş əsəblərimi,  
Ey ulu Loğmana tay Əlixeybər!

17.08.2012

\* \* \*

Sədlər, aşırımlar keçilməz, çətin.  
Qələm - dincəlməyən, addimlar - mətin;  
Şuşadan səsini eşidəm gərək  
Şair, professor Ənvər Əhmədin!

\* \* \*

Əminə! Səmimi, dalğın, şən xanım!  
Tez-tez şeirimi çap edən xanım!  
Həmişə xoşbəxt ol İlqar bəyinlə,  
Yollarda görməyək duman, cən, xanım!

05.09.2012

\* \* \*

Hər şeyin sonuna inanıram mən,  
Qocaldın tutasan gərək çəlikdən;  
Əsəd Cahangirə\* o gün dedim ki,  
Bezər ruh özü də əbədilikdən!

\* \* \*

Ahım pəncərəni, divarı dəldi,  
Bəlkə də buluda qədər yüksəldi:  
Gənc yazar Şamilin atası Fazıl  
O gün harayımı birinci gəldi...

13.08.2012

---

\*Görkəmlı tənqidçi, şair

---

\* \* \*

Fərahim!\* Nə deyim qəfil xəbərə -  
Şərikəm dağlardan ağır kədərə;  
Qarışdı torpağa əziz qız nəvən\*\*,  
Ana itiribsən ikinci kərə...

03.09.2012

\* \* \*

Bu axşam yadıma yenə nə düşdü?  
...Bərk ağrı od olub içimə düşdü.  
Bir dost ay ərzində zəng vurmasa da,  
Fəxrəddin Meydanlı\*\*\* gəlib görüşdü\*\*\*\*

24.08.2012

\* \* \*

Fəxri, Fatiməyə şeir oxudu,  
Qızın bildikləri daha çox idi;  
Görəsən nəticə, son necə olsun?  
Mən də istəyirəm "heç-heçə" olsun!

29.07.2012

\* \* \*

Rəssamlıq - duyğular bəxş edən sənət,  
Birində yeni yol, birində dəst-xətt...  
Fırça ustasına\*\*\*\*\* o gün dedim ki,  
Firdovsi sözünün mənası cənnət!

14.08.2012

---

\*F.Sadiqli, professor;

\*\* Əfruz;

\*\*\*Şair, publisist;

\*\*\*\*Xəstəxananın kardioloji şöbəsində;

\*\*\*\*\*F.Allahyaroğlu

---

\* \* \*

Firdovsi\* yenə də qalib sayılsın,  
Lətif Zərbəliyə hamı əl çalsın!  
Muğan toylarının söz kürsüsündən  
Cəfərin\*\* həmişə səsi yayılsın!

**15.08.2012**

\* \* \*

Firuzə - göy, mavi, əfsanəvi daş,\*\*\*  
Firuzə Məmmədli\*\*\*\* - onunla adaş;  
Deyir: - Qarabağda qələbəmizlə  
Bitəcək müqəddəs, yarımcıq savaş!

**03.08.2012**

\* \* \*

Sağ ol, ey məmləkət, el qızı Hicran!  
Nəfəsin əridər sal buzu, Hicran!  
Fərquanə Mehdinin\*\*\*\*\* yaxın həmkarı,  
"Ulduz" dərgisinin ulduzu Hicran!

**2012**

---

\*F.Sarvanlı;

\*\*C.Novruzlu;

\*\*\*Guya sevgi yolunda həlak olanların sümüyündən yaranıb.

\*\*\*\*Tanınmış şairə, dosent;

\*\*\*\*\*Tanınmış şairə

---

\* \* \*

Mirələm! Bu soyad - incə, əladır,  
Deyirlər: "Ən həzin nəğmə layladır".  
Qızlara "Gəlinlik paltarı" <sup>\*</sup> alan  
O - millət vəkili Hüseynbaladır!

**03.09.2012**

\* \* \*

Uzaq səfərlərə çıxıram hərdən,  
Vaxtın da səsini eşidirəm mən.  
Evdən apardığım ucuz neməti -  
Duzu qənaətlə işlədirəm mən.

Deyirsən <sup>\*\*</sup>: - Göyərti saralıb-solar,  
Duz isə yol boyu dəyişməz qalar.  
Qurbətdə sanıram duzun dadında  
Sənin əlindəki şirinlik də var!

**2005**

\* \* \*

Təşəkkür, möhtərəm Gülnarə (Gülnar)!  
Önüm də həm çayın, həm qəzeti <sup>\*\*\*</sup> var;  
Ey fəal tələbə, fəal əməkdaş!  
Qabaqda minlərlə uğurlu gün var!

**2012**

---

<sup>\*</sup>Roman;

<sup>\*\*</sup>Güllü, uşaqlarımın anası;

<sup>\*\*\*</sup>"Gənc müəllim"

\* \* \*

Hörmətlə çəkirik adını, Gülüm!  
Ey Ərzin ən bədbəxt qadını Gülüm!  
Qatılı göndərən fələk qalayıb  
Əbədi ayrılıq odunu, Gülüm!

**14.04.2010**

\* \* \*

Yaxşı söz dilin də qənd, noğuludur,  
Yaxşı söz göz yaşı kimi saf sudur.  
Tez-tez əhvalımı soruşan kimdir?  
Mühəndis İsrafil Qaraoğlundur!

**03.09.2012**

\*\*\*

Kim - kimə ömürdən kəsib pay verər,  
Nəinki gün, saat - fəsil, ay verər?  
Dostları səsləsəm - hamıdan qabaq  
Şair Kəmaləddin Qədim hay verər!

\* \* \*

Xoşladın yazdığını uzun "Yüz"ü Sən,  
Mahir, oxucuya deyim nəçisən:  
Şəhriyar mühasib imiş... Özün də  
Şair təbiətli maliyyəcisinə.

**20.09.2012**

\*\*\*

Mahirə Abdulla - şairə, rəssam,  
Nitqi - tədbirlərdə yumşaq, sərt, qısa;  
Roman yazmağı da tale vergisi,  
Səsləyir - ağ kağız, göy qələm, masa!

**2012**

---

\*AYB-də məsləhətçi

---

\* \* \*

Qütbün "ağ gecə"li yayını görüm,  
Yuxumda əmimi, dayımı görüm.  
Mehdi, istəyirəm yaşayım hələ,  
Qızın Aqilənin toyunu görüm!

**2012**

\* \* \*

Necə alicənab - mərifətlidir,  
Fəal, təcrübəli, dəst-xətlidir;  
İxtisas dəyişən müdir olsa da,  
Mehralı\* həmişə birsifətlidir!

**02.09.2012**

\* \* \*

Balaca Məhsəti - Rəşadın qızı,  
Əlaçı Solmazın kiçik bacısı;  
Üzündən nur yağır gülümsəyəndə,  
Ad günü arxada, ad günü öndə!

**29.07.2012**

\* \* \*

Vətənin üç gözəl qızı - səmimi:  
Məlahət, Şəmsiyə, Arzu - səmimi.  
Dar, kiçik otaqda\*\* hey çalışırlar -  
Həyatdan həmişə razi - səmimi.

**2012**

---

\*M.Yusifli, professor;

\*\*AYB-də

\* \* \*

Rektor müavini, riyaziyyatçı professor Məlik Cəbrayılının bəyənib əzbərlədiyi sətirlər:

Möhtərəm filosof! De, nədir həyat,  
Bəlkə tamaşadır, sərgidir həyat?  
Çatsın nəzərinə şöhrətpərəstin:  
Sıfırdan - sıfıra yol gedir həyat!

**2011**

\* \* \*

Gecə qarşılıyır səhəri Mənsur -  
ADPU-da mətbuat rəhbəri Mənsur.  
Bu gün - Göyçaydadır, sabah - Bakıda,  
Yazır "Yol" adlanan əsəri Mənsur.\*

**22.08.2012**

\* \* \*

Xalq üçün günbəgün artırır səyi,  
Dilin sərrafıdır, elin gərəyi:  
Bütövlük naminə məşəlləşibdir  
Mərcan Şahbuzlunun\*\* yanar ürəyi!

**12.08.2012**

\* \* \*

İstəməz ki, pendirə şor deyilsin,  
Gözü görən adama kor deyilsin;  
Məsməxanım\*\*\* - həssas, aqil, baş bilən,  
Gərək ona professor deyilsin!

**17.08.2012**

---

\*M.İbrahimli;

\*\*Şairə, ictimaiyyətçi;

\*\*\*Can həkimi;

---

\* \* \*

İşin gah asanı, gah da çətini.  
Gəl, zildə yoxlayaq mahnı ötəni!  
Minayə\*, tanınmış alimdən əvvəl  
Yarat şəhidin də portretini!

**29.07.2012**

\* \* \*

Duyğunun anası Mətanət xanım,  
Səhiyyə sonası Mətanət xanım!  
Necə də tən gəlir xasiyyətinlə  
Adının mənası, Mətanət xanım!

**17.08.2012**

\* \* \*

Maşallah, deyirsən Ay parçasıdır,  
Ondan, rəftarından hamı razıdır;  
Bu xanım - dekanım, keçmiş tələbəm,  
Əlaçı Mətanət Mahmud qızıdır!

**02.09.2012**

\* \* \*

Mənə də bəllidir məkrli "fond"un,  
Bəlkə də mininci qəlbə toxundun.  
Yaxşılıq dərsini öyrənmək üçün  
Oxu kitabını\*\* Mətləb Axundun!

---

\*M.Dəyanət qızı, rəssam;

\*\*"Mudriklik işığında"

---

\* \* \*

Kimliyin yol gəlir əllinci yaşla,  
O, bəzən örtülüb kəsəklə, daşla.  
Bəlkə də min toya gedibsən, Murad!  
İlk xeyir işi Sən Fəriddən başla!

\* \* \*

Düz işin sonu da uğurlu olar,  
Düz adam əyilməz, qürurlu olar.  
Mübariz Hümməti sevindirməsəm,  
"Salyan gündəliyi"m qüsurlu olar!

**04.09.2012**

\* \* \*

Zərrəni-zərrədən seçən Mübariz\*,  
Hərdən qəm meyi də içən Mübariz.  
Torpağa tapşırıb bu il yeznəni,  
Anası dünyadan köçən Mübariz.

**24.08.2012**

\* \* \*

Müsərəddin, xoş hava yaz kimi olar,  
Soyuq münasibət buz kimi olar.  
Xoşdur təmənnasız xeyirxahlığın,  
Adam da bu qədər səmimi olar?

**2012**

---

\*M.Süleymanlı, Azərbaycan Radiosunda redaktor;

\*\*"ƏQ"-nin şöbə müdürü

---

\* \* \*

Tarix qoçusutək girir meydana,  
Dostlar "İmperator" deyirlər ona;  
Nadir\* - müəllifi "Salyannamə"nin,  
Üzündə işiq var, sözündə məna!

**11.08.2012**

\* \* \*

Millət, xalq ilədir Nəbi İbrahim,  
Əzəldən belədir Nəbi İbrahim;  
Əsəri - möhtəşəm monoqrafiya,  
İşıqdır, şolədir Nəbi İbrahim!\*\*

**12.10.2012**

\* \* \*

Dost, qardaş əlini sixan Türkiyə,  
Haqq üçün sinəsi qalxan Türkiyə,  
Ustad Nəvainin, ustad İlqarın  
Rəsm sərgisinə baxan Türkiyə!

**30.08.2012**

\* \* \*

Nəzakət! Qələmdən bərk tutan gözəl!  
Çıxb çox yazarlar sıradan, gözəl!  
Möhtəşəm dərgimiz "Yada düşdü"nü  
Nahidlə\*\*\* bərabər yaradan gözəl!

**15.08.2012**

---

\*N.Rüstəmlı;

\*\*Uşaq ədəbiyyatı haqqında;

\*\*\*N.Hacızadə

\* \* \*

Gördüm Nizaməddin Şəmsizadəni\*,  
Tutub sağ əlində dolu badəni.  
Dövlət Mükafatı laureatı -  
Yüksək dərəcədə həssas, mədəni!

**04.08.2012**

\* \* \*

Güclü söz möhtəşəm ordudur, ordu!  
Odlar ölkəsidir Nizami yurdu;  
Bütün qıtılardə yanın işıqlar  
Edison ömrünün ardıdır, ardı!

\* \* \*

Təmiz vicdanlıdır bu professor,  
Çoxdan ad-sanlıdır bu professor!  
Tarixi gəncliyə öyrədən dekan -  
Oqtay Sultanlıdır bu professor!

**2012**

\* \* \*

Sözü, verdiyi vəd - dəyişməz, qəti.  
Gədəbəy suyutək safdır niyyəti;  
Nüsrət az seçilir Uzun Həsəndən,  
Nüsrət - "Azərbaycan Cümhuriyyəti"\*\*.

**2012**

---

\*Professor;

\*\*Qəzet

---

\* \* \*

Böyük Türk Birliyi arzu-kamıdır,  
Mücerred dünyanın düz adamıdır;  
Qafar\* - Prezident nümayəndəsi,  
Elm, Mədəniyyət, Söz adamıdır!

**16.09.2012**

\* \* \*

Qardaşım Məmmədin dostudur Paşa,\*\*  
Sağlıq söyləməkdə ustadır Paşa.  
Məzəli, mənalı səhbətləriylə  
Şərab içməyəni məst edir Paşa.

**16.08.2012**

\* \* \*

"Kirpi"ni indi də oxuyur Ölkəm,  
Redaktor - səmimi, inadkar, ötkəm.  
İpək xasiyyətli Polad Qasımın  
Qərarı dəyişməz, dəmirdən möhkəm!

\* \* \*

Pünhan\*\*\* - şairlərin dostudur o da,  
Gecikmir köməyə, tez çatır dada.  
Qızıl sözlərinə heyran olmuşam -  
Bakıda, Şəkidə, İsmayıllıda...

**01.09.2012**

---

\*Qafar Məmmədoğlu;

\*\*Paşa Babaoglu;

\*\*\*P.İsmayıllı, məşhur məclis, toy aparıcısı

---

\* \* \*

Köçüb ömürlərə həyatın, qardaş!  
Süzür xəyalımda göy atın, qardaş!  
Adı bilinməyən oğlusan elin\*,  
Vətən kəlməsidir soyadın, qardaş!

**2005**

\* \* \*

Göydən güc-qüvvət al, Qulam müəllim!  
Arzumuz - tez sağal, Qulam müəllim!  
Ev üçün, el üçün çalış, yaz, yarat!  
Desinlər: "Çox sağ ol, Qulam müəllim!"

**2006**

\* \* \*

Günaydın, hörmətli, ad-sanlı Qüdrət,  
Nitqi cazibəli, mizanlı Qüdrət!  
Əla tar çalarmış Salyanlı Şirin,  
Sağ ol, masabəyi Salyanlı Qüdrət!

**29.09.2012**

\* \* \*

Sevmirəm Ölkənin hər yazarını,  
Yurddan gen düşəni, eldən ayırını.  
Bir həzin romana bənzədirəm mən  
Rafiq Səməndərin "Qara qar"ını.\*\*

**26.10.2012**

---

\*Şəhidlər Xiyabanında;

\*\*Eyni adlı kitabındakı hekayələrdən biri

---

\* \* \*

Vətənlə bağlıdır eşqi, ilhamı,  
Odur ki, gül açıb istək-məramı.  
Dəyərli töhfədir mənim üçün də -  
Ramiz Abdullanın\* "Yüz bir kəlam"ı.

**16.08.2012**

\* \* \*

Köksündə döyünən böyük ürəkdir,  
Hər sözü, kəlamı bizə gərəkdir;  
Bu adam millətə sadıq eloğlum -  
Ramiz Babalıdır - Ramiz Çörəkdir!

**25.08.2012**

\* \* \*

Ramiz Məmmədzadə - qədim elatlı,  
Şah əsər yaradıb "O gecə" adlı.  
"Ağdam ağrısı"na dözməyən Ustad  
Məclisdə söz deyir bal kimi dadlı!

\* \* \*

Yurd\*\* dərdi tez salıb saçlarına dən,  
Deyir: "Sabahımız olacaq dünən".  
Rauf İlyasoğlu - şair, publisist,  
"Həyatda olduğu kimi görünən".

**2012**

---

\*Tənmiş şair, dramaturq;

\*\*Qubadlı

---

\* \* \*

Şair danışacaq, həzərat, susun!  
Xoş söz bədbinliyi süpürsün, yusun;  
Rəfail İncəyurd, Ehtiram İlham,  
Rəfail Laçınlı şeir oxusun!

**30.08.2012**

\* \* \*

Rövşən Babanlıya ilham verən Kür,  
Ən iri çayların yüzünə tən Kür!  
Bəzən Muğanda da coşub-hayqırır  
Qazağı Salyanla birləşdirən "...Kür".

**26.08.2012**

\* \* \*

Divarda Rubensin məşhur əsəri,  
Heyrət içindəyəm bayaqdan bəri;  
"Dustağı öldürmək ac saxlamaqla" -  
Cəllad hökmdarın belədir əmri.

Adam heyrətindən az qala dona,  
Necə vəfaliymış qız, atasına;  
Bir qədər uzatmaq üçün ömrünü -  
Döşündən süd verir öz atasına.

\* \* \*

"Torpağa..."\* bağlılıq şah əsərindir,  
Saday\*\*, gözümüzün üstü yerindir.  
Oqtay da deyir ki, təzə qəsidən\*\*\*  
Qızıldan dəyərli, baldan şirindir!

**6.10.2012**

---

\*"Torpağa oğul sözü" - şeir toplusu;

\*\*S.Şəkərli;

\*\*\*"Könlüm..."

---

\* \* \*

Udub havasını son səksən ilin,  
Tarixçi alimin qədrini bilin!  
Cild-cild xatirələr çap etdirə də,  
Sinəsi doludur Sahib Sailin.

22.10.2012

\* \* \*

Salyan Ərdəbilin qan qardaşıdır,  
Daşından süzülən su göz yaşıdır;  
Qədir-qıymətini bilənlər deyir:  
Muğan üzükdürsə, Salyan qaşdır.

Salyan - yaraşıqlı, işıqlı, abad...  
Meydanda məmnunam, küçələrdə şad.  
İcra rəhbərinin etimadını -  
Dorgruldur Etibar\*, qazanıb Rəşad!+

02.09.2012

\* \* \*

Bu adam - aqsaqqal, lələ-qağadır,  
Düz yolu nə sola, nə də sağadır;  
Şəhid beşiyinin - Əliabadın  
Məşhur söz ustası Seyidağadır!

08.09.2012

---

\*Müavinlər

---

\* \* \*

Köhnə Günəşlidə\* görəmişəm onu,  
Seçib yaşamağın təmiz yolunu;  
Millət, akademik çağırırsın gərək  
Dost alım - Seyran bəy Kazimoğlunu!

\* \* \*

Bu gözəl xanımın adı Səhərdir,  
Özü alicənab, sözü şəkərdir;  
Xəstəni sağaldır "ultrasəs"lə,  
Bu gözəl xanımın əlləri zərdir!

*Mərdəkan, 21.01.2007*

\* \* \*

Çox sağ ol, Səlim bəy Babullaoğlu,  
Kəsmişik duz-çörək, Babullaoğlu!  
Düz yüz il sonra da xalqımız desin:  
"Ad günün mübarek, Babullaoğlu!"

*22.05.2007*

\* \* \*

Razi qalacaqmı xırda yazımdan?  
Özüm də bilmirəm nə deyim ondan:  
Teleradioda on illər boyu  
Çalışan, sevilən Sərhəd Qasımdan.

*04.09.2012*

---

\*265 sayılı orta məktəbdə

---

\* \* \*

Səxavət Talıblı qeydə qalandır,  
Qəzəldən romana körpü salandır;  
Biz hansı sözündən yapışaq Onun:  
"Dünya həqiqətdir, dünya yalandır..."

**24.08.2012**

\* \* \*

Dostları evinə çağırır Sokrat,  
Hamının əhvali pisləşir heyhat:  
İynəli, tikanlı sözlərdən sonra  
Ərinin üstünə su atır arvad.

Qonaqlar alımə heyrətlə baxır,  
O, nə hirslənir, nə özündən çıxır.  
Deyir ki, ildirim çaxırdı bayaq,  
İndi görürsünüz, bərk yağış yağır.

\* \* \*

Şahanə\* həm ciddi, həm səmimidir,  
Cavan, bacarıqlı göz həkimidir.  
Bəyəndim ilk qələm məhsullarını,  
Sözü də şəfali dərman kimidir!

**11.08.2012**

---

\*Yazıçılar poliklinikasında işləyir.

\* \* \*

Duyğular al-əlvan, qayğılar min-min...  
Qadın var - rəhbəri ocağın, evin.  
Şəhla\* əvvəlkitək yenə dekandır,\*\*  
Allahyar\*\*\* - mötəbər, fəxri müavin!

**27.11.2012**

\* \* \*

Şair, hüquqşunas Şəmsi Vəfadər  
Nə "dayı" istəyir, nə də havadar!  
Yığcam kəlamları dərman kimidir,  
Nitqində həm duyğu, həm də şəfa var!

\* \* \*

Haylar Fransaya tez hay verdilər,  
Siyasət bağından "meyvə" dərdilər;  
Kiçik Qafqazdakı Şirak çölündən  
Cənab Jak Şiraka\*\*\*\* gül göndərdilər...

\* \* \*

Süleyman\*\*\*\*\* dilini bilib quşların,  
Qaşqay\*\*\*\*\* - təbiətin, əlvan daşlarının.  
... Topluya çevrilən misra düzümü -  
Təzə töhfəsidir Şöhlət Əfşarın.

**03.08.2012**

---

\*Ş.Qasimqızı, professor;

\*\*Pedaqogika və psixologiya fakültəsində;

\*\*\*A.İmanlı, dosent;

\*\*\*\*Fransanın keçmiş prezidenti;

\*\*\*\*\*Peyğəmbər;

\*\*\*\*\*Akademik

---

\* \* \*

Oxuyub öyrənmək ürfan üçündür,  
Bərk külək qasırğa, tufan üçündür.  
Tahir Yusiflinin Su İdarəsi  
"Biri üç eyləyən" Muğan üçündür!

**29.07.2012**

\* \* \*

Sufizm, türkçülük... Neçə iz, səda:  
Şaman, atəşpərəst hey düşür yada;  
...Cənab professor inciməz desəm -  
Teyfur Çələbidən\* öyrənsin o da!

**04.08.2012**

Qəlbləri duyandır Telman Əlirza,  
Köməkdir, həyandır Telman Əlirza;  
Bir kiçik diqqəti dəyərləndirib  
Yadda saxlayandır Telman Əlirza!

**16.12.2012**

\* \* \*

Tələt Əlizadə! Bir xahişim var:  
Sən bizi, Xalaca yenə də apar!  
Gözəl bağıınızın ağ üzümündən  
Daha şirinini kim, harda tapar?!

**25.09.2012**

\* \* \*

Tovuz\*\*, çox səbrli adamsan, əhsən!  
Sözüm qurtarmamış gülümsəyirsən.  
Keçmiş tələbəmiz - bacın Turaca -  
Rayona\*\*\* gedəndə salam deyərsən!

**13.08.2012**

---

\*Şair, tədqiqatçı, redaktor;

\*\*AYB-nin əməkdaşı;

\*\*\*İsmayıllıya

---

\* \* \*

Muğanda qeyb olub turacın səsi,  
Daha eşidilmir həzin nəgməsi.  
Turac xanımı da xatırlayıram,  
Adını yaşadır qəşəng nəvəsi!

\* \* \*

Tale vergisidir çöhrəsində nur,  
Üzündən sanıram Günəş, Ay doğur;  
Xoşbəxt böyüyəcək Zaurun oğlu -  
Cəsurun balaca qardaşı Uğur!

**31.08.2012**

\* \* \*

Zamanın qayada izi işıqdır,  
Loğmanın dərmanı, sözü işıqdır.  
...Gözəl şairəmiz Ülkər Atəşin  
Gözü görməsə də özü işıqdır!

**03.08.2012**

\* \* \*

Çoxdan çiçəklənib arzu-diləyi:  
Həyat təcrübəsi, hərbi biliyi...  
Vallah, sərt adamı muma döndərər  
General Vaqifin\* səmimiliyi.

**28.10.2012**

---

\*V.Axundlu

---

\* \* \*

Çıraqda - ustanın zəhməti işiq,  
İraqda - səfirin xidməti işiq.  
...Direktor, kimyaçı alim\*, filosof  
Vaqif Abbasının hikməti işiq!

**12.08.2012**

\* \* \*

Vəfa! Eşq, məhəbbət rəmzidir adın,  
Çalışqan qızısan zabit Azadın!  
Qalxdın tələbəlik taxtına, əhsən!  
Gözəl ailənin gözləri aydın!

**2012**

\* \* \*

İnsan ta əzəldən olmayıb adam.  
Qişda da "Zümrüd göl" havası udan  
Vəli\*\* - arxeoloq Hüseynogluñun  
Hörməti ucadır "Gəmiqaya"dan!

**2012**

\* \* \*

İgid qəzəblənib "qana-qan" deyir,  
"Nəyimə lazımdır şöhrət-şan" deyir.  
Vəli Xramçaylı haqqın sözünü  
Cəsur şairlərin adından deyir!

**22.10.2012**

---

\*AMEA-nın müxbir üzvü, keçmiş tələbəm;

\*\* Akademik

---

\* \* \*

Adam var - üzündən oxunur içi,  
Sevdiyi suallar - "haralı", "nəçi" ...  
Sağ olsun qazaxlı Vüdadi Bayram -  
Ölkədə tanınmış baş xeyriyyəçi!

**08.2012**

\* \* \*

Qədim ixtiralar dövründən bəri  
Hələ təbiətin coxdur sırları...  
Şərqi də, Qərbi də heyrətləndirir  
Vüqar Əhmədlinin kompüterləri.

**2012**

\* \* \*

Qəziyyə üz verdi gözlənilmədən,  
Qarışdım torpağa gənc yaşımda mən\*.  
Yeganə balamdan muğayat olun,  
Atamı, özümü yad edin hərdən.

**08.2012**

\* \* \*

Xeyrəddin zəng edib halımı sordu,  
Sözlə kitabına işarə vurdu;  
Dedim: "Ey get-gedə gəncləşən Qoca!  
Özün - generalsan, əsərlər - ordu".

---

\*Vüqar Tapdıqoglu

---

\* \* \*

Xankişi Bəxtiyar!\* Söz də ziyadır,  
Yatan duyğuları o da oyadır;  
Tədrisə nə möhkəm cəlb olunubsan,  
Tədrisin özü də poeziyadır!

**2012**

\* \* \*

Söz var - dəyərlidir sədəf, ləl kimi,  
Söz də var - ürəyi deşər mil kimi.  
Xuraman!\*\* "Bir ömür azdır..." deyirsən,  
Amma yaşayırsan ayı il kimi!

**29.07.2012**

\* \* \*

Yavər\*\*, xoş fəsilli, xoş illi olaq,  
Həmişə çıraqlı, məşəlli olaq!  
Hər gün "Zəngəzurun səsi"ni ucalt,  
Qərib kimsəsizə təsəlli olaq!

**19.08.2012**

\* \* \*

Gözəl insan Yusif Yəhya Canıyar -  
Uzun illər qələmini sınayar.  
Bir gün gələr - bu müdrik türk oğlunu  
Avrasiya, bütün aləm tanıyar!

**01.02.2011**

---

\*ADPU-da işləyir.

\*\* X.Vəfa, tanınmış şairə, publisist;

\*\*\*Y.Xuduş oğlu, qəzet redaktoru

\* \* \*

Bir dayı oğlusan - dost kimi, Zakir!  
Uşaqlıq çağından səmimi Zakir!  
İlk kövrək qoşmamı əzbərləyərək,  
Lentə köçürübsən səsimi, Zakir!

**29.10.2012**

\* \* \*

Yığışmaq şadlığa, keyfə - xatirə,  
Yazılışın yüzüncü dəfə xatirə!  
Zakir\*, Monolitdə\*\* adınla bağlı  
Bizi\*\*\* görüşdürən kafe - xatirə...

*"Bülbül  
günü"* - 26.11.2012

\* \* \*

Neçə gənc sevənin gözü yoldadır,  
Vüsala qovuşan sanki bal dadır.  
Bəstəkar Zamiqin təranələri  
Özünün çaldığı tarda əladır.

\* \* \*

Adamlar cürbəcür - mücərrəd, çətin...  
Adam var - yiyesi neçə sıfətin.  
...Qonşumuz Zəkiyyə Elruha alqış -  
Çünki varisidir Abbas Səhhətin!

**13.08.2012**

---

\*Z.Məmmədli, xeyirxah ticarət adamı;

\*\*Bakıda möhtəşəm bina;

\*\*\*Kasib ziyahları

---

\* \* \*

Şairə - qədəmi sayalı xanım,  
Tədbirin bəzəyi - ziyalı xanım.  
Bizə AzərTAC-dan salam gətirib -  
Zərəngiz Dəmirçi Qayalı xanım!

**22.11.2012**

\* \* \*

Gözündən yayınmaz işarə, durğu...  
"Özəl" meydanıdır "sözün qoruğu".  
Güç, qüvvət, nur alır şairliyindən  
Dostum Zülfüqarın\* redaktorluğu!

**2012**

---

\*Z.Şahsevənli

# ÇOXDUR ÇİÇƏKLƏRİ GÜLÜSTANIMIN



---

## ADİL CƏMİL

Körpəlikdən doğma yurdun çıxıb seyrinə,  
Köksündəki hər xatirə, söz düzüm-düzüm;  
Tərtərçayın coşgunluğu köcüb şerinə,  
Dəlidağdan əxz eləyib mətanət, dözüm.

Bir məsləkin sahibidir əzəldən bəri,  
İkiüzlü adamlarla dost ola bilməz;  
Eşitsə də alqışları, çox "bəh-bəh"ləri,  
Təriflərdən xumarlanıb məst ola bilməz.

"Dədə Qorqud" bulağından su içə-içə,  
Qırğızların "Manas"ını dəyərləndirib;  
Hikmətini, mənasını dəyərləndirib,  
Elmi əsər, kitab yazıb gör neçə-neçə.

Adil Cəmil Orxan kimi oğul atası,  
Onu baba çağırırlar qocalmasa da;  
Öz səsidir evindəki nəvə sədasi,  
Gözü yoxdur vəzifədə, kürsü-masada.

Deyir: "Mən də arxalanıb müdrik xalqıma,  
Nəsillərə nəgmələrlə hay verəcəyəm;  
Təntənəli yiğnaqlardan uzağam, amma  
Ad günümü Kəlbəcərdə keçirəcəyəm!"

Adil Cəmil düşməyəcək heç vaxt həvəsdən,  
Sanki çicək sərgisi var misralarında;  
Xoşu gəlmir tayfabazdan, yerlipərəstdən,  
Çünki Vətən sevgisi var misralarında!

**29.01.2007**

---

## AKİF ƏLİZADƏ

Akif \* - akademik, səmimi, sadə,  
Həssas, alicənab, dəyanətli, mərd.  
Ondakı bacarıq, bilik, iradə  
Göyün göndərdiyi ən ali qismət!

Təhsil illərinin qızığın çağında  
Sevən və sevilən dostumuz olub;  
Meysari\*\* tərəfdə, Lütrə\*\*\* dağında  
Lay, sükür tanıyan "usta"mız\*\*\*\* olub.

Məramı tərtəmiz, qərarı qəti,  
Bütün sınaqlardan çıxıb üzüağ;  
Tamilla xanımın ilk məhəbbəti -  
Akif ürəyindən od alan çiraq.

Adının mənası - yorulmaz, fəal...  
Adına yaraşır xasiyyəti də.  
Az deyil müəmma, sərr, çətin sual,  
Akif qayğıları artır get-gedə.

Mezozoy - çox qədim, sehrli qatlar,  
Akifi cəlb edib nə vaxtdan bəri.  
Aləmə səs salan şah əsəri var -  
"Təbaşir dövrünün belemnitləri"\*\*\*\*\*

---

\*Geolojiya İnstitutunun direktoru;

\*\*Şamaxıda coğrafi mövqelər;

\*\*\*Təcrübə zamanı;

\*\*\*\*90-100 milyon il əvvəlin dənizlərində yaşayıb,

sonra qırılıb yoxa çıxan onurğasız heyvanlar - mollüsklər

---

Şimal alqışlayıb, cənub səsləyib,  
Təbriz gündəliyi salnaməyə tən.  
Sözünü inamla, ilhamla deyib  
Hamburq, Kopenhagen kürsülərindən.

Samir - unudulmaz, fədakar oğlu,  
Samir xatırəsi müqəddəs, əziz.  
Gənc ikən torpağa tapşırdıq onu,\*\*\*\*\*  
Bu ağır itkiyə dözmək - çarəmiz.

Akif - akademik, səmimi, sadə,  
Həssas, alicənab, dəyanətli, mərd.  
Ondakı bacarıq, bilik, iradə  
Göyün göndərdiyi ən ali qismət!

**02.02.2006**

## **AĞARƏHİM RƏHİMLİ**

Axıb gedən çay deyir  
Hər həftəyə, hər aya;  
Çətin anda hay verir  
Eşitdiyi haraya.  
Qızlar üçün yaradıb  
Gözəl seminariya -  
Ağarəhim Rəhimli.

---

\*\*\*\*Avtoqəza nəticəsində rəhmətə gedib.

---

Əsərində millətin  
Taleyindən söz açır;  
Deyir: "Gərək vətəndaş  
Olsun, mərd, gözüəçıq!" -  
Məşhur alim-pedaqoq,  
Professor, yazıçı  
Ağarəhim Rəhimli.

Qələmindən süzülüb  
Fəlsəfəli dramlar;  
Bulaqlardan durudur  
Qəlbindəki məramlar.  
Deyir: "Qarabağ adlı  
Qanı axan yaram var" -  
Ağarəhim Rəhimli.

İstəyir didərginin  
Qara bəxti ağarsın;  
Yatmışları oyadıb,  
Cahillikdən çıxarsın.  
...Bir gün bizi, hamını  
Yubileyə çağırırsın  
Ağarəhim Rəhimli!

**09.09.2004**

\* \* \*

Dədə-baba məskəni  
Çaykəndə uçur xəyal;  
Qaraqoyunlularda -  
Unudulmaz el-mahal.  
Qədim yurda baş əymək -

---

Müqəddəs istək, amal.  
Günlər görüb həyatda  
Bəzən ağrı-acılı -  
Dekan, alim-pedaqoq  
Allahverdi Hacılı!

Bilir məsəl deməyin  
Hər zaman öz yerini;  
Yayır neçə şairin  
Milli ruhlu şerini.  
Tələbələr çox sevir  
Fakültə rəhbərini.  
Akademik Afadın  
Qeyrətli ardıcılı -  
Dekan, alim-pedaqoq  
Allahverdi Hacılı!

"Dumanlı Təbriz"i o,  
Gəncliyində oxuyub.  
Vətənpərvər oğlunun  
Adını Araz qoyub.  
...Sabahkı xəyanəti  
Dünən hiss edib, duyub.  
Yuxusunda - Zəngəzur,  
Şuşa, Laçın, Xocalı...  
Dekan, alim-pedaqoq  
Allahverdi Hacılı!

Üç mehriban qızı var:  
İlhamə, Könül, Tamam.  
Onlar öz soyularına  
Göstərirlər ehtiram.

---

Nəvələr böyüdükcə,  
Gül açır arzu, məram.  
Dörd övlad atasının  
Adı da dörd hecalı -  
Dekan, alim-pedaqoq  
Allahverdi Hacılı!

Xeyirxah ziyalımız -  
Ürəyi saf, tər-təmiz.  
İstəyir ki, birləşək,  
Bütövləşsin ölkəmiz;  
İşgaldan, işgəncədən  
Qalmasın zərrəcə iz.  
Dünyada əlli milyon  
Doğma qardaş-bacılı  
Allahverdi Hacılı,  
Allahverdi Hacılı!

**21.02.2010**

## **AĞADADAŞ OXUYANDA**

Dost uclar, nankor enər,  
Paxıl sanki təmizlənər;  
Qəriblər də əzizlənər  
Ağadadaş oxuyanda.

Birləşirik eşidəndə  
"Yarı səndə, yarı məndə".  
Xəyal gəzir ötən gündə -  
Ağadadaş oxuyanda.

---

Sanıram bu an, bu saat  
Ehramdır toy evi "Büsət".  
Qına girir fitnə-fəsad  
Ağadadaş oxuyanda.

Yada düşür ilk məhəbbət,  
Şirin vüsal, acı həsrət.  
...Gözəlləşir hər şey fəqət -  
Ağadadaş oxuyanda.

Tumurcuq ağ çiçək olur,  
Qızlar daha göyçək olur;  
Sərt adam da kövrək olur  
Ağadadaş oxuyanda!

**04.11.1999**

\* \* \*

El-oba dinləsin, xalq qulaq assın:  
Hələ çox çalacaq könül tarını;  
Gərək millətimiz bağrina bassın  
Ayaz Vəfalıtlək sənətkarını.

Təzəcə qayıdıb ilk yurd yerindən+,  
Deməyək "Yaşlaşış, yorğun görünür".  
Ayaz Vəfalinin sətirlərindən  
Füzuli, Nəvai, Vurğun görünür.

Ayaz Vəfaliya teleqram gəlib -  
Səmimi sözlərdə xoş məram gəlib.  
Döyüր qapısını təbrik yenə də...  
Əhsən "Ədəbiyyat qəzeti"nə də!

---

Qızıl səhifədir açılan səhər,  
Gülür üzümüzə güllü yaz bu gün.  
Ayaz Vəfalını duyub sevənlər  
Yüz böyük salona siğışmaz bu gün.

Düşməz arxasınca sərvətin, varın.  
Əfsus, kimlərinsə yol azması var...  
Ayaz Vəfalıda istedadlarının  
Çapa imzalanan əlyazması var.

Uğurlu günləri aya, ilə tən,  
Arzular bağında tər çiçək bitən -  
Şair, tərcüməçi, alim, redaktor  
Ayaz Vəfalıdan razıdır Vətən!

**17.04.2007**

## **QONAQKƏNDƏ GEDƏN YOLDA**

Məşhur fotojurnalist Bayram bəylə azi bir qərinə bundan əvvəl tanış olmuşam. O zaman ona dedim ki, doğulduğun füsünkar kəndi tələbələrimlə birlikdə görmüşəm. Sən gəl imzana yurd yerinin də adını artır. Beləliklə, indi bütün ölkə bilir ki, Bayram Afurcalı kimdir.

Maşın keçir vahiməli Təngidən,  
Zirvədəki qədim kaha nağıllı.  
Hər qıjılıtı bir pərdəmi "Cəngi"dən?  
Duru çayın dayaz dibi çaqıllı.

---

\*Qədim Hasilli (Cəlilabad)

---

Afurcada buzdan soyuq su içdim,  
Suatanın yeli dəydi üzümə;  
Dar dərədə baldırğana ilişdim,  
Bir qaraquş kölgə saldı üstümə.

Hani insaf qəfil düşən yağışda?  
Qaya sanki qılınc ilə yarılib;  
Dəli selin izi qalıb yoxuşda,  
Çən gədiyin yarasına sarılıb.

Bir qocanın hekayəti qəlbaçan,  
Çiyələkdən dadlı sözlər bal, noğul;  
- Buralarda olmamışam, babacan!  
- Öyrənməyən ziyan görər, ay oğul!

Neçə çiçək tanımayıb utandım,  
İmtahanmış çətin dolay, bərə, bənd.  
Qonaqkəndə gedən yolda yubandım,  
Keçər mənim günahimdan Qonaqkənd.

**1995**

\* \* \*

Yaddaşımda izi qalır  
Əlamətdar günün, anın.  
Soruşdular: - yenə kimdir  
Təzə şeir qəhrəmanın?  
Dedim: - Halal sahibidir  
Dağdan uca adın-sanın  
Akademik Bəkir Nəbi!

---

Ağ kağızda inciləşir  
Köksündəki sözün xası.  
El toyunun alicənab,  
Müdrik xeyir-dualısı,  
Azərbaycan mövlanəsi,  
Azərbaycan ziyalısı -  
Akademik Bəkir Nəbi!

Neçə payız var arxada,  
Neçə çiçək fəsli öndə.  
Nikbindir o - dünəni də,  
Sabahı da düşünəndə.  
Ziyarətə gedir tez-tez  
Doğuluğu ulu kəndə+  
Akademik Bəkir Nəbi!

Təbriz - Mərənd həsrətiylə  
Uzun aylar, illər sayıb.  
Bir vaxt onu Kərkük, Mosul,  
Qars, İstanbul alqışlayıb.  
...Candan əziz nəvəsinə  
Öz ismini bağışlayıb  
Akademik Bəkir Nəbi!

Taleyinə işiq salıb  
Nakam şair - ozanların,  
Verib ibrət dərsini də  
Hərdən "sərhəd pozan"ların...  
Rəhbəridir ədəbiyyat  
Tarixini yazanların-  
Akademik Bəkir Nəbi!

---

Kitabları ərməğandır  
Sənə, mənə, hamımıza.  
Asta rəqsi - dərin rəğbət  
Qədim oyun havamıza.  
Ahillığı saxlayacaq  
Yüzdən sonra gələn yaza -  
Akademik Bəkir Nəbi!

*08.04.2008,  
Bakının Günsəli qalası*

\* \* \*

Çətin radələrdə, gərgin anlarda  
Köməyə gələndir Cavanşir Yanar!  
Halal tikələri sərt məqamlarda  
Dostuya böləndir Cavanşir Yanar!

Dayanmaz uzaqda, görünməz gendə,  
Qəm yükü daşıyar hüznlü gündə;  
Xeyirxah adamdır - toyda, düyündə  
Sevilən - güləndir Cavanşir Yanar!

Buraxmaz xəbisi, pisi yaxına,  
Dözər qayğıların ağırlığına.  
Baxmayın zahiri fağırlığına -  
Qələbə çalandır Cavanşir Yanar!

Deyir ki, bu dünya çətin düzələr,  
Arada söhbətdən keçir qəzələ.  
Bir gözəl söylədi başqa gözələ:  
"Maraqlı oğlandır Cavanşir Yanar!"

---

\* Ağdaşa

---

Lirik qəhrəmanı - sevgili canan,  
Ürəyi eşq ilə döyünür hər an.  
Kasıbin, qəribin halına yanın,  
Qeydinə qalandır Cavanşir Yanar!

Dünənki xoş xəyal - sabahkı gerçək,  
Bənövşə - daha çox sevdiyi çiçək.  
Bir zaman anamız Vətən deyəcək:  
"Yüz yaşlı balamdır Cavanşir Yanar!"

*26.01.2008,  
Bakı, "Tuqay"*

### ELÇİN

Ağ saçı sanıram zirvə qarıdır,  
Əsər - zəhmətinin şirin barıdır;  
İlyas Əfəndinin yadigarıdır  
Müdrik, mütəfəkkir yazılıçı Elçin!

Kəlamlar - bərabər şəkərə, bala.  
"Ağ dəvə" - vəfahı, "Ah, Paris..." - əla!  
Sağ olsun saf vicdan qoruyanlarla  
Həmişə həmfikir yazılıçı Elçin!

Türkiyə oxuyub kitablarını,  
Çin, Misir... görməyib Özü haranı?!  
Çətin mövzuların qapılarını  
Yenə açır bir-bir yazılıçı Elçin!

---

Yüz eldə, obada yeri göz üstdə,  
Rast gəlir mərd, qoçaq, acgöz, xəbis də.  
Tapır sıramıza girən xəsisdə  
Örtülü kin, məkr yazılıçı Elçin!

İşgal - yaddaşlardan silinməyən iz,  
Hələ də Cəbrayıl, Qubadlı bizsiz...  
Hər gün ya Şuşasız, ya Füzulisiz  
Dağ boyda qəm çəkir yazılıçı Elçin!

Ona mühəndismi, loğmanmı deyim?  
Kinoya, səhnəyə həyanmı deyim?  
Gözəllik aşiqı bağbanmı deyim?  
Söz adlı gül əkir yazılıçı Elçin!

**10.07.2011**

## **TƏBRİZDƏN MADRIDƏ QƏDƏR YOL GEDİB...**

Əsas qəhrəmanı zamandır, zaman!  
Onda vəhdəti var idrakin, gücün.  
Hər "Uzun hekayə", hər qalın roman  
Elçin qələmindən çıxıb el üçün.

Doğulub Cəbrayıl torpağında o,  
Çöldə od qalayıb, ocaq da yapıb.  
"Yovşan qağayılar" sorağında o,  
Gah sağa, gah sola qarğı at çapıb.

---

Haraya hay verib tez çatır dada,  
Bəzən dəqiqəsi ötür an kimi.  
Don Juan haqqında əsər yazsa da,  
Aparmır özünü Don Juan kimi.

Çoxdur çiçəkləri gül bağıımızda,  
Naxışlar müxtəlif - ağ, yaşıl, sarı ...  
Elçin əyləşdirir qabağımızda  
Şahı, sərkərdəni, imperatoru...

Elçintək həm ögün, həm də arxanın  
Yolunda bəxtimi sinamaliyam.  
"Ata cangüdəni" - oğlu Orxanın  
Böyük toyunda da oynamaliyam!

Daim qənimidir şərin, yalanın,  
Xəyalı süzülüb gəlir dərindən.  
Sevimli tələbə qızı Leylanın  
Həzz alır həqiqi qiymətlərindən.

Geridə qalmayırlar səyyarələrdən,  
Ay da göy tağına qalxır gecələr.  
"Ulduz"un redaktor - rəhbəri hərdən  
"Ağ yola" həsrətlə baxır gecələr.

"Metro vadisi"ni yaradan ədib,  
Seçdiyi zirvəyə mütləq çatandır;  
Təbrizdən Madridə qədər yol gedib,  
Vətən tarixinə güzgү tutandır!

---

Dərdini öyrəndi yazıq adamın,  
Salyan görüşünü unutmariq biz;  
Müdrik müəllifi "Balıq-adam"ın  
Dedi ki, "Balıqlı olsun süfrəniz!"

Köksündə hikmətli söz yığın-yığın,  
Keçmişin nəşesi, ağrı-acısı.  
Olub Gədəbəydə İlyas Tapdiğın  
Yubiley gününün aparıcısı.

Əsas qəhrəmanı zamandır, zaman!  
Onda vəhdəti var idrakin, gücün.  
Hər "Uzun hekayə", hər qalın roman  
Elçin qələmindən çıxıb el üçün!

*Bakının Yeni Yasamal yayması,*  
**21.03.2010**

## **KÖÇÜRDÜM DƏFTƏRÇƏMƏ**

Getmişdim İmişliyə,  
Yenə ilk bahar idi;  
O gün bütün rayonda  
İməcilik var idi.  
Gördüm kütlə içində  
Bilirsiniz mən kimi?  
Cənab İcra başçısı  
Əbülfəz müəllimi.  
Bel, kürək götürən də,  
Qum, çıñqlı gətirən də  
İşdən ləzzət alırdı;

---

O da sidqi-ürəkdən  
Bağbanlara qoşulub,  
Yaşıl zolaq salırdı.  
Sanıram toxundurub  
Mizrabı sarı simə -  
Elə xoş söz dedi ki,  
Köçürdüm dəftərçəmə:  
"Siz də qələm-kağızla  
Çox zəhmət çəkirsiniz;  
Könüllərdə solmayan  
Gül-çiçək əkirsiniz!"

08.08.2007

## SÖZÜ - NAR ŞİRƏSİ...

Ömür-gün tarixi salnamə, kitab,  
Adı mənliyinin güzgüsüdür lap;  
Xeyirxah, məlayim, sərt, hazırlıca...  
Gözümdə dağ kimi ucaboyludur,  
O, bizim Ədalət Əsgəroğludur!

Çınarlar şəhəri\* - ata ocağı,  
Hərdən Türkiyədən gəlir sorağı;  
Uzaq Sibirin də olub qonağı.  
Əlvən duyğularla köksü doludur,  
O, bizim Ədalət Əsgəroğludur!

Sənətdə atlığı addım yenidir,  
Sözü - nar şirəsi, sünbül dənidir;  
Ayaz Vəfalının kürəkənidir.  
Maşallah, möhtəşəm köklü, soyludur,  
O, bizim Ədalət Əsgəroğludur!

---

Şerinin mayası - vüsal, məhəbbət,  
"Dərdin qan rəngi" nə\*\* bələnmiş həsrət.  
...Qışın əvvəlində doğulub, fəqət  
Yolu ilk bahardan yaya doğrudur,  
O, bizim Ədalət Əsgəroğludur!

*Bakının Günsəqli qalası,*  
**02.03.2007**

## **GENERAL**

Kömək edir kimsəsizə,  
Nifrəti var hər cür pisə.  
Lazımdır Milli Məclisə  
Əliağa İzzət oğlu.

Özünə də verər sual,  
Seçib onu bütün mahal.  
Qurub-yaradan general  
Əliağa İzzət oğlu.

Salyanı seldən qoruyub,  
Qəm çəkəni dərhal duyub.  
Boş yerlərə təməl qoyub  
Əliağa İzzət oğlu.

Komissarlıq məktəbi var,  
Min bir arzu, mətləbi var.  
Sınaqlardan qalib çıxar  
Əliağa İzzət oğlu.

---

\*Göyçay;

\*\*Xocalıya aid poeması

---

Dayaq - ona, sənə, mənə,  
Alqışlayaq döñə-döñə.  
Düşüb İcra tarixinə  
Əliağa İzzət oğlu.

Hərbi ad, sənət qazanıb,  
Gözəl dəst-xətt qazanıb.  
Ölkədə hörmət qazanıb  
Əliağa İzzət oğlu.

Gül verilsin qucaq-qucaq,  
Öndədir ən uğurlu çağ.  
Çoxsaylı səs toplayacaq  
Əliağa İzzət oğlu!

**04.11.2010**

## **ƏZİZZAN TANRIVERDİ**

Öz yolu, dəst-xətti var,  
Dövrənla söhbəti var;  
Borçalıda doğulub  
Qorqud ruhlu sənətkar  
Əzizzan Tanrıverdi.

Göyçə, Dərbənd, Ərdəbil,  
Başkeçid soraqlıdır;  
Pedaqoji ocağa  
Həmişəlik bağlıdır  
Əzizzan Tanrıverdi.

---

Ən möhtəşəm kitabı  
Şagird ikən oxuyub;  
Üç oğuldan birinin  
Adını Beyrək qoyub -  
Əzizxan Tanrıverdi.

Yaxşı, yaman, mücərrəd...  
Adamlarla rastlaşıb;  
İçərişəhərdəki  
"Folklor..."la dostlaşıb  
Əzizxan Tanrıverdi.

Kimliyində az deyil  
Təzadlı aylar, illər;  
Nəhəng söz ümmanından  
Tapıb yeni incilər  
Əzizxan Tanrıverdi.

Sevir çətin sualı,  
Hər gün xeyir-dualı,  
Əsl alim - vətəndaş,  
Qorqudsevər ziyanlı  
Əzizxan Tanrıverdi!

**2008**

\* \* \*

Səpələnib qoynuna gör neçə kənd, qəsəbə,  
Dərman suyu bal - axıb hopur cana, əsəbə;  
Üstü - çörək, altı - zər, mənzərəsi - cazibə.  
Halal işin mötbəber carçısıdır Gədəbəy,  
Yurdumuzun füsünkar parçasıdır Gədəbəy!

---

Narzan kimi çağlayır yeni həyat bu yerdə,  
Qonaqlara ehtiram artıb qat-qat bu yerdə;  
Qoşqarsız öyrənilmir riyaziyyat bu yerdə.  
Yüksəlişin dirəyi-arxasıdır Gədəbəy,  
Yurdumuzun füsünkar parçasıdır Gədəbəy!

Kamran kişi sözünün hikmətindən danışaq,  
İsfəndiyar sazının qüdrətindən danışaq;  
Arabaçı Ayazın\* şöhrətindən danışaq.  
İlyas Tapdıq şerinin ən xasıdır "Gədəbəy..."  
Yurdumuzun füsünkar parçasıdır Gədəbəy!

Şinix geniş meydani min cəsurun, min ərin,  
Qocadağda keşikdə dayanıb öz Hünərim;  
Ay həzərat! Daha xoş, daha gözəl günlərin  
Qapısını inamlı açasıdır Gədəbəy,  
Yurdumuzun füsünkar parçasıdır Gədəbəy!

**20.09.2010**

\* \* \*

Gəzdirir köksündə duyğu dənizi,  
Uzaqdan oxuyur ürəyimizi.  
Yenə məclisinə çağırır bizi  
Gülağa Tənha!

---

\*Tanınmış şair

---

Qürbətdə ünümə hay verin deyir,  
Səhrada gül-çiçək bitirin deyir.  
Mənə Azərbaycan gətirin deyir -  
Gülağa Tənha!

Qəriblik olsa da təxəllüsündə,  
Nikbinlik işığı görün üzündə!  
Qovar buludları göyün üzündən  
Gülağa Tənha!

Doyunca su içib söz bulağından,  
Gül-çiçək toplayır sənət bağından.  
Razıdır ömrünün ötən çağından  
Gülağa Tənha!

Boşalan sinəsi daim doludur,  
Şerində həm gəncdir, həm də uludur;  
Bu böyük mitllətin, xalqın oğludur  
Gülağa Tənha!

*Yanvar, 2005*

## GÜNƏŞLİDƏ

Gəl ay dost, yenilik gör Günəşlidə!  
Bir təhsil ocağı var Günəşlidə:  
265 sayılı məktəb,  
Dərs ili xoş günlü, xoş aylı məktəb.

Sinif otaqları təmiz, çıraqban,  
İclas salonu da, muzey də geniş.  
Həmişəyəşilliq istəyən bağban:  
- Ağacı əkməklə - deyir, bitməz iş!

---

Budur stadion, idman meydanı,  
Burda möhkəmlənir yeniyetmələr.  
Soruşdum: - Təbiət guşəsi hanı?  
...Gördüm bilgisayar, kompüter, nələr.

Qürur bağışlayır əziz məzunlar,  
Peşələr - müxtəlif, talelər - nurlu;  
Yurdun çox yerinə yayılıb onlar,  
Yollar gələcəyə doğru uğurlu!

Kimyanı sevdirir Əfsun müəllim,  
Seyran bəy - bədii ədəbiyyatı;  
Burda təcrübədən ayrılmır təlim,  
Xoşdur hər həftənin günü, saatı.

Nüfuzlu direktor Yeganə xanım,  
İşiyłə qazanıb hörmət, məhəbbət;  
Qazaxda doğulub bu gözəl, fəqət  
Canından çox sevir Azərbaycanı!

Gəl ay dost, yenilik gör Günəşlidə!  
Bir təhsil ocağı var Günəşlidə:  
265 sayılı məktəb,  
Dərs ili xoş günlü, xoş aylı məktəb.

**2010**

## **İLHAM İSMAYILA SƏS VERƏK**

Təzad içindədir zəmanə,  
Şərik ol kasıbin qəminə!  
İnsaf, xeyirxahlıq naminə  
İLham İsmayıla səs verək!

---

Ürəyi işıqlı ürəkdir,  
Əsl ziyalıya örnəkdir.  
Milli Məclisə də gərəkdir,  
İlham İsmayıla səs verək!

Duyğu günəşidir sinəsi,  
Artıb uğurların yenisi.  
ATXƏM\*in başçısı, banisi  
İlham İsmayıla səs verək!

Ay işsiz, ay evi dağılmış,  
Ay adam, ay diri - sağ olmuş!  
Bu yurdda, bu eldə doğulmuş  
İlham İsmayıla səs verək!

Sıralar sıx, canlı axınlı,  
Etimad - uzaq və yaxınlı.  
Xurşud, Qaraçala, Cuxanlı...  
İlham İsmayıla səs verək!

Gül açsın sevgimiz, kamımız.  
Sönməsin məhəbbət şamımız!  
Biz qismət ayında\* hamımız  
İlham İsmayıla səs verək!

**30.10.2010**

---

\*Azərbaycan və Türkiyə Xalqlarının Əməkdaşlıq Mərkəzi;

\*Noyabrda

---

\* \* \*

İki bulağı var İlyas Tapdığın -  
Biri köksündədir, biri dağdadır:  
O da Gədəbəyin - ulu torpağın  
Oğlутək günbəgün ucalmaqdadır.

Doğma yurd\*, el-oba razıdır ondan,  
Təzə yol çəkdirib, körpü saldırıb;  
Qızı Şəbnəmin də mahnlarından  
Çələng düzəldirib... "Cəngi" çaldırıb.

O da qarşılıyar qonaq gələni  
Təkcə söz ilə yox, əvan güllərlə.  
Çoban dostlarının sixib əlini,  
Şinixda görüşür döyüşçülərlə.

İlyas - xeyirxahlıq, saflıq carçısı,  
Yazıb gözəllikdən azı min əsər;  
Kamran Rzazadə - mahal başçısı  
Neçə qoşmasını söyləsin əzbər.

Suyunu içdiyi çeşmə pak, təmiz,  
Yayda - diş göynədən, qışda istidir;  
Mübarək qədəmi uğurlu, əziz,  
Nəfəsi kimsəsiz evi isidir.

---

İki bulağı var İlyas Tapdığın -  
Biri köksündədir, biri dağdadır:  
O da Gədəbəyin - ulu torpağın  
Oğlutək günbəgün ucalmaqdadır.

**06.12.2006**

## MƏHƏRRƏM HÜSEYNLİ

Xəyal qanadlanıb quşa dönəndə,  
İlhamın səsinə qulaq asmişam.  
Bir gözəl ziyalı haqqında mən də  
Bu gecə yatmayıb şeir yazmışam.

Gözü ürəyinin təmiz aynası,  
Düşdü söhbətimiz yadına birdən:  
"Eşq"in\* bilirsiniz nədir mənası?  
Öyrənin Məhərrəm Hüseynlidən!

Söz - çiçək, söz - tikan, söz - işıq, ziya...  
Vaxtında, yerində deyilsə zərdir.  
Qədim ədəbiyyat -filologjiya  
Onu da cəzb edən xəzinələrdir.

---

\*Əli İsmayıllı kəndi;

\*Eşq ərəbcə "əşəqə" sözündəndir, sarmaşıq növlərindən birinin adıdır.

---

Yaş ömür mülkünün məhək daşıdır,  
Dədədən\*\* alib ilk həyat dərsini;  
Daim əzizləyir, daim yaşadır  
Nazlı ananın da xatırəsini.

İstəyir artırıq biliyi qat-qat,  
Sənətdə təzə-tər dəsti-xətt üçün;  
Dilin saflığını\*\*\* qoruyan Ustad  
Üç oğul\*\*\*\* böyüdüb məmləkət üçün.

Tarixə üz tutaq, görək nə deyir?  
Bir kiçik haşiyə - fikrimin ardi:  
Məhərrəm - Kremlin tələf etdiyi  
Məktəb direktoru - atanın adı.

Bir vaxt ədalətsiz - kütləvi "cəza"  
Rahat buraxmayıb Azərbaycanı:  
Hücumu keçərkən köç, sürgün, qəza,  
Neyləsin? Tərk edib doğma Şorcanı\*\*\*\*\*

Elmdə ən ali dərəcə gərək,  
Gəlib yubanmadan döysün qapını!  
Gərək nə nigaran, nə yorğun görək  
Böyük axtarışda dürlər tapanı.

Ötüb əsərlərin sayı yüzü də,  
Dekanlıq qərargah olub elə bil;  
Məhərrəm əyləşir "keçid kürsü"də -  
Rəisi Buludxan, həmkarı Kamil.

---

\*\*Atası Abbasəli;

\*\*\*Kitabları - "Dil və poeziya", "Sözün poetikası", "Səsin poeziyası" və s.;

\*\*\*\*İlkin, Yalçın, Orxan;

\*\*\*\*\*Göyçə mahalında kənd;

\*\*\*\*\*Doktorluq dissertasiyası

---

Xəyal qanadlanıb quşa dönəndə,  
İlhamın səsinə qulaq asmişam.  
Bir gözəl ziyalı haqqında mən də  
Bu gecə yatmayıb şeir yazmışam!

*Bakının Yeni Yasamal yaylaşısı,*  
**23.05.2010**

\* \* \*

Keçib Arazi da çıxar çəfərə,  
İkiyə bölünmüş elin Mirzəsi;  
Doğmadır Xəzərə, əzizdir Kürə  
Qədim Qarabağın, Milin Mirzəsi.

Fərəhlə dindirir könül sazını  
Taxıl zəmisində, bulaq başında;  
Dünyaya tanıdır "Kəndçi qızı"nı,  
Yol gedib dincəlir Suqovuşanda.

"Məhəbbət" günəşti elə yanır ki,  
"Həyat" həmişəlik nura bürünsün;  
"Közərən ocağ"ı alovlanır ki,  
Ocağın gecəsi gündüzə dönsün!

---

Qəlbi güzgüsüdür "Gələcək gün"ün,  
Sülhə haraylayır bütün cahanı;  
Çox vaxt axtarışda keçən ömrünün  
Vəsfini deməyə qüdrətim hanı?

Nəriman - dilinin daim əzbəri,  
Firidun - əqidə, amal çırağı;  
Hürü, Gülebətin, Mədinə, Pəri -  
Saflıq aləminin səsi, sorağı.

Sevir Azərbaycan müdrik oğlunu,  
İzi - Kürəmizin yüz ölkəsində!  
Ərzin hər yerindən görürük Onu,  
Bir uca zirvədir söz ölkəsində!

**09.09. 1985**

## **NİZAMİ CƏFƏR**

Tükənməz sevgiyə, sayqıya layiq  
Möhtəşəm Atatürk Mərkəzindəyik;  
Bura - yiğincaqlar, tədbirlər yeri,  
Sorağı, şöhrəti gəzir hər yeri.

Gələn qonaqları qarşılayır kim?  
Ocağın rəhbəri - Nizami Cəfər!  
O, həm müdavimdir, həm böyük alim,  
Xalqa ərməğanı - neçə yüz əsər.

---

...İgid, ölkəsini Ərzə tanıdır,  
Bir günü həftəyə tən olan səfər.  
Mənim də nəgməmin qəhrəmanıdır -  
Müdrik, alicənab Nizami Cəfər.

Narahat xəyalın qanadları var,  
Yuxu da keçmiş nura bələyir;  
Görürəm - Nizami, dahi sənətkar  
Nizami Cəfərə uğur diləyir...

Biri dəyişdirib eyləməz iki,  
Millətin köməyə tez gələnidir;  
Cavanşir, Koroğlu, Qorqud aşiqı  
Ana dilimizin baş bilənidir.

Böyük adamların qayğısı min-min...  
Haray eşidəndə hay verən insan!  
Ayrılıq günündə Akif Səmədin  
Sözünü əmələ çevirən insan!

Yandırıb bağını, içini tez-tez,  
Güney Azərbaycan dərdi ağrıdır.  
...Ədalət - ləngiyər, amma əyilməz!  
Yolumuz əbədi haqqə doğrudur.

Oqtay, ötənlərdən hərdən söhbət et,  
Neçə fəaliyyət meydanı olub;  
Daim qəlbindədir Universitet\*,  
Qızım Aynurun da dekanı\*\* olub.

---

\*BDU;

\*\*Filoloji fakültədə

---

Bir kiçik şeirlə borc ödəyirəm,  
Çox azdır söyləmək afərin, əhsən!  
Qəlbində - Nizami, əlində - qələm:  
Poema yaradıb Nəriman Həsən.....

Sürür arabanı görkəmli rəssam,\*\*\*  
Gülür üzümüzə qədim oba, el;  
Nə olar, adları qısaca saysam:  
İbrahim İlyaslı, Sənəm Səbayel...

Təravət qarışib təmiz havaya,  
Təbiət ecazkar, duyğu, hiss lirik.  
Gedirik Qazağdan Ağstafaya,  
Zəlimxan adlanan kəndə gedirik.

Uzaqdan çağırır doğma ocaq, ev,  
Sədət bulağından sərin su içib;  
Xasiyyət kökündən özünə keçib,  
Tutarlı kəlmələr tapammıram, heyf!

İlk addım atdığı həyət bax, budur,  
Yurdunu daha da şöhrətləndirən,  
Dədə məskənini pirə döndərən  
Şəxsiyyət - Nizami Quluoğludur!

Salam gətirmişik Savad anaya -  
Mərd oğul bəxş edib bizə, dünyaya.  
Öpür üzümüzdən Məleykə nənə,  
Bakıya dönərkən kövrəldim yenə.

---

\*\*\*Nəvai Mətin Məmmədoğlu

---

Aləmə ilk dəfə göz açıb burda  
Alım, akademik, millət vəkili;  
Möhtəşəm nəsildən yadigar yurda  
Bağlıdır ömrün hər uşaqlıq ili.

Sanki danışacaq portreti də -  
Ustadın elə bil Özüdür, Özü!  
Gəzib dolaşmışam neçə qitədə,  
Mən bu tərənnümdə acizəm düzü.

Cəfər - xoş baxışlı, on yaşlı oğlan,  
Ulu babasının şagird adası;  
Bir əsr əvvəli soruşdum ondan,  
Mahal alqışlaşın belə yurddası!

Zaman dilləndirir könül tarımı,  
Günlər yaşayırıq sanki aya tən.  
Nizami haqqında yazdıqlarımı  
Oxusun məmləkət, dinləsin Vətən!

**25.06.2012**

\* \* \*

Quba-Xaçmaz doğmadır  
öz obam-elim kimi;  
Dəvəçi də əzizdir  
Muğanım, Millim kimi.  
Mənə başçı göstərin  
Novruz müəllim kimi -  
ziyaliya arxadaş,  
dost, həmdəm, örnək olsun!

---

Mənə başçı göstərin -  
Novruz Nəcəfoğlutək  
zəhmətkeşə həmişə  
çox yaxın, gərək olsun!

Şabranı başdan-başa  
dəyişdirən kişidir,  
Hər küçəyə, meydana  
rövnəq verən kişidir;  
Cənab Prezidentin  
rəğbatini qazanıb,  
Çünki çətinliklərə  
sinə gərən kişidir!

Ünsiyyətin dadı var  
kəsdiyimiz çörəkdə;  
Həyat eşqi, odu var  
köksündəki ürəkdə.  
Kəlamına, sözünə  
heykəl qoyur işiyə;  
Adı tez-tez çəkilir  
Goranboyda, Lerikdə.  
Mənə başçı göstərin -  
tələsib, yubanmadan  
haraya yetə bilsin;  
xətrini istəsin xalq,  
qədrini kütlə bilsin!  
Novruz Nəcəfoğlutək  
möhkəm sevib-sevilsin!

*Mart, 2010*

---

## QƏRİB

Əyilməz vüqarıdır  
Torpaq - boz,qara torpaq.  
Ürəyini ağrıdır  
Baharda sarı yarpaq.  
Harayını eşidib  
Baltalanan meşənin -  
Deyir: "Ümidgahımız  
Təbiəti qoruyaq!  
Gözəlliyyə, Tanriya,  
Məhəbbəti qoruyaq!  
Dərin qata enənlər  
Sevə bilməz dayazlıq;  
Gərək bərpa olunsun  
Ekoloji tarazlıq!"  
Qisməti, mükafatı -  
Yaşıl-yaşıl duyğular;  
Qərib Şamil oğlunun+  
Dünya boyda qəlbi var!

Vətəndən qoparılmış  
Əyalətdə doğulub.  
Şərin, zorun sixlığı  
Elat heyf dağlıb.  
Ayrılıq ocağında  
O da yanır, yanır hey;  
Əsrin gərgin çağında  
Ötən günü anır hey.  
Hələlik yurd körpüsü -  
Xatirələr, yuxular...  
Qərib Şamil oğlunun  
Dünya boyda qəlbi var!

---

Sara - tale həmdəmi,  
Təranə göz nurudur;  
Razi isə sabaha  
Yol gedən qürurudur.  
Nicat adlı nəvəsi  
Babalıq uğurudur.  
Niyyəti - aydın, qəti,  
Çəşmələrdən durudur.  
Deyir ki, zövq alıram  
İstedadlı gəncliyin  
Elmi yüksəlişindən,  
Əzizim Xəzərin də  
Həyatından, işindən.  
İstiqlal göylərində  
Süzür səyyar xəyalı;  
Ondan bilik götürüb  
Neçə alım, ziyanı.  
Kasıbla çörək bölən,  
Qərib görüb kövrələn  
Qərib Şamil oğlunun  
Unsiyyət məktəbi var;  
Dünya boyda qəlbi var,  
Dünya boyda qəlbi var!

**2004-2012**

---

\*Q.Məmmədli, AMEA-nın həqiqi üzvü, ölkəmizdə ekologiya üzrə ilk elmlər doktoru, keçmiş əlaçı, fəal tələbəm, Xəritəçəkmə və Torpaq Komitəsinin sədri

---

\* \* \*

Səsi gəlib ilk dəfə  
Qədim Mildən, Muğandan;  
Söz çələngi göndərib  
Eşq, məhəbbət bağından.  
İndi baxır qürurla  
Yaşın uca dağından.  
Çox şeiri - müəmma,  
Amma özü sadədir;  
Taniyın bu şairi -  
Qəşəm Nəcəfzadədir!

Xəzər kimi qabaran  
Sinəsi sözlə dolu,  
Türkiyədən, İrandan,  
İraqdan keçib yolu.  
Hollandiya səfəri  
Hamisində uğurlu.  
Xocalı müsibəti  
Ürəyində zədədir;  
Taniyın bu şairi -  
Qəşəm Nəcəfzadədir!

Atasıdır gənc yazar  
Kəramət Böyükçölün;  
Keşiyində dayanar  
Hər yarpağın, hər gülün.  
Üzündən öpmək üçün  
Cərgə-cərgə düzülün!  
Əlindəki - həm qələm,

---

Həm də dolu badədir;  
Taniyın bu şairi -  
Qəşəm Nəcəfzadədir!

**05.11.2009**

## **QURBAN**

Qurban Bayram - gözəl alim, ziyalı,  
Ciddi, həssas, daim xeyir-duali;  
Bəzən ahıl, bəzən uşaq sənətkar,  
Qocalıqdan xeyli uzaq sənətkar!

Ədəbiyyat, nəğmə, şeir sərrafı,  
Dözüb qəfil sazağına boz üzün;  
Neçə qəlbin tər-təmizi, şəffafı -  
Sürür ağır karvanını düz sözün.

Səsi sanki silkələyir kürsünü:  
"Gərək hər an Vətən borcu ödəyim!"  
Qurban Bayram adlandırır özünü -  
Bəkir Nəbi məktəbində müdavim.

Ünsiyyətə körpü salan ustadır,  
Arxasında getməz ucuz tərifin;  
Dəyanətli, ləyaqətli dostudur  
Professor Arzumanlı Vaqifin.

Alqışlaşın Bakı, Gəncə, Qax, Şəki,  
Quba, Lerik... orta yaşlı müdriki;  
Təzə çiçək dəstəsinə bənzəsin  
Nizaməddin Şəmsizadə təbriki!

---

Dərhal seçir yaxşı kəsdən xəbisi -  
Adamları baxışından duyaraq;  
Qarabağa aparacaq o bizi -  
Aparacaq alniaçıq, üzüağ.

Ləpələnir yenə xəyal dənizi,  
Səhərədək yata bilməz - oyaqdır;  
Unudulmaz yazılıçının\* əzizi  
Sülaləyə möhkəm arxa-dayaqdır!

Kəlamları əzbərlənib söylənən,  
Hərdən naşı həmləsinə tuş gəlib;  
Səməd Vurğun dühasını öyrənən  
Səməd Vurğun muzeyinə xoş gəlib!

Qurban Bayram - gözəl alim, ziyali,  
Ciddi, həssas, daim xeyir-duali;  
Bəzən ahıl, bəzən uşaq sənətkar,  
Qocalıqdan xeyli uzaq sənətkar!

**03.06.2011**

\* \* \*

Neçə yazı, neçə payızı, neçə qış uğurla yola salan "Vətən səsi" qəzetinin kollektivini mən də ürəkdən təbrik edirəm. Arzum budur ki, sevimli qəzetimiz dostum Rafiq Fərəc başda olmaqla bundan sonra da çoxsaylı illər qarşılıyib yola salsın, fəaliyyət dairəsi daha da genişlənsin, amma sözünədəki təsir, özündəki saflıq əbədi qalsın. Bu kiçicik təbriki aşağıdakı misralarla yekunlaşdırıram:

---

\*B.Bayramlı

---

"Vətən səsi" - ən müqəddəs əks-səda,  
Vətən doğma evimizdir bu dünyada.  
"Vətən səsi" - nəbzimizin döyünməsi,  
Vətənpərvər çıxar sudan, girər oda!

**28.04.2010**

\* \* \*

Görəsən necədir teatr, kino,  
Təzədən dirçəlib boy atır kino?  
Bütün ustadlara "sağ ol!" - deyir O...  
Əli çıraqlıdır Ramiz Fətəli!

Dərindən öyrənib tariximizi,  
Buraxmaz yaxına pisi, xəbisi.  
"Avropa Şurası dərk etsin bizi!" -  
Min dəfə haqlıdır Ramiz Fətəli!

"İyirmi Yanvar"ı yaşadır lentdə,  
Uçur "Dolaşa..."sı çox məmləkətdə;  
Uzaq ölkələrdən səsi gəlsə də,  
Bakıya bağlıdır Ramiz Fətəli!

Qarabağ qürbətdə qaldığı gündən,  
Gözümüz qan-yaşlı olduğu gündən,  
İşgal, bövbərini saldığı gündən  
Sinəsi dağlıdır Ramiz Fətəli!

---

Eniş, yoxuşlarda tüstü, duman var,  
Fəqət Bütövlüyü ümid, güman var;  
Geniş ürəyində Azərbaycan var,  
Millətin oğludur Ramiz Fətəli!

**2006**

\* \* \*

Rəşad Məcid - alicənab, ziyalı,  
Yazıcılar Birliyinin katibi;  
Məşhur qəzet\* əsəritək yayılır -  
Artıb sayı, gözəlləşib tərtibi.

Rəşad Məcid - ədib, şair, publisist,  
Qismətində - unudulmaz məqamlar;  
Xislətində - təmiz niyyət, duygu, hiss...  
Hikmətində sevgisinin şehri var.

Ağcabədi candan əziz yurd yeri,  
Kəlbəcərə qonaq gedib Şuşadan.  
Rəşad Məcid Laçındakı günləri  
Misrasında, nəgməsində yaşıdan!

Oxucuya söz bağından pay verir,  
Neçə bahar, payız qalib geridə.  
Ona alman torpağından hay verir -  
Orxan Aras, Əşrəf Heybət, Nuridə...

Abşeronun bərk istili yayında,  
İlin qızmar - səkkizinci ayında  
Rəşad Məcid təbrik nitqi söyləyib  
Hüquqşunas Hünərimin toyunda.

---

\*"525-ci qəzet"

---

Rəşad Məcid - üç oğulun atası,  
Güvəncidir "Baldan şirin balalar".  
Dərsdən evə gətirilən "əla"lar -  
Uğur dolu sabahların sədası.

Yubanmasın ağaç əkən, yol çəkən,  
Barlı budaq nə tez, nə gec əyilsin;  
İstəyirik dostumuza gənc ikən  
"Baba, salam!", "Baba, sağ ol!" deyilsin!

Nəsihəti: "Çalış, öyrən, qur, yarat!"  
Şəxsiyyəti - nəsillərə nümunə;  
Nə yaxşı ki, nə yaxşı ki, həzərat,  
Rəşad Məcid qələmlidir zəmanə!

*03.01.2009,  
Bakının Günəşli qalası*

## ...ÖZÜNÜ GÖRDÜM

Sözümü şeirlə desəm yeridir,  
Telegüzgünün də cəngavəridir;  
Kəpəz igiddirsə, Göy göl pəridir -  
Sadıq Elcanının əsərlərində.

Dəvəçi - ilk addım atdığı diyar,  
Fəqət ürəyində Şuşa dərdi var.  
Ceyhun dəyanəti, Gilgil səddi var  
Sadıq Elcanının əsərlərində.

---

"Zülmət" adlandırıb təzə romanı,  
İşiq şüasıdır fikri, gümanı.  
Var "Duyğu dənizi", sevgi ümmanı  
Sadiq Elcanının əsərlərində.

Nə yaziq görünür, nə də öyünür,  
Yük edib kədərin ən böyüünü -  
Neçə min şəhidin qəlbi döyünür  
Sadiq Elcanının əsərlərində.

Köckün sevindirən xoş günü gördüm,  
Vətənin dağını, düzünü gördüm;  
Sadiq Elcanının özünü gördüm  
Sadiq Elcanının əsərlərində!

**31.05.2006**

\* \* \*

Bir şair yaşayır Nisəqalada,  
İlkin - təxəllüsü, Sakit adıdır;  
Min-min tələbəmin biridir o da,  
Sakit - dost, yurdsevər, igid adıdır.

Qoşur inciləşən misralarını  
Bəzən sıx meşədə, yaşıl talada;  
Sevir yaz mehini, zirvə qarını...  
Bir şair yaşayır Nisəqalada.

---

Qədim Qarabağa hər gün hay verir,  
Çağırır Gəncəni, Ağdaşı Sakit;  
Köksündə göy boyda ürək gəzdirir  
Sakit okeanın adaşı Sakit.

Güvənci - məktəbli, cavan, ahıl da,  
Daim - alicənab, həssas, səmimi;  
Etimad qazanıb bütün mahalda -  
Türkelin, Türkayın babası kimi.

El-oba, kənd-kəsək razıdır ondan,  
Nüfuzu get-gedə artan kişidir;  
Sakit, Yardımlıda doğulduğundan  
Köməyə, haraya çatan kişidir.

İşiq - öyrətdiyi coğrafi bilik,  
Çırağı - təbiət, biologiya;  
Hər təzə məlumat, elmi yenilik -  
Təhsil yollarına yaydığı ziya.

Keçmiş müdavimi səsləyir Bakı,  
Paytaxta güzarı tez-tez düşəcək;  
Sakitə qoşulub, inanıram ki,  
Onun Ülvisi də alımləşəcək!

... Bir şair yaşayır Nisəqalada,  
İlkin - təxəllüsü, Sakit adıdır;  
Min-min tələbəmin biridir o da,  
Sakit - dost, yurdsevər, igid adıdır.

**14.11.2009**

---

\* \* \*

Ömrümün 78-ci payızında da yolumu dədə-baba məskənim Salyandan saldım. Gördüyüm təzəliklər məni heyrətə gətirdi: Muğanın ən iri şəhəri necə də sürətlə abadlaşıb, gözəlləşib!

İcra Hakimiyətinin başçısı Tahir Kərim fərəhlə dedi:

- Xarici qonaqlar paytaxtdan şimalda Qubaya yollanırlar. Amma tez bir zamanda onlar cənuba tərəf marşrut seçərək, mütləq həm qədim, həm də yeni Salyanımızla tanış olub, yaxşı təəssüratla Bakıya, oradan da öz ölkələrinə qayıdacaqlar...

\* \* \*

Salam gətirmişəm doğma bölgəyə,  
Dəyişib güzəran, hətta adamlar.  
Yayın bu xəbəri bütün ölkəyə:  
Xoş duyğu oyadan xarüqələr var  
Həm qədim, həm yeni Salyanımızda!

Arzunu əmələ döndərmək üçün  
Məmur da, fəhlə də möhkəm çalışır;  
Qocaman tarixi dindirmək üçün  
Xəyal keçmişə də gəzib dolaşır  
Həm qədim, həm yeni Salyanımızda!

Bir az yatağını dəyişəcək Kür,  
Yoxdur bənd uçuran daşqın qorxusu;  
Neçə il sonrakı işıq görünür,  
Artacaq gül ətri, çiçək qoxusu  
Həm qədim, həm yeni Salyanımızda!

---

Zəhmət - əbədilik həyat meyarı,  
Elin etimadı, andı, səbri var;  
İgid osmanlıının tənha məzarı,  
İki yüz mərd oğul - şəhid qəbri var  
Həm qədim, həm yeni Salyanımızda!

Tərəqqi, inkişaf, rifah naminə,  
Gözəl gün, uğurlu sabah naminə  
Cənab Prezident yenə gələcək,  
Elə bil ən uca dağ yüksələcək  
Həm qədim, həm yeni Salyanımızda!

**2012**

\* \* \*

Yazılmamış sözləri  
Köksündə hələ çoxdur;  
Misraları şəkər, bal,  
Bəzən də iti oxdur.  
Həm gözəl şairədir,  
Həm gözəl pedaqoqdur  
Şövkət Zərin Horovlu.

Kimsəsizi görəndə  
Uşaq kimi kövrəlib;  
Ünvanına təşəkkür,  
"Çox sağ ol", alqış gəlib.  
Şeir, sənət ehramı  
Natəvana xoş gəlib  
Şövkət Zərin Horovlu.

---

Dağ boyda ürəyində  
Neçə şəhid yaşadır;  
Deyir: "Yurdu unudan  
Ya cahil, ya naşidir".  
Professor Hüseynin  
Ömür-gün yoldaşıdır  
Şövkət Zərin Horovlu.

Araz sahilindədir  
Hələlik sönmüş ocaq;  
Yubileyin davamı  
Cəbrayılda olacaq.  
Uğurlu sabahlara  
Nurlu yollar salacaq  
Şövkət Zərin Horovlu!

**12.04.2011**

## **TAHİR MÜƏLLİM**

Ürəyim doludur bayaqdan bəri,  
Gərək misralarla ucadan deyim;  
Fərəhlə söyləyim mən bu sözləri:  
Salyana xoş gəlib bilirsiniz kim?  
İcra rəhbərimiz+ Tahir müəllim!

Ədalət, yaxşılıq - seçdiyi düz yol,  
Bədbinə təbəssüm, sevinc bəxş edir;  
Etimad qazanıb Daşkəsəndə o,  
Qədim Muğanda da yenilikcidir  
İcra rəhbərimiz Tahir müəllim!

---

Ev alan neçə gənc vüsala çatıb,  
Az deyil mötəbər ailə quran.  
Sağ olsun gecəni-gündüzə qatıb,  
Salyani daha da abadlaşdırın  
İcra rəhbərimiz Tahir müəllim!

Baş vurub qaranlıq qərinələrə,  
Xəyal ildirimiňtək çaxır, çaxırdı;  
Nadir əşyalara, küplərə görə  
Alim, arxeoloq, memar çağırıldı  
İcra rəhbərimiz Tahir müəllim!

İstedad göndərib Yaradan ona,  
Uğur əməyinin şirin barıdır;  
Güvənci - ağbirçək Səfiyyə ana,  
Abuzər dədənin yadigarıdır  
İcra rəhbərimiz Tahir müəllim!

Sovqata bənzəsin nəğməm, dastanım,  
Çünki səbəbkar da səxavətlidir!  
Tale çıraqıdır Pərvanə xanım,  
Özü də vəfali, sədaqətlidir  
İcra rəhbərimiz Tahir müəllim!

Həmzə - alicənab böyük oğludur,  
Tural da soykökə möhkəm bağlıdır;  
Ümid - ailədə üçüncü övlad.  
...Nə orden istəyir, nə də fəxri ad -  
İcra rəhbərimiz Tahir müəllim!

---

Bir qəfil ayrılıq sarsıtdı bizi -  
Necə də ağırmış qardaş itkisi;  
Qardaş yaşayacaq xatirələrdə!  
Daim nümunədir xeyir və şərdə  
İcra rəhbərimiz Tahir müəllim!

Məramı tər-təmiz, nitqi də rəvan,  
Əsər mövzusudur sürdüyü həyat;  
Öpür qədəmini bütün Naxçıvan.  
Ata ocağını unutmur heç vaxt  
İcra rəhbərimiz Tahir müəllim!

Əla qiymətlərlə oxuyan qızı  
Arzunun yazdığını şeir də əla!  
... Hələ qabaqdadır ömür payızı,  
İkinci əllini salacaq yola  
İcra rəhbərimiz Tahir müəllim!

Nikbin qarşılıyib bu ilki qışı,  
Nə qədər yaz, payız öndədir hələ;  
Bir şəklə baxıram - durub yanaşı  
Ölkə başçısıyla - Prezidentlə  
İcra rəhbərimiz Tahir müəllim!

**+Tahir Kərim**

*Bakı - Salyan, 08.14.2012*

## **TAĞI SADIQƏ MƏKTUB**

Oxuyur bülbülü ən gözəl bağın,  
Böyüksən, ulusan, Tağı müəllim!  
Nəinki doğma kənd Güneyqışlağın,  
Vətənin oğlusan, Tağı müəllim!

---

Metromuz - möhtəşəm, müasir, milli...  
Rəis - həm tələbkar, həm səmimidir;  
Metromuz - il boyu bahar fəsilli,  
Hətta gecəsi də gündüz kimidir.

Milyon sərnişinə diqqətə görə,  
Sayqıya, riqqətə görə çox sağ ol!  
Qərib adamlara ruh verə-verə,  
Çətin məqamlara dözüb dayaq ol!

Mən necə vəsf edim gördüğün işi?!  
Hər cür nəticəni səbəb yaradıb;  
Yeraltı yolları uzadan Kişi  
Yerüstü xarüqə - məktəb yaradıb.

Az deyil ehtiyac, qayğı yükleri,  
Bir mizrab neçə min simi dindirib.  
Nəhəng, əzəmətli yenilikləri  
Cənab Prezident dəyərləndirib!

Zamanın qatarı geriyə dönəmür,  
Məşhur xəlifələr, şahlar bəs hanı?  
... Salatin xanımıla sürdüğün ömür -  
Dünənin, sabahın şərəf dastanı!

Karvan addımlasın yaşın yüzünə,  
Sən təzə şeir qoş! O, roman yazsın!  
İlk saf ürəyin döyüntüsünə  
Yalnız el-oba yox, xalq qulaq assın!

---

Yadına qəflətən yağan qar düşür,  
İlk həzin, yanıqlı misralar düşür...  
Narahat Daşbulaq, Səngər yaylağı  
Soruşur: "Hardasan, hardasan, Tağı?"

Bir vaxt yamacında çiçək yiğdiğin,  
Bir vaxt zirvəsindən göyə baxdığın  
Hörgülüdağ qədər ucasan, uca!  
Bütün arzuların gərək gül aça!

Tez-tez piçildayır könül rübabın,  
Dünya gözəlliyi sevənlərindir!  
Deyirsən: "Anamın - nəvəm Qəndabın  
Adı da, özü də baldan şirindir!"

Əsər - unudulmaz Muğan səfəri,  
Maraqlı tarixə dönən çağımız;  
Əsər - Qaraçala xatirələri,  
Xalacdan Bakıya qayıtmagımız.

"Azadlıq", "Nizami", "Neftçilər", "Həzi..."  
Muzeyə bənzəyən stansiyalar!  
Get-gedə güclənən dövlətik - bizi,  
Ərzə tanıtdıran növraqımız var!

İstedad - müqəddəs kökə bağlı irs,  
Zəfərlər çalmağa qadırsən, ay dost!  
Sən - əsl ziyanlı, ustاد mühəndis,  
Sən - əsl nəgməkar şairsən, ay dost!

**2011**

\* \* \*

Gözel şəxsiyyətlər kəşf eyləyirəm,  
Gərək səhbətimin yubansın sonu;  
Bu dəfə bəs kimi vəsf eyləyirəm:  
Baş həkim Vidadi Sübhan oğlunu!

Doğma Füzulinin Mərdanlı\* kəndi  
Ata ocağıdır xeyirxah bəyin;  
Tanınmış ziyanı olsa da indi,  
Xahişi - haqqında tərif deməyin!

"Səhv düşür yerimiz bəzən"\*\*, o isə  
Ən mahir ustatək bilir işini;  
Vallah səlahiyyət, hüquq verilsə,  
Min-min tamahkarın çəkər dişini.

Öyrənib, öyrədir həyat dərsini,  
Alim övladından razıdır Vətən.  
Vidadi-Nərminə ailəsini  
Tərənnüm etməkdən yorulmaram mən!

Çalışır əmələ çevrilsin istək,  
Yollarda qar yağıb, xəzri əsib də...  
Xoş xəbər - tezliklə həkimləşəcək  
Qızı Vüsələ də, oğlu Vasif də.

Sevir səyahəti, görüb qürbəti,  
Sixacaq əlini qırxinci ölkə;  
Köksündə el-oba, yurd məhəbbəti -  
Buzlu qıtəyə də yollandı bəlkə!

---

\* Merdenli;

\*\* Qabilə istinad

---

Səfərlər həm çətin, həm də uğurlu,  
Xeyli unudulmaz dəqiqə, an var;  
Çindən, İsveçrədən keçsə də yolu,  
Qəlbində əbədi Azərbaycan var!

**22.07.2010**

\* \* \*

ADPU-nun Elmi İşlər üzrə rektor müavini, əməkdar müəllim, professor Vilayət Əlinin şərəfinə

Vilayət - müəllim, görkəmli alim,  
Ömür-gün kitabı ürfan dərsidir.  
Bu gözəl insanı tanımirsa kim,  
Bilsin ki, maarif fədaisidir!

Dostu, sirdaşdır düzün, doğrunun,  
Saflığa nümunə - sürdüyü həyat.  
Bu sadiq, vəfali ellər oğlunun  
Bir cüt qanadıdır dil, ədəbiyyat.

İnamla çalışıb illerdən bəri,  
Daşdan söz incisi çıxarmağı - eşq!  
Vilayət - Zəngəzur vətənpərvəri,  
Hamını Birliyə çağırmağı - eşq!

Cocuqluq çağındañ fəal, cəld olub.  
İstedad bəlkə də soy-kök irsidir?  
...Bir vaxt Noxudluya təyinat alıb,  
İndi də Salyanın sevimplisidir!

---

Təhsil ocağında mühüm işlərə,  
Yeni uğurlara, yüksəlişlərə  
O da yorulmadan rəvac verəndir;  
Səmti itirənə yol göstərəndir.

Deyir: "Gül açası arzularım var,  
Zəhmət bağımdakı bar hələ azdır".  
Vilayət - xalqına bağlı sənətkar,  
Ürəyi işiqlı ziyalımızdır!

**07.02.2009**

\* \* \*

Müəllimlik - vurulduğun gözəl sənət,  
Öyrətdiyin dərs - dəfinə, milli sərvət;  
Qismətində - dərin zəka, halal zəhmət.  
Görür göylər, görür Tanrı, Yaqut xanım!\*  
Aşıq Bəylər yadigarı Yaqut xanım!

Deyirlər ki, bünövrədir savad elmə,  
Mükafatın - "Qızıl qələm", "Qızıl kəlmə";  
Minnətdaram müdrikləşən tələbəmə!  
Ola bilməz eldən ayrı Yaqut xanım,  
Aşıq Bəylər yadigarı Yaqut xanım!

İxtiyardan\*\* toyalar alır ruhi qida,  
Fəxrimizdir Bəsti\*\*\* adlı bacısı da;  
Çağırşalar - təmənnasız yetir dada.  
Çuxanlinin\*\*\*\* iftixarı Yaqut xanım,  
Aşıq Bəylər yadigarı Yaqut xanım!

---

\*Əməkdar müəllim;

\*\*Musiqiçi qardaş;

\*\*\*Bakıdakı 18 sayılı məktəbdə işləyir.

\*\*\*\*Salyanda kənd

---

Deyirlər min dağı aşib, düzü keçib,  
Neçə ali yiğincaqda sözü keçib;  
Uşaq ikənancaq özü, özü seçib  
Haqq adlanan o meyari Yaqut xanım,  
Aşıq Bəylər yadigarı Yaqut xanım!

Çoxdur ömür kitabında zər səhifə,  
Ötən günün güzgüsündür hər səhifə.  
Bir arzu var - kaş aşı, aşı yüz dəfə  
Qarşılın ilk baharı Yaqut xanım,  
Aşıq Bəylər yadigarı Yaqut xanım!

**05.10.2009**

## YÜZ

Nə qəribə rəqəmsən, yüz!  
Gah dostsan, gah rəqıbsən, yüz!  
Cığırdaşın neçə-neçə  
dəyərli söz:  
Məsələn, dərəcə, qram,  
daha nə?  
... Xəstə həkim sağalıb,  
Seçicilər yiğilib -  
yüz faiz.  
Birinin verdiyi vəd,  
Birinin dərdiyi dərd -  
yüz faiz.

---

Avazlar, ünlər cürbəcür:  
Cəh-cəh, civ-civ, cik-cik.  
Qılınc olub asılardı  
Başımızın üstündən hey  
Plan, əlavə öhdəlik...  
Düşür yadına hərdən  
Qədim Bayıl, Bibiheybət,  
Köhnə mədən, acı söhbət.  
Cavan usta deyəndə ki,  
bu ilki

nəticəmiz -

qaz qarışiq yüz...  
Müdir bağırtısı sanki  
parıltısız iti bıçaq:  
"Sən mənə ancaq  
durusundan danış,  
"qızıl"in durusundan!"  
Cavan usta qovuldu  
iclasın yarısından.

... Yarışdır, ya dava  
"Yüzxanalı dama"?  
Susmağı bacarmırıam,  
qınama, əzizim, qınama!  
Toyda polis rəisi  
yüz dollar bağışladı  
gənc müğənni xanıma.  
Kasib yazar - masabəyi  
Baxırdı müqəvvatək,  
Qismətində - tort və köynək.

... Qərinələr ötsə də,  
Xeyli dərs öyrətsə də,

---

Qaynaqlanmir qətiyyən  
İnsaf - farsa,  
Mürvət - rusa,  
Bütövlük - ərəbə.  
İngilisin, fransızın  
Tarixini zədələyib  
"Yüzillik müharibə".

...Lügətlərə sığınsa da  
nimdaş rütbə - "Yüzbaşı",  
yenə məmər cildindədir  
yüz tufeyli, yüz naşı!

...Uran qədər məşhur deyil  
yüz sayılı ünsür - fermium,  
Necə evin şairini  
tanıyr ən yaxın qohum.

... Aləm eşitsin səsimi:  
Qərbin "Yüz edam" kitabından  
Vüqarla boylanır  
Şərinqin igid oğlu Nəsimi!

... Antik dövrə şığıyır  
Xəyalımın qartalı;  
Görürəm bir döyüşdə  
orduya qalib gəlir  
qoçaq "Yüz spartalı".

... Ev tikmək üçün  
almaq istədim  
taxta, mismar, kərpic...  
Ağsaqqal buyurdu:  
"Yüz ölç, bir biç".

---

... Telegüzgü dastanımı  
Yüz hissəli film-kino?  
Milyon-milyon azarkeşin  
Yuxusunu qaçırır o.

...İşsizlərin təsəllisi -  
Səhərdən axşama qədər  
Şaqqıdayan nərd, domino:  
Biri "mars"lı, "tas"lı... biri -  
"heç-heçə"siz bitməlidir,  
hesab yüzü ötməlidir.

... Yüz gün - cocuq ömrünün  
başlanan silsiləsi.  
Yüz yaşı -Şahdağ, Comolunqma,  
qocalıq zəlzələsi.  
Yüz yaşı - ustad Ələsgərin,  
Müdrik Vidadinin  
Geridə qoyduğu yol;  
Şirəli Müslüm babaya  
aldırıb dördüncü əyal.

Kimindir bu fəryad -  
"yüzə nə qaldı?!"  
Kimindir bu irad:  
"Hər kim yüz il yaşamasa..."  
Bir həzin bayatiya  
Kim vurub yüz ilməni:  
"Vəfali yar unutmaz,  
Gözləyər yüz il məni".

---


... Ayı tamaşa göstərmir,  
daha yoxdur "yüz oyunu";  
Niyə yüz on bala vermir  
Xanbalanın yüz qoyunu?!

Müfəttişlər durub tində:  
Şəhərin baş küçəsində  
Bir harin gənc  
Guya cəbhə yara-yara,  
İşiqfordan - işiqfora  
"Mersedes"i sürüb gedir -  
Saatda yüz kilometr.

... Nağıl köçür yaddaşına  
Böyüün də, uşağın da;  
Nağıl danışardı anam  
"Yüzlük lampa" işığında.

... Əsr - yüz budaqlı çinar,  
Məlum məchulluq parçası.  
Bir ölkənin muzeyində  
Yüz ərməğan düzülübdür,  
Biri Qarabağ xalçası.  
Çoxdan dəymir dilimə  
Koryakları Kamçatkada  
isındırən "odlu su".  
Buna görə "atəşkəs"i  
pozam gərək  
haysiz-küysüz:  
Qəm dağıdan piyaləmə,  
Saqi, yüz süz!  
Saqi, yüz süz!

SƏSİM SƏDASIDIR  
SƏMİMİYYƏTİN



---

\* \* \*

Bilgəhə gəlibən xoş məram ilə,  
Səni qarşılıdıq ehtiram ilə;  
Yarımçıq adamdan acığın gəlir,  
Aran çox yaxındır bütöv, tam ilə.  
Dinir şərəfinə könlümdə rübab,  
Sağ ol, akademik Abdulla Mehrab!

Yazdığını "Müasir pedaqogika"  
Misilsiz töhfədir gənc nəsillərə!  
Ey dərin təfəkkür! Ey nadir zəka!  
Xidmətin sığışmaz bu adı şerə.  
Xoşdur sualıma verdiyin cavab,  
Sağ ol, akademik Abdulla Mehrab!

Gah İstanbul dasan, gah Peterburqda,  
Odlar ölkəsindən xeyli uzaqda  
Deyirsən sözünü xalqın oğlutək.  
Məramın - gənclərə əxz edə bilək:  
Düzlük, xeyirxahlıq, inam, dözüm, tab...  
Sağ ol, akademik Abdulla Mehrab!

Yüzdə də götürmə əlinə əsa,  
Kəlamin - çox dərin, səmimi, qısa;  
Təşəkkür - qayğıya, diqqətə görə  
Gözel tədqiqatçı Ənvər Abbasə!  
Yaxşı iş gətirir halallıq, savab,  
Sağ ol, akademik Abdulla Mehrab!

---

Qonşu sevinir ki, o axşam toya  
Üç gözəl övladın atası gəlib;  
Möhtəşəm, qonaqla dolu saraya  
Söz, əxlaq, tərbiyə ustası gəlib.  
Məqam var - yaddaşdan silinməyən iz,  
Yayından çıxan ox geriyə dönmür;  
Yollar, xatirələr müqəddəs, əziz:  
Ayişə xanımla sürdüyüñ ömür  
Hər gün, hər dəqiqə yazılan kitab,  
Sağ ol, akademik Abdulla Mehrab!

Vətənin Borçalı adlı parçası -  
Uşaqlıq oylağın çıxmaz yadından.  
Ey elm, inkişaf, savad carçısı!  
Haqqım var deməyə xalqın adından:  
Ölməyib Üzeyir, Köçərli, Nəvvab...  
Sağ ol, akademik Abdulla Mehrab!

*Yanvar, 2011*

\* \* \*

Bu gün qəlbim nəğməlidir -  
Onda kaman, onda ney var;  
Bu gün tarix - Akif Abbas  
Təcəssümlü yubileyi var.  
Akif sözü - çox çalışqan,  
Irəliyə gedən adam.  
Akif - daim yurda bağlı,  
Özü boyda Vətən - adam.  
Məşhur Şirvan şəhərində

---

Doğulmağın əlamətdar,  
Unudulmaz şagirdliyin,  
Gənclik çağın əlamətdar.  
Akif Abbas! Qəlbi geniş,  
Yerdən böyük!  
Atatürkdən əsər yazan  
Türk oğlu türk!  
Səksəndə də, doxsanda da  
Duyğuların yaşıl qalsın;  
Yaxın, uzaq məmləkətlər  
Görüş üçün haraylasın!  
Hələ belə sənətkara  
Dəyməsə də zərrə xeyrim,  
Düşüb dərslik kitabına  
"Ağacdələn" adlı şerim.  
Milli sərvət - pedaqoji mühazirən,  
Öyrətdiyin həyat dərsi;  
Yaddaşlarda lövbər salıb qaynatan,  
Professor Ramazanın xatırəsi.  
Akif Abbas! Gözəl alim, gözəl insan!  
Arzum budur - yüz yaşda da  
Təzə əsər yaradasan!

2010

\* \* \*

Əqidən tər-təmiz, çeşmətək duru.  
Məramın - "Vətəni sev, yaşat, qoru!"  
Ey müdrik atanın oğul şöhrəti,  
Ey müdrik ananın oğul qüruru!

---

\*Rəsul Rza; \*\*Nigar Rəfibəyli

---

Enişli, yoxuşlu yollar keçmişik,  
Bəzən su yerinə zəhər içmişik;  
Sonuncu Yazarlar Qurultayında  
Biz səni təzədən sədr seçmişik.

Kömək istəyərək göy qübbəsindən,  
Təsəlli alsaq da azan səsindən,  
Çoxdur "pay" umanlar "Beşmərtəbəli  
ev..." lərin "altıncı mərtəbəsindən".

"Anlamaq..." çarəmi dağ boyda dərdə?  
Gah Mirzə Cəlilsən, gah Qorqud Dədə;  
Cərgəyə düzülsə bütün Anarlar,  
Yoxdur ehtiyacın təxəllüsə də.

Gerçək nağılların "Ağ qoç. Qara qoç",  
El-oba söyləyib cəsurlara - qoç.  
Torpağa məhəbbət, sənətə qiymət -  
Qəlbində əbədi yuva salan borc.

Göyçay mənzərəli, Gəncə gözəldir,  
Sevdiyin çıçəklər incə, gözəldir;  
Bir antik şairin şah əsərini  
Tərcümə etməyin necə gözəldir!

Görürük qızaran, bozaran üzlər,  
Hələ cəzasızdır qonşu acgözlər.  
Qılıncdan sərt olub daşnak pərəstə  
Bir vaxt Kremlə dediyin sözlər.

---

Bir yanda qar, boran. Bir yanda bürkü.  
Təbiət təzadlar sərgisidir ki?!  
Qələm inciməsin - qəlyan çəkirsən  
Qayğı qatarının artdıqca yükü.

Dost gərək dost ilə çörək, qəm böлə,  
Ürəkdən kövrəлə, ürəkdən gülə!  
Qabilə qosduğun rübəi yəqin  
Ömər Xəyyamın da xoşuna gələr...

Əqidən tər-təmiz, çeşmətək duru.  
Məramın - "Vətəni sev, yaşat, qoru!"  
Ey müdrik atanın oğul şöhrəti,  
Ey müdrik ananın oğul qüruru!

**2005**

\* \* \*

Adının mənası - ürəyi yumşaq,  
Özün - dəyanətli, iradən mətin.  
Ey böyük-lə-böyük, uşaqla-uşaqlı!  
Aybaay, ilbəil artır hörmətin.  
Nəcib, alicənab, ad-sanlı Rauf!  
Mənim də əzizim - Aslanlı Rauf!

Səhərdən başlamış Ay doğanacaq  
Sözü yorulmadan hələ deyərəm;  
Bakıda ilk dəfə Ərzə göz açan  
Bir insan haqqında bələ deyərəm:  
Fəxri həmyerlimiz - salyanlı Rauf!  
Mənim də əzizim - Aslanlı Rauf!

---

Rasim - istedadlı, yeganə oğlun,  
Möhtəşəm yol çəkir elmə bilikdən;  
Dərin zəkasına heyranıq onun,  
Keçsin doktorluğa namizədlikdən;  
Atası - saf, təmiz vicdanlı Rauf!  
Mənim də əzizim - Aslanlı Rauf!

Bizim Yaziçılar Birliyində Sən  
Nüfuz qazanıbsan mərifətinlə;  
Həmişə yaxşılıq nümunəsisən  
İnsana tükənməz məhəbbətinlə.  
Ömür salnaməsi - dastanlı Rauf!  
Mənim də əzizim - Aslanlı Rauf!

**15.02.2010**

## **ADPU-nun HİMNI**

*Musiqisi bəstəkar Elnarə Dadaşlınınındır.*

Doldurubsan köksümüzü  
Tükənməyən sevgi ilə;  
Yaşın artıb çıxalsa da,  
Gəncləşirsən ildən-ilə.  
Məzunların canlı çıraq -  
Şəfəq yayır eldən-elə.  
Qabaqdadır ən uğurlu  
Xoş günümüz, xoş çağımız;  
Alqış sənə, ey möhtəşəm  
Ali təhsil ocağımız!

Qədim Odlar ölkəsinin  
Müəllimlər müəllimi!

---

Sanki çaysan - ədəbiyyat,  
Kimya, tarix qolun kimi.  
Riyaziyyat, coğrafiya...  
Bütün fənlər həyat elmi.  
Yaxın Şərqdən, Uzaq Qərbdən  
Gəlir dostluq sorağımız;  
Alqış sənə, ey möhtəşəm  
Ali təhsil ocağımız!

Ustadların - ana yurdu  
Sevənlərə dərs keçənlər,  
Övladların - elm, bilik  
Ehramını düz seçeneklər,  
Halal zəhmət, mədəniyyət  
Bulağından su içənlər!  
Milli adət-ənənəyə  
Qaynaqlanıb növraigimiz;  
Alqış sənə, ey möhtəşəm  
Ali təhsil ocağımız!

Tale, ömür yolumuza  
Vətən eşqi işiq salır;  
Yeni, cavan nəsillər də  
Öz andına sadıq qalır.  
Haqq, ədalət sinaqlardan  
Çıxa-çıxa zəfər çalır!  
Müstəqildir dövlətimiz,  
Müqəddəsdir torpağımız;  
Alqış sənə ey möhtəşəm  
Ali təhsil ocağımız!

10.04.2012

---

## BULUDXAN

Dost alim Buludxan Əziz oğlusan\*,  
Sən də məmləkətin əziz oğlusan -  
Ürəyi buludsuz göy qədər geniş,  
Ürəyi çeşmədən təmiz oğlusan!

Sən ata - Tuğralı, Toğrullu Dədə,  
Qayğıkeş, həm cavan, həm ulu Dədə.  
Dədə məhəbbətin dərgiləşibdir\*\*  
Qorqud Tədqiqatlar Mərkəzində də.

Rəqib sualına verdiyin cavab  
Elə bil tül, ipək, ya da nizətək...  
Dilçilik haqqında yazdığını kitab  
Xaçpərəst Qərbədə də oxunsun gərək!

Hər yeni məqalən, əsərin gözəl,  
Hər təzə uğurun, zəfərin gözəl.  
Rektorla bərabər dəvət almağın -  
Qardaş Turkiyəyə səfərin gözəl!

Nitqin, çıxışların - sovqat, hədiyyə,  
Telegüzgündən də söz de, Buludxan!  
Elm fədaisi olsan da, niyə,  
Niyə mükafatsız görünsün yaxan?

Buludxan - ucalıq, ülviiyət, ad-san,  
Vədini əmələ çevirən insan!  
ADPU, ədəbiyyat-filologiya,  
Tələbə gəncliyin sevdiyi dekan.

---

\*B.Xəlilli, professor;

\*\*B.Əzizoğlu "Dədə Qorqud" jurnalının baş redaktorudur.

---

Vəfələ Zəlihə xanımın ilə  
Bütün istəklərə, arzulara çat!  
Ömrün çox hissəsi öndədir hələ,  
İl ilə calansın - oxu, yaz, yarat!

Dost alim Buludxan Əziz oğlusan,  
Sən də məmləkətin əziz oğlusan -  
Ürəyi buludsuz göy qədər geniş,  
Ürəyi çeşmədən təmiz oğlusan!

*09.03.2010,  
Bakının Yeni Yasama yaylaşısı*

\* \* \*

Qərara almışam - bu gün gərək mən  
Əvvəl yurdsevərlik nəgməsi yazım,  
Sonra ziyahılar silsiləsindən  
Cavidə ehtiram naməsi yazım.

...Dövləti canından artıq sevən var -  
Qəbrə aparacaq guya sərvəti.  
Sənin yaratdığınıñ körpülər, yollar  
Sənə qazandırıb el məhəbbəti.

Xatirə toplamaq - adətim, peşəm:  
Xəyalım səfərə çıxıb min kərə.  
Bir vaxt Kəlbəcərdə salam vermişəm  
Şəmşir yadigarı dədən Qənbərə.

---

...Heyf ki, tez köçdü əbədiyyətə  
Cüt uşaq anası - zövcən Mətanət;  
Əlac tapılmadı dağ boyda dərdə,  
Çarən - sarsılmayan dözüm, dəyanət.

Fikrət əzizindir, dost qohumundur,  
"Gəlirəm" söyləyib ən çətin anda;  
Millət vəkilliyin - xoş, yeni uğur,  
Ucalıq tacıdır sanki onun da.

Gec-tez çiçəklənər saf niyyət, məram.  
Məramın - minnətsiz yaxşılıq, kömək;  
Sənə ağısaqqallıq arzulayıram,  
Cavid - çox yaşamaq, ölməzlik demək!

**16.07.2006**

## **ADPU-nun COĞRAFIYA FAKÜLTƏSİNİN MARŞI**

Elmlər içində fəxri yerin var,  
Xəritən, atlasın, incilərin var.  
Çağırır yaxına, uzağa yollar,  
Səsləyir dağ, dərə, düz, Coğrafiya!

Dövlət qanunları, İdarəçilik...  
Uzaq təcrübə də - əlavə bilik.  
Zirvədən - zirvəyə yol gedən gənclik  
Seçib ixtisası düz, Coğrafiya!

---

Zəfər qazanılmış həyatda asan,  
Çalışıb şərəflə yaşamalısan!  
Gərək təbiəti qorusun insan,  
Dönsün saf əmələ söz, Coğrafiya!

Odlar diyarına tay ölkə hanı?  
Gəzir şöhrətimiz bütün cahani.  
Sevirik müstəqil Azərbaycanı,  
Vətən övladıyıq biz, Coğrafiya!

**18.05.2012**

\* \* \*

Arta-arta yaş güləşdə yıxır məni,  
Elman həkim!  
Ürək-damar nasazlığı sıxır məni,  
Elman həkim!

Təbabət də sevir diqqət, qayğı, qılıq,  
Soruşsunlar hanı kürü, hanı balıq?  
Əvvəlkitək kara gəlmir salyanlılıq,  
Elman həkim!

Məsləhətin - dərman içib, ağrıya döz,  
Şər törədər kül altında gizlənən köz;  
Dəyərlidir "Eskulap"dan\* dediyin söz,  
Elman həkim!

Seçilirsən insan dolu gur axında,  
Görüşürük gah uzaqda, gah yaxında.  
Çox mübarək professor olmağın da,  
Elman həkim!

---

Əlacımız - şaxələnən "kardio"lar,  
Xəbər yayır telegüzgü - radiolar.  
Hər gün neçə xəstə deyir "Gəlmək olar?",  
Elman həkim!

İki çətin haldan sonra hələ varam,  
Gec sağalır içimdəki çapıq-yaram.  
Sənə möhkəm minnətdaram, minnətdaram,  
Elman həkim!

Ruslan\*\* bəylə yazdığınız təzə kitab  
Gör nə qədər suallara verir cavab.  
Qocalmanı gecikdirən çarələr tap,  
Elman həkim!

Söhbətlərin - qısa, şirin tibb nağılı,  
Ziyalısan daim soya, kökə bağlı.  
Gözəl alim, Ələkbərli Zaur oğlu  
Elman həkim!

Qalib gəldik qar-boranlı zalim qışa,  
Torpaq yaşıl libas geyir başdan-başa.  
Nüşabənlə uzun ömür sürüb yaşa,  
Elman həkim,  
Elman həkim!

**10.04.2012**

---

\*Televeriliş;

\*\*R.Nəcəfoğlu, tanınmış kardiololoq

---

## ƏBÜLFƏT

Əziz dost! Sevinib mən də ürəkdən,  
Deyirəm: "Mübarək olsun bayramın!"  
Həyatdan həmişə razı qal ki, Sən -  
Gül açıb saf, təmiz arzu-məramın.

Baxdım çələnginə ötən illərin,  
Gördüm - uğurlardır yadigar qalan...  
Əbülfət sözünün mənası dərin,  
Əbülfət - yenilməz, zəfərlər çalan!

Ömürlük bağlısan riyaziyyata,  
İkinci qanadın - musiqi, nəğmə;  
Sən ey dörd uşaqlı, fədakar ata!  
Yüz bahar sonra da qəddini əymə!

Cəsur, unuldumaz Bünyadəlinin  
Ruhunu şad edən soyun, kökün var;  
Sən də övladısan Lerik elinin,  
Dağ boyda müqəddəs qayğı yükün var.

Sən - Qulam dədənin, Mələk ananın  
Alım, mütəfəkkir, müəllim oğlu -  
Bilərək qədrini hətta hər anın,  
Gedirsən dünəndən sabaha doğru.

İnamla yaz-yarat, ümidlə yaşa!  
Yaltağın, xəbisin ödü əzilsin...  
Əsgərlik borcunu vuraraq başa,  
Orxan bəy salamat qayıdır gəlsin.

---

Doktorluq adlanan sahilə yan al,  
Şölə xanımınla göylərə ucal!  
Babalıq, nənəlik səsləyir Sizi,  
Coşsun köksünüzdə duyğu dənizi!

Əziz dost! Sevinib mən də ürəkdən,  
Deyirəm: "Mübarək olsun, bayramın!"  
Həyatdan həmişə razi qal ki, Sən -  
Gül açıb saf, təmiz arzu-məramın.

**17.06.2009**

## **ƏBÜLFƏZ**

Gözəl şəxsiyyətlər tanıyıram mən,  
Zəkası millətin sərvəti kimi.  
Şirindir sənin də nitqin və ləhcən -  
Şəkər zavodunun neməti kimi.

Vətəndaş ziyalı, qayğıkeş ata,  
Haqqə, ədalətə güvənən insan!  
Dada çata-çata, əl tut-a-tuta  
Sönmüş ocağa da od aparansan.

Doğma Neftçalanın rəhbəri idin,  
Məktəb tikdirirdin, yol çəkdirirdin;  
Niyə sevinməsin Xolqarabucaq -  
Qonşu İmişlidə başçısın indi?!

Qonşu İmişlidə başçısın indi,  
Yenilik min yatmış tale oyadıb.  
Müstəqil ölkənin Prezidenti  
Bölgədən Bakıya məmnun qayıdır!

---

Mühüm məqamlar var-ölçülür anla,  
Bəzən həftədən də dəyərlidir gün.  
Arzumuz - vəfali Hüsnücahanla  
Həmişə bəxtiyar, qoşa görünün!

El-oba qeydinə qaldığın üçün  
Sanki tufana da sinə gəribsən;  
Xoş həyat aşiqi olduğun üçün  
Qızına Səadət adı veribsən.

Məramın-qoruyaq təmiz vicdanı,  
Nə dinlər, nə xalqlar üz-üzə gəlsin.  
"Xoşbəxt o kəsdir ki, şöhrəti, şanı  
Özündən daha çox yaşaya bilsin!"\*.

Yerüstü ardıdır gövdə köklərin,  
Dərsdir cavanlara söylədiklərin;  
Məramın - torpağı, Vətəni sevmək!  
Əbülfəz - ucalıq, fəzilət demək!

**09.08.2007**

## **SƏNİN ÖMÜR KİTABIN**

*Sevimli előğlum Əlövsət Bəşirliyə*

Oxşar taleyə bax - hər ikimizin  
Uşaqlıq çağımız Muğanda keçib;  
Döyüb qapımızı yetimlik bizim,  
Başımız üstündən tufan da keçib.

---

\*Mütəfəkkir Mirzə Kazimbəyin kəlamına istinad

---

Fəsillər arxada, fəsillər öndə,  
Yaş məhək daşıdır insan ömrünün;  
Bizim Qalalı da, sizin Cəngən də  
Ağrı-acısını dadıl sərt günün.

Sınaq - gah uçurum, gah da dağ olub,  
Sinəndə min məqam, xatırə, anim...  
Səndən, ailəndən ötrü doğulub  
Şamil yadigarı Dilarə xanım.

Öyrənib təkamül, həyat dərsini -  
Vətəni bağırına basan Əlövsət!  
Körpə Atanurun faciəsini  
Göz yaşı içində yazan Əlövsət!

Nə yaxşı Pakizə, Züleyxa, Səməd,  
Nə yaxşı Bəşirli Aynurun da var!  
Tale qismətiymiş sevdiyin sənət,  
Könül töhfələrin - həzin duyğular.

Heyranam Əlövsət fəlsəfəsinə,  
Yürdsevər oğlusən elin, mahalın.  
Sən "Qulaq asdıqca Kürün səsinə...",  
Salyandan Qazağa uçub xəyalın.

Yolun Hasilliya\* düşərsə əgər,  
Demək göz üstdədir orda da yerin;  
Qələmə aldığın sonuncu əsər,  
Ay dost, aynasıdır ötən günlərin!

---

\*İndiki Cəlilabad

---

Sənin ləyaqətin adın-sanındır,  
Lənət tamahkara, vara hərisə!  
"Ömrümün kitabı" - ikinci hissə,  
Xalq üçün ən gözəl ərməğanındır!

23.07.2007

\* \* \*

Duyğular doldurub geniş köksümü,  
Nəgməsiz deyiləm, Fərrux müəllim!  
Təbrik əvəzinə ürək sözümüz  
Şeirlə deyirəm, Fərrux müəllim!

Sənət meydanında yenə də zəfər  
Çalmağın mübarək, bir də mübarək!  
Qonşu məmləkətin\* akademiki  
Olmağın mübarək, bir də mübarək!

Oxucu bilsin ki, məmnunam niyə:  
Yaxın həmkarıntı tək bərk sevinməyə  
Mənim də haqqım var, var professor,  
Bilikdir ən böyük var, professor!

Səsin yurdumuzda hər yandan gəlib,  
Dağdan eşidilib, arandan gəlib;  
Sorağın gör neçə turkdilli eldən,  
Hətta Ərdəbildən, Tehrandan gəlib.

---

\*Rusyanın

---

Günlər yaşayırıq aya-ilə tən,  
Ümid çırağımız daim yanacaq!  
Ərzin pedaqoji kürsülərindən  
Yüz nitqin, məruzən yayılacaq!

Orxanın, Sevincin aldığı "beşlər"  
Bərabər tutulsun gül-çiçək ilə;  
Qayğınlə yaşıyır hər axşam-səhər  
Ömür-gün yoldaşın - xanım Şəlalə.

Çil - qədim Göycədə doğulduğun kənd,  
Yaman qəribsəyib - çıxmır yadından.  
Uğur gətirsə də mübarizə, cəhd,  
Heyf öz hökmünü ləngidir zaman.

Tərbiyə elminin min sualına  
Tapıbdır min cavab Rüstəmli Fərrux;  
Nur səpir maarif, təhsil yoluna  
Müdrik, alicənab Rüstəmli Fərrux!

**23.11.2009**

## **ÇAĞIR DOSTLARI**

*Əzizim Fikrət bəyə xıtab*

Bu axşam nikbinəm, xoşdur ovqatım,  
Sanki qanadlanıb yenə uçuram;  
Çünki tükənməyib söz ehtiyatım,  
Qulaq as, gör nədən söhbət açıram.

---

Uzun şeirlərə ehtiyac varmı?  
Rübai üstünlük qazansın gərək!  
Sağ olsun arada misralarımı  
Kağıza köçürən Ağasəlim bəy!

Ey daim mehriban, həlim, səmimi  
Fikrət bəy! Hamımız beləyik məgər?  
Yalçın qayaların parçası kimi  
Necə də sərt imiş bəzi ürəklər!

Ey Məmməd dədənin əziz övladı,  
Ey Usta Haşımın cəsur nəvəsi!  
Həyat öyrətsə də fəlsəfə dərsi,  
Niyə özümüzə gec çatır dadı?

Müdrik Əlibala milli and içib,  
O da carçısıdır savab işlərin;  
Ahıllıq çağında az şərab içib,  
Yazır davamını "Seçilmiş..."lərin.

Sazın, musiqinin aşiqiyik biz,  
Sözün də gücünə inamımız var:  
Yaşasın nüfuzlu masabəyimiz  
Nahid Hacızadə - tanınmış yazar!

Neyləyək, gün keçir hərdən uğursuz,  
Vaxt yeri düşəndə anla ölçülər;  
İki həmkarımız - İlyas və Firuz  
Tezliklə "xunta"nın üzvü seçilər.

---

Gedirik gah yavaş, gah tələsik, cəld.  
Gedirik dünəndən sabaha sarı;  
Fikrət bəy! Yubiley məclisi düzəlt,  
Oğul, qız toyuna çağır dostları!

Qoynunda ilk dəfə addım atdığını  
Qədim Ordubadı görmək istərəm;  
Babandan yadigar müqəddəs bağın  
Hər cür meyvəsindən dərmək istərəm.

Durub ayrıcında payızla qışın -  
Anır keçmişini, kövrəlir insan;  
Sənin də get-gedə artacaq yaşın,  
Fəqət gözəllikdən doymayacaqsan!

Biri - təmənnasız, başqası - uman...  
Dostlar yaxında, ya uzaqlardadır;  
Niyə zəng eləmir Yadulla Zaman,  
"Alik" təxəllüslü Əli hardadır?

Bir əsas mətləbə keçim gərək mən:  
Yaxşılıq həmişə qalib gələcək!  
Verdiyin çörəyin qədrini hökmən  
Azi min adamın yüzü biləcək!

**13.10.2006**

## **FİKRƏT**

Üzvüsən həmkarlar təşkilatının,  
Dostusən sədrimiz Vaqif Əlinin;  
Elə bil özüsən Paşa atanın,  
El-oba fərəhlə sıxır əlini.

---

Təhsil sənədində yazılın sözlər  
Xoş duyu oyadır - dağ mühəndisi.  
Ömür-gün yolunda saldıgin izlər  
Şərəfli keçmişə aparır bizi.

Fikrət! Saf ürəkli, halal çörəkli -  
Odlar diyarını sevən eloğlum!  
Buraxma yaxına yalanı, məkri,  
Həmişə vicdana güvən, eloğlum!

Şeir də əzbərlə, muğam da dinlə,  
Hay ver harayına yolda qalanın;  
Artır şöhrətini doğma Salyanın -  
Sən öz yaxşılığın - nəcibliyinlə!

Fəsillər arxada, fəsillər öndə,  
Daim səmimidir münasibətin.  
Fikrət! Dolaylar da sərt, hamar, çətin...  
"Qasım suati"mız - Kür sahilində...

Dəyərin sığışmir kiçik şeirə,  
Zəhmətkəş atasan - Nərgiz, Sitarə,  
Ülkər - övladların, vəfali qızlar!  
Maşallah, coxsayılı nəvələrin var!

Roman mövzusudur Leyla xanımla  
Bu mübhəm dünyada sürdüyün həyat;  
Boylan sabahlara daim inamlı,  
Kaş uğur gətirsin hər gün, hər saat!

---

## **ADPU-NUN FİLOLOGİYA FAKÜLTƏSİNİN MARŞI**

Çiçəkdir kəlamin, ipəkdir sözün,  
Şirin nəğməmizsən, Filologiya!  
Adın məhəbbətlə çəkilir hər gün,  
Doğmasan, əzizsən, Filologiya!

Qoynun - əzəmətli tərbiyə evi,  
Ürfan, mədəniyyət qalası kimi;  
Səndə hər müəllim gəncliyi sevir  
Özünün doğmaca balası kimi!

Dəyərli çağları kim unudar, kim?  
Görüşə dahidir, ustaddır gələn;  
Tanınmış yazıçı, görkəmli alim -  
Təhsil, illərini anıb - kövrələn.

Əsgərlik borcunu ödəyən oğlan  
"Tələbə olmaq da - deyir, gözəldir";  
Möhtəşəm salonda - səhnəyə qalxan  
Qızın söylədiyi şeir gözəldir!

Milli sərvətimiz - dil, ədəbiyyat,  
Artır uğurların sayı get-gedə;  
Çağırır gələcək, çağırır həyat,  
Təyinat alan var ucqar kəndə də!

*2012*

---

\* \* \*

Çatıbsan ən böyük arzu-murada,  
Bar verir zəhmətin, Hüseyin İsmayı!  
Ürfan şüasıdır uzaqlara da  
Yol gedən hörmətin, Hüseyin İsmayı!

Diləklər saf, təmiz, ürəklər - odlu...  
Mənimdir Vətənin, Sənindir ölkəm!  
İçərişəhərdə\* "Folklor..." adlı  
Ehram yaradıbsan - əbədi, möhkəm.

"Göyçə dastanları..." - yeni kitabıń,  
Saz çalır sevdiyin ustadlar onda;  
Müdrik Ələsgərlə Ali var onda,  
Çətin suallara xoşdur cavabın.

Qədim ədəbiyyat, sənət bağında  
Yarpaq nə saralan, çiçək nə solan.  
Özüntək çox sadə iş otağında  
Heykələ çevrilib Qaracaoglan.

"Gəl!" deyir ən zəngin kitabxanalar,  
Arxivdə gizlənən dərin mənalar...  
Dədə Qorqudludur xəyalın daim,  
Güvəncin onlarla şeyird, müdavim.

Əfsanə minillik... Səs, nəfəs təzə!  
Nümunə deyilmə bizi kimliyin?  
Köçüb pedaqoji salnaməmizə  
Şirazlı\*\* kəndində müəllimliyin.

---

\*Bakıda;

\*\*Qərbi Azərbaycanda

---

Gözel duyğuları olur hər yaşın,  
Təzadlar üstündə ötsə də zaman;  
Millətə töhfədir şair qardaşın  
Eldarla birlikdə yazdığını roman\*\*\*.

Gərək türk aləmi fərəhlə desin:  
Yaşa arkadaşım, yaşa əfəndim!  
Gərək hər səfərdən zəfər gətirsin  
Dostların - Seyfəddin, Paşa Əfəndi.

Çatıbsan ən böyük arzu-murada,  
Bar verir zəhmətin, Hüseyin İsmayıllı!  
Ürfan şüasıdır uzaqlara da  
Yol gedən hörmətin, Hüseyin İsmayıllı!

**31.10.2005**

## **İBRAHİM CƏFƏRLİ**

Skalpel - müqəddəs cərrah bıçağın,  
Sağlama ruh verər, gücsüzə taqət;  
Noxudlu kəndidir ata ocağıن,  
"Nəqşicahan"la da bağlısan fəqət.

Haqqında xoş sözlər eşidirəm mən -  
Qəlbim ləpələnib tügýana gəlir;  
Hətta Bakıda da əlac istəyən  
Heç vaxt görmədiyi Muğana gəlir.

---

**\*\*\*"Göyçənin qisası qaldır"**

---

Yaxşılıq əbədi istək-məramın,  
Tanrı da bəyənib xasiyyətini;  
Çünki unutmursan Dədə Bayramın  
Müdrik kəlamını, vəsiyyətini.

Daim vuruşaraq ağrı-acıyla,  
Min dua, təşəkkür eşidəcəksən;  
Ömür-gün yoldaşın Telan bacıyla  
Hələ çox zirvələr fəth edəcəksən.

Deyirlər dost olar ya bir, ya iki...  
Min ocaq isidir minnətsiz odun;  
O qədər qayğıkeş, insaflısan ki,  
Ginnes kitabına düşəcək adın.

Fəsillər arxada, fəsillər öndə,  
Yaşıl işıqlıdır əqidə yolun;  
Çində, Azərbaycan səfirliliyində  
Üçrəngli bayraqı ucaldıb oğlun.

Böyüyə ehtiram-müqəddəs adət,  
Böyüyü saymayan büdrəyər, aşar.  
İbrahim, leytenant qardaşın Mədət  
İnşallah, gənc ikən generallaşar!

Yansın Diogendən irs qalan çıraq,  
Həyat mübarizə - qalib, uduzan...  
Həkim, onilliklər qarşılıyaraq,  
Qələbə, qələbə, qələbə qazan!

**08.01.1998**

---

\* \* \*

Gözləyir kağızım, qələmim, masam,  
Ucadan deyirəm: - İlham İsləyil!  
Sənli misraları tamamlamasam,  
Dincələn deyiləm, İlham İsləyil!

Həyat dərslərini bildiyin üçün  
Mütləq ya şəhərdə, ya da kənddəsən;  
Bir Mayda dünyaya gəldiyin üçün  
Sadə adamlarla ünsiyyətdəsən.

Möhkəm sevindirib kimsəsizləri  
Yenə göndərdiyin pay, Surxay oğlu!  
Gərək təkrarlayım mən bu sözləri:  
"Sənə minnətdariq, ay Surxay oğlu!"

Bizi Muğana da apardın o gün,  
Yolun kənarında qəbirlər vardi;  
Şəhid Osmanlıının - gənc könüllünün  
Adı çəkiləndə gözün yaşardı.

Baxdıq boz təpəyə, yaşıł talaya.  
Üz tutub yurd yerin Qaraçalaya,  
Saldığın gülşənə salam söylədik;  
"Nə gözəl ev tikib İlham!" söylədik.

Çətin məqamları xatırlayırsan,  
Dünən - arxadadır, sabah - öndədir;  
Anan Xirdaxanım - o böyük insan  
Daim doğmaların ürəyindədir!

---

Rəhmət, unudulmaz Gülgəzə rəhmət!  
Yaşadıb eşqini, andını onun,  
Nəvənə veribsən adını onun;  
Dönüb abidəyə əsl məhəbbət!

Üç qoçaq cavanın atası İlham!  
Fəqanın, Sənanın atası İlham!  
Hərbi hissəyə də güzarın düşür,  
Ey əsgər Orxanın atası İlham!

ATXƏM+ - Azərbaycan-Türkiyə - ATXƏM,  
Milli bərabərlik, birlik, doğru yol!  
Güvənir iki dost ölkəyə ATXƏM,  
Ey ATXƏM yaradan igid, çox sağ ol!

**01.05.2009**

## **İNTİQAM**

Əziz, unudulmaz Böyükəganın  
Böyük məhəbbətə layiq övladı,  
Torpağa, millətə sadiq övladı!  
Sən də bülbülsən sənət bağının.

Baxıb haqsızlığın gözlərinə dik,  
Sözünü şax deyir Qasimzadələr;  
Gör neçə şaxəli, neçə əsrlik  
Çinara bənzəyir Qasimzadələr!

Şair, tərcüməçi, döyüşçü atan  
Cahan savaşında Vətən qoruyub;  
Cəbhəyə gedərkən qədim Bakıdan -  
Oğlunun adını İntiqam qoyub.

---

Əziz yadigarı Sona ananın!  
Məramın - tərtəmiz, məsləkin - duru;  
Yazarlar dərgisi "Azərbaycan"ın  
Əsərlər yaradan baş redaktoru!

Çiyninə o qədər ağır yük düşüb...  
Gərək eşq, əqidə ocaq isidə!  
Qəlbində təzəcə əbədiləşib  
Qardaşın Daşqının xatirəsi də.

Xəyaldır atını səyirdən, ay dost!  
İnama güvənər yol gedən, ay dost!  
Dəmirçi nəvəsi olduğun üçün  
Dəmirdən möhkəmdir iradən, ay dost!

Vaxt ötür gah yavaş, gah yeyin-yeyin,  
Qabaqla zamanı, artır səyini!  
Bəlkə bu sözləri efirdən deyim:  
Şuşada keçirək yubileyini!

Tarixi yaradıb ölməz dahilər,  
Tarixi öyrənib duysan gərək!  
... İntiqam! Qismətin - uğurlu illər,  
Yüzü də geridə qoyasan gərək!

**12.11.2007**

\* \* \*

Bəzən iş başında açır səhəri,  
Sərvət adlandırib sazi, şeiri -  
Qədim+ Gədəbəyin icra rəhbəri,  
Bal, şəkər söhbətli Kamran müəllim!

---

Nitqinin bəzəyi - sözün xasıdır,  
Yaxşıya ruh verir, pisi sarsıdır.  
Əsl Azərbaycan ziyalısıdır  
Saf, təmiz niyyətli Kamran müəllim!

Salmanın, Fərmanın əziz qardaşı,  
Dövlət adamının\*\* müdrik adaşı.  
İlyas Tapdığın da yaxın sirdəsi -  
Lirik təbiətli Kamran müəllim!

Gör neçə əsgəri Milli Ordunun  
Dədə qayğıından razıdır onun.  
Qeyrətli oğludur Rza\*\*\* yurdunun  
Vətən məhəbbətli Kamran müəllim!

Həzərat! Öndədir ən uğurlu çağ,  
Çünki haqq əbədi zəfər çalacaq!  
Səksəni, doxsanı yola salacaq  
Dağdan dəyanətli Kamran müəllim!

**19.04.2009**

\* \* \*

Duyğular gül kimi təzətər, incə,  
Bilmirəm nə deyim düzü, Kəramət!  
Bu gün görünürsən ürəyimizcə,  
Gülür dostların da üzü, Kəramət!

---

\*Qədiməli - səbəbkarın atası;

\*\*Kamran Əsəndoğlu (Hüseyinli);

\*\*\*Ulu babasının adı

---

Əsər - eşq, əqidə, məram ziyası,  
Əsər - yaradanın kimlik aynası.  
Gözəldir "Xaosun harmoniyası"\*,  
Ondakı söhbətin məğzi, Kəramət!

Çıxmaz yadımızdan Hüseyin qağa\*\*,  
Heyf tez tapşırdıq onu torpağa.  
"Tabut" söyləsən də sarı yarpağa,  
Ovundur, sevindir bizi, Kəramət!

Cox vaxt narahatıq, az hallarda şən,  
Çünki xeyirxahlıq əl tutur hərdən.  
Ola imkanımız - könüldə Vətən,  
Gəzib dolaşardıq Ərzi, Kəramət!

Ömür dəftərinə yazılsın "əla",  
Yaşa gözəllikdən zövq ala-alal!  
Min uğur gətirən illər qarşıla,  
Qarşıla doxsanı, yüzü, Kəramət!

**10.2007**

\* \* \*

Hacı Mərdan! Duygulardan çələng düzəldib,  
Məmləkəti mahal-mahal, el-el gəzirsən.  
İnsanlarla ünsiyyətin daim əzəldir,  
Yurd-yuvasız köçkünlə də çörək kəsirsən.

Nurlu əməl, uğurlu gün üçün doğuldun,  
Həməhəngmiş xasiyyətin, daşındığın ad.  
Sevinirəm - əvvəl mənim tələbəm\*\*\* oldun,  
İxtisasın - coğrafiya, sonra iqtisad.

---

\*Kəramətin yeni şeir toplusu;

\*\* Hüseyin Arif;

\*\*\*Hacı Mərdan iki ali məktəbi fərqlənmə diplomu ilə bitirib.

---

Hacı Mərdan! Təmiz qardan safdır əqidən,  
Yaxşı niyyət mayasıdır mənəviyyatın;  
Ey millətə, cəmiyyətə ömür sərf edən,  
Xeyirxahlıq dərsi deyil məgər həyatın?!

Yaddaşında iz buraxıb təzadlı çağlar,  
Kürün İsləq şəhəriylə\*\* bağlılığın var;  
Qibləgaha oxşadırıq ilk ünvanını,  
Baxmayaraq Abşeronda evin, bağın var.

Hacı Mərdan! Dalğalardan güclüdür səsin,  
Çatır "sərhəd çayı"mızın\*\*\* o tayına da;  
Dostu kimi ya kasıbin, ya kimsəsizin  
Hay verirsən yetim-yesir\*\*\*\* harayına da.

Dörd oğullu\*\*\*\*\* çoxnəvəli sülalən ilə  
Salam söylə xoş qədəmli hər aya, ilə;  
Gör nə qədər eniş-yoxuş qalıb arxada,  
Fəqət yaşın payız fəsli yol gəlir hələ.

Hacı Mərdan! Yarı-yardan ayırmasın şər,  
Subay gənclik toy-düyündən uzaq düşməsin;  
Yasa batsın Bütövlüyü istəməyənlər,  
Barı artan ağaclarдан budaq düşməsin!

**22.12.2003**

---

\*\*İndiki Şirvan;

\*\*\*Araz;

\*\*\*\*Bakıda, Mərdəkanda...

\*\*\*\*\*Samir, Emil, Həsən, Hüseyn - Hacı Mərdanın övladları

---

## USTAD

Al-əlvan sərgini heyrətlə süzdüm,  
Əvvəl danışmayıb, susdum, Nəvai!  
Sonra ağ kağızda sətirlər düzdüm,  
Yaşasın əqidə dostum Nəvai!

Ey İncədərədə\* doğulan igid,  
Həyatda dağ kimi yüksələn Ustad!  
Daim gözəllikdən zövq alan igid,  
Yaşının üstünə yaş gələn\*\* Ustad!

Bir sənət incisi yaratmışan Sən,  
Bu iki misrama görə, əzizim:  
"İnsan əl çəkməsə bəd əməlindən,  
Vallah, partlayacaq ürəyi Ərzin!"

Əsər - güzgüsüdür günün, anın da,  
Əsər - mütəfəkkir ömrünün ardı.  
Bütövlük eşqi var qan dövranında,  
Odur ki, oğlunun Təbrizdir adı!

"Boylanaq geriyə, görək qarşını":  
Məramın - dupduru, qayən - apaydın.  
...Özün ustalıqla sürüb maşını,  
Bizi Yardımlıya\*\*\* qonaq apardın.

---

\*Qazağda;

\*\*45 illik;

\*\*\*Şair, pedaqqoq Sakit İlkinin yubileyinə

---

Hər rəsm, portret - milli ərməğan!  
Bilsin tanıdığım, incik adamlar:  
Nəvai mövzusu olmaz heç zaman  
Daxilən çox cılız, kiçik adamlar!

Al-əlvan sərgini heyrətlə süzdüm,  
Əvvəl danışmayıb, susdum, Nəvai!  
Sonra ağ kağızda sətirlər düzdüm,  
Yaşasın əqidə dostum Nəvai!

*Bakının Yeni Yasamal yaylaşısı,*  
**23.06.2010**

\* \* \*

Şabranın şöhrəti aləmə bəlli,  
İyirmi üç əsrin sərgisinə bax!  
Bacarıq istəyir - möhkəm təməlli  
Qədim əyalətin başçısı olmaq.

Haqqın getdiyi yol çox çətin, uzun,  
İşiq qaranlıqla hey əlləşibdir;  
Keçmiş Dəvəcidiə gül açıb arzun-  
Müdrik Xaqanımız heykəlləşibdir.

Yazıcı-publisist Nəcəfoğlunun  
Ruhi qidası da qismətimizdir;  
Təzə povestini oxudum onun,  
Dili də bulaqtək safdır, təmizdir.

Yaxşı adamları tez tapır əcəl...  
Gənclik cəmiyyətin gözüdür, gözü!  
Ölməz babasının adaşı Nəcəf  
Ölməz babasının Özüdür, Özü!

---

Yixılır xüsusi məqsəd güdənlər,  
Paxıl öz qınında yanıb-yaxılır;  
Novruz müəllimi təbrik edənlər  
Novruz bayramında qaq-qat çoxalır.

Xeyirxah, səmimi qələm dostumuz -  
Ey müdrik, sevimli qələm dostumuz!  
İçimin səsinə hey qulaq asdım,  
Bu dəfə məktubu şeirlə yazdım...

**22.11.2011**

## **GÖZ KİMİŞƏN, YER KÜRƏMİZ** **Qələm dostum Paşa Qəlbinurun dilindən**

O şirin göl,  
O şor dəniz  
Göz yaşındır, Yer kürəmiz!  
Mavi sular,  
Göy dəryalar  
Göz yaşındır, Yer kürəmiz!  
Ağlayıbsan hönkür-hönkür,  
Ağlayıbsan zaman-zaman;  
Fərəhindən çay yaranıb,  
Kədərindən nəhəng ümman.  
Göz kimisən, Yer kürəmiz!  
"Göz üstündə" deyənlərin,  
Halal çörək yeyənlərin,  
Özü üçün yanaların,  
Bütün yaxşı-yamanların

---

Ümidisən, Yer kürəmiz!  
Qoy eşitsin harayımı  
yaxın-uzaq:  
Səni hərgah kor olmaqdan  
qorumasaq,  
Gözsüz, gözsüz qalar aləm,  
Vallah bizsiz qalar aləm!

## SAĞ OL, PROFESSOR

Səni vəsf edirəm bu nəğməmdə mən,  
Əsl gözəlliyi sevib-duyan dost!  
İlk həyat nurunu Tovuzda görən -  
Bütöv Azərbaycan arzulayan dost!  
Yoxdur ehtiyacın, zərrəcə meylin  
Minnətli tərifə, yersiz alqışa;  
Tərəqqi, inkişaf - qayən, əməlin,  
Sağ ol, professor Qəzənfər Paşa!

Bakıdan səmimi salam aparıb,  
Bayatı, xatırə, kəlam aparıb,  
Kərkük mahnısıyla dönübsən geri;  
Daim yollardasan o vaxtdan bəri.  
... Köçdü Əbdüllətif\* əbədiyyətə -  
Çevrilib səməndər adlanan quşa;  
Dözüm arzuladın dərdli millətə,  
Sağ ol, professor Qəzənfər Paşa!

---

\*Ə.Bəndəroğlu

---

Beş əsr sonradan söz-söhbət açıb  
Məşhur qəhrəmanın Nostradamus.  
İşgal, amansızlıq həddini aşib,  
Qonşuda nə ar var, nə həya-namus!  
Yalnız özümüzə ümid bəsləyir  
Qubadlı, Zəngilan, Kəlbəcər, Şuşa...  
Əlini sıxdığın əsgər də deyir:  
- Sağ ol, professor Qəzənfər Paşa!

Həsrət ayırmasın yarı-yarından,  
Qoruyaq düzlüyü pisdən, harindən.  
"Ovqat"a baxırdıq - xoşumuz gəldi  
Mənalı nitqindən, cavablarından.  
Dərsin - mədəniyyət, maarif, bilik...  
Vüsal meyvələri dərərək yaşa!  
Hələ qabaqdadır xeyli onillik,  
Sağ ol, professor Qəzənfər Paşa!

**20.04.2008**

## **ƏSL ZİYALIYA ÖRNƏKSƏN**

Ürəyin eşq ilə döyüñür hər an,  
Ürfan çarığıdır düşünən beynin.  
Rahim bəy! Fədakar alim oğlusən  
Müdrik, unudulmaz Məmmədhüseynin.

Ötüb cocuqluğun Kür sahilində,  
Şagird xatırlayar müəllimini;  
Tez-tez yad edirik - alman dilində  
Bizi danışdırın Aslan əmini.

---

Məsləhət bildiyin dərmanlar kimi  
Xəstəni dirçəldən kəlamların var;  
Fəsillər düzülüb karvanlar kimi -  
Gələcək illərə salamların var.

O gün oturmadın yuxarı başda:  
- Axı hər nazirdən ağsaqqal olmaz!  
...Qarabağ uğrunda gedən savaşda -  
Ön cəbhə xəttində görünmədin az.

Çağdaş tibb elminə yenilik bəxş et,  
Əsl ziyanlıya örnəksən, örnək!  
"Təfəkkür" adlanan Universitet  
Səntək istedadla öyünsün gərək!

...Neçə saf tarixə vurulub damğa,  
İşıq qaranlıqla çox əlləşibdir!  
Rahim qayğısıyla Mir Bağır Ağa  
Salyana qayıdır hekəlləşibdir.

Deyirsən: - Yıxılan adamı qaldır,  
Hopsun xeyirxahlıq xasiyyətinə!  
Nazim məhəbbəti əla misaldır  
Qardaşın qardaşla ünsiyyətinə.

Niyə gec yazıram bu şeri, niyə?  
Ən ali əlamət diqqət - animdır;  
Sözüm alicənab, dost Rahim bəyə  
Kiçicik, minnətsiz ərməğanıdır!

**01.02. 2004**

---

## CAVAB

*AMEA-nın müxbir üzvü, Respublika  
Dövlət Mükafatı laureati,  
professor Ramiz Qurbanlıya*

Gecə Kəhkəşanı süzdüyüüm zaman  
Yapışır yaxamdan min sərr, min sual;  
Çıxmaz, professor, çıxmaz yadımdan  
"Ağ yol" göstərib verdiyin sual:

"İşıq sürətiylə uçan gəmidə  
Səfərə çıxmağı istərdinmi Sən?!"  
Duydum məqsədini üç-dörd kəlmədə,  
Qardaş da qardaşı sınayır bəzən.

İşıq sürətiylə uçası olsam,  
Yerin göylərdəki parçası olsam,  
Qısaltsam "Ağ yol"un uzunluğunu,  
Yaşım dəyişilməz\*... Kim bilməz bunu?

İşıq sürətiylə uçası olsam,  
Fəzada gur işiq saçası olsam,  
Dolaşib naməlum səyyarələri,  
İşıq sürətiylə dönərəm geri.

Gəlib görərəm ki, ötüb yüz-yüz il,  
Yerdə otuzuncu əsrdir artıq;  
Min dəfə od alıb nəsildən-nəsil,  
Keçmiş fəsil-fəsil əsərdir artıq.

---

\*Belə hesab edirlər ki, işiq sürətli kosmik gəmidə qocalmaq dayanır.

---

Gəlib görərəm ki, kəsilib ahlar,  
Nə dar ağaçı var, nə həbs, nə edam;  
Muzey sərvətidir bütün silahlar,  
Nə ağrı-acı var, nə xəbis adam.

Gəlib görərəm ki, infarktin, şişin  
Qəsdinə əbədi son qoyulub, son!  
Yerdə mayakları yanır Günəşin,  
Ölüm, yox, nur yayır atom, neytron.

...Qovuşub el-elə, torpaq-torpağı,  
Ərzin xəritəsi vahid rənglidir;  
Bakıdan Təbrizə, Mərənddən Qaxa  
Gəlin gətirməyə karvanlar gedir.

Çıxmaz, professor, çıxmaz yadımdan  
Kainat haqqında söhbətləriniz;  
Gərək ulduzlara baxaq yaxından,  
Gərək planetlər kəşf eləyək biz.

Gün keçir gah həzin, gah gülə-gülə -  
Qızıl saniyədə, saatda, Ramiz!  
Diogen çırığı götürsək ələ,  
Çox izlər taparıq həyatda, Ramiz!

Şan-şöhrət qucmaram,  
Dövlət qucmaram;  
Qaçmaram meydandan, mübarizədən!  
İşıq sürətiylə hələ uçmaram,  
Bir az lazımmamsa bu dövrana mən.

---

\* \* \*

Əziz, sevimli dost Sabir Ağarza!  
Böyük sülaləndə bayramdır bu gün;  
Xeyir iş payızı döndərib yaza,  
Nə gözəl əyyamdır, məqamdır bu gün.

Bir zaman əlaçı tələbəm idin,  
Təhsil şöbəsində müdirsən indi.  
Gah sevinc payladın, gah da qəm yedin,  
Qurub yaratmağa qadirən indi.

Qeyrətli oğulsan, zəhmətkeş dədə,  
Müdrük, çoxnəvəli xeyirxah baba!  
Camaat söyləyir "sağ ol", "mərhəba!"  
Çünki nümunəsən xeyirdə, şərdə.

Min qayğı yükü var hər anımızda,  
Təzadlı xəbərlər yayılır gündə;  
Dəvəsi seyrələn dövranımızda  
Dəvəçi xoş sözdür mənim üçün də.

Hərdən bulanıqdır suyu Gilgilin...  
Dəyişib donunu dərələr, dağlar;  
Hamı sevinir ki, mahalın, elin  
Sabir Ağarzatək ziyalısı var!

**26.10.2006**

---

## SƏRVAZ

Tanışlığın əvvəlindən Səni yaxın dost bilmışəm,  
Mən də Mahnı mərkəzinə təbrik üçün xoş gəlmişəm;  
Əlliillik bayramında həm şadam, həm kövrəlmışəm.  
Göndərilib salam-dua bol-bol, Sərvaz Hüseynoğlu!  
Milli qələm sahibisən, sağ ol, Sərvaz Hüseynoğlu!

Misraların, sətirlərin - qöncə, çələng, buta kimi,  
Sevilirsən gözəl şair, çoxuşaqlı ata kimi;  
Bir kiçicik yanılmağa heç baxmırıq xəta kimi.  
Dahilərdən miras qalıb düz yol, Sərvaz Hüseynoğlu!  
Milli qələm sahibisən, sağ ol, Sərvaz Hüseynoğlu!

Ayaz, Aydin, Atababa...yorulmurlar əsla sanki,  
"Ədəbiyyat qəzeti"nin ciyninizdə gəzir yükü;  
Unudulmur Yaziçılar Birliyinin soyu, kökü.  
Zirvələrə keşik çəkən dağ ol, Sərvaz Hüseynoğlu!  
Milli qələm sahibisən, sağ ol, Sərvaz Hüseynoğlu!

Dəvətsiz də hara getsək, göz üstündə var yerimiz,  
Şirin-şəkər təəssürat - İmişliyə səfərimiz...  
Bütövləşək - yoxa çıxsın işğal adlı dərd-sərimiz!  
Vətənpərəst deməz "bu sağ", "o sol", Sərvaz Hüseynoğlu!  
Milli qələm sahibisən, sağ ol, Sərvaz Hüseynoğlu!

Söz - sinəndə yiğin-yığın, gül - önungdə qucaq-qucaq,  
Xeyli uğur gətirəcək hələ bundan sonrakı çağ;  
Almışda da, yetmişdə də neçə məclis qurulacaq!  
Daim alnıaçıq, üzü ağ ol, Sərvaz Hüseynoğlu!  
Milli qələm sahibisən, sağ ol, Sərvaz Hüseynoğlu!

**17.05.2010**

---

## CAHAN EŞİTSİN

Yeddinci gündündə hər həftənin Sən  
Bakının səsini Ərzə yayırsan;  
Nüfuzlu, möhtəşəm Telegüzgündən  
Odlar ölkəsini salamlayırsan.

Danışır dilşünas, qəzəl yazan da,  
Sənət boğçasında - söz yiğin-yığın.  
Şöhrət "xəstə"sinə qulaq asanda  
Dərhal hiss olunur narahatlığıн.

Zümrüdlə, Gülyazla görüşdür bizi,  
Muğam dünyasının çıxaq seyrinə;  
Mənsumu, Alimi dinləyək yenə,  
"Ovqat"ın sovqatı - duyğu dənizi.

Sənətə əbədi vurğun xanımsan,  
Hətta öz adına uyğun xanımsan.  
Əlli il sonra da deməyəcəklər:  
"Dincəlmək istəyən yorğun xanımsan".

Gəlin libasında görək Selcanı,  
Toyunda oynayaq xoş əhval ilə;  
Şad xəbər dolaşib Azərbaycanı,  
Çatsın dost ölkəyə, mahala, elə.

Dünəndən-sabaha möhkəm körpü sal,  
"Ovqat"ı yol gələn zaman eşitsin;  
Daha da məşhurlaş, daha da ucal,  
Səyyarə Səyyafı cahan eşitsin!

2007

---

\* \* \*

Dostumsan, əzizimsən çoxdan bəri, Tariyel,  
Mətbuatın, efirin cəngavəri Tariyel,  
Vəfali Mahirənin müdrik əri Tariyel!  
Bakıdan kəndinizə gedən yolda görüşək,  
Kaş yenə doğma yurdun Cəbrayılda görüşək!

Alimsən, ziyalisan - min kəlamlı, əsərli,  
Dilin çox vaxt bal-şəkər, hərdən acı, kəsərli;  
Xeyir-dua verəcək bizi Yasif Nəsirli.  
Göygöldə, Ərdəbildə, Cildə, Xilda görüşək,  
Kaş yenə doğma yurdun Cəbrayılda görüşək!

İsmayılla\*\* zəngləşib, Mərcanliya qayıdın,  
Mürgülüyən, uyuyan duyğuları oyadın;  
Vallah qat-qat millidir adından öz soyadın.  
Çiçəklənən diyarda, əla halda görüşək,  
Kaş yenə doğma yurdun Cəbrayılda görüşək!

Azər - nəvən, onun da fitri istedadı var,  
Azərbaycan sözünün əvvəlində adı var;  
Tariyel ocağında Vətən, sevgi odu var.  
Ölkədə, hər bölgədə, hər mahalda görüşək,  
Böyük türk aləmindən nə uzaq, nə gen düşək,  
Kaş yenə doğma yurdun Cəbrayılda görüşək!

**2012**

---

\* T.Abbaslı;

\*\* İ.İmanzadə - tanınmış şair

---

## KİTABIN İÇİNDƏKİLƏR

Doğmasınız, əzizsiniz hamınız.....	3
Vətən sevgisi, dil gözəlliyi.....	4
Sən - gücüm, qüdrətim, şan-şöhrətimsən.....	13
Qarışdı torpağa, əbədiləşdi .....	17
Uşaq təbəssümü - işıq, səadət.....	57
Mübarək, mübarək, yenə mübarək .....	91
Beytlər, qeydlər, avtoqraflar .....	159
Az deyil sənədli rübaiłərim.....	177
Çoxdur çiçəkləri gülüstanımın.....	213
Səsim sədasıdır səmimiyyətin.....	271

---

Yığılmağa verilmiştir: 05.01.2013  
Çapa imzalanmıştır: 25.01.2013  
Kağız formatı: 60x84 1/16  
Fiziki çap vərəqj: 19,75  
Mətbəə kağızı: № 01  
Sifariş: № 824 Sayı: 1000 nüsxə  
***Ofset üsulu ilə çap olunmuşdur***



*Kitab "YAZICI" nəşriyyatında yığılib, səhifələnmişdir.*  
Ünvan: Bakı, Mətbuat pr. 24,  
Telefon:(99412) 510-68-48, (99412) 510-79-94  
**E-mail: desinger2010@mail.ru**